

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA) ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံ ဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေ ရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

ပုဂံရှေးဟောင်းယဉ်ကျေးမှုနယ်မြေရှိ စေတီ၊ ပုထိုးများ ရေရှည်တည်တံ့ရေး ဝိုင်းဝန်းထိန်းသိမ်းစောင့်ရှောက်ရန် လိုအပ်

ရန်ကုန် စက်တင်ဘာ ၂၁
စက်တင်ဘာလဆန်းပိုင်းမှစ၍ မိုးအဆက်မပြတ်ရွာသွန်းမှုကြောင့် မြန်မာ့ရှေးဟောင်းအမွေအနှစ်တို့စုစုပေးရာ ပုဂံရှေးဟောင်းယဉ်ကျေးမှုနယ်မြေအတွင်း၌ ရေဝပ်ရေလျှံမှုဖြစ်ပေါ်ခဲ့၍ ပျက်စီးမှုအချို့ ရှိခဲ့သောကြောင့် ကမ္ဘာ့အမွေအနှစ်စာရင်းဝင် ဘုရား၊ စေတီ၊ ပုထိုးများ ရေရှည်တည်တံ့မှုအတွက် ဝိုင်းဝန်းထိန်းသိမ်းစောင့်ရှောက်ရန် လိုအပ်လာသည်။



ပုဂံရှေးဟောင်းယဉ်ကျေးမှုနယ်မြေရှိ ဓမ္မရံကြီးဘုရား။

စိတ်ဝင်တစားလေ့လာ
ရှေးဟောင်းအမွေအနှစ် စေတီပေါင်း ၃၀၀၀ ကျော် တစ်နေရာတည်းတွင် စုဝေးတည်ရှိရာ ပုဂံရှေးဟောင်းယဉ်ကျေးမှုနယ်မြေကို ယူနက်စကိုက ကမ္ဘာ့အမွေအနှစ်စာရင်းဝင်နေရာအဖြစ် ၂၀၁၉ ခုနှစ် ဇူလိုင် ၆ ရက်က သတ်မှတ်ခဲ့သည်။ ကမ္ဘာတွင် ထိုသို့ ရှေးဟောင်းအမွေအနှစ်စေတီပုထိုး ၃၀၀၀ ကျော် တစ်နေရာတည်း စုစည်းစည်းတည်ရှိမှုမှာ မြန်မာတစ်နိုင်ငံတည်းရှိသည်။ ပြည်တွင်း၊ ပြည်ပခရီးသွားများ စိတ်ဝင်တစားလေ့လာကြသည့် အထင်ကရ ဘုရား၊ စေတီစာမျက်နှာ ၅ ကော်လံ ၁ သို့

မြန်မာ့ ယနေ့ ဖတ်စရာ

မြန်မာပြည်ကို ချစ်သည့်သူမှန်သမျှ အမိနိုင်ငံကို ကူညီစောင့်ရှောက်ကြ စာမျက်နှာ » ၆

NUG၊ CRPH လိုအဖွဲ့အစည်းတွေ ပြည်ဖျက်မီဒီယာတွေ အနေနဲ့ မဟုတ်မမှန်သတင်းတွေ ထုတ်လွှင့်နေတာဖြစ် တိုင်းရင်းသားလူမျိုးအချင်းချင်း၊ ဘာသာတရားအချင်းချင်း စိတ်ဝမ်းကွဲအောင် လုပ်ဆောင်နေတာကို သတိချပ်ဖို့လို စာမျက်နှာ » ၇

ကိုဗစ်-၁၉ ရောဂါကာကွယ်ဆေး ထိုးနှံပြီးသည့် နိုင်ငံခြားသား ခရီးသွားများအား အမေရိကန်နိုင်ငံ အတွင်း ဝင်ရောက်ခွင့်ပြုမည် စာမျက်နှာ » ၁၃

မှတ်သားဖွယ်ရာ မိုးရေချိန်များ

နေပြည်တော်	စက်တင်ဘာ ၂၁
ရွှေဘို	၃ ဒသမ ၁၅ လက်မ
ပင်လောင်း	၂ ဒသမ ၅၆ လက်မ
ကျောက်တော်	၂ ဒသမ ၅၂ လက်မ
ကော့ကရိတ်	၂ ဒသမ ၁၇ လက်မ
မြိတ်	၁ ဒသမ ၉၃ လက်မ
ပဲခူး	၁ ဒသမ ၆၉ လက်မ

မြန်မာ့

ပြည်ပပို့ကုန်စိုက်ပျိုးထုတ်ကုန် ကြိုးပမ်းထုတ်လုပ်

နိုင်ငံတစ်နိုင်ငံ စားနပ်ရိက္ခာဖွံ့ဖြိုးတိုးတက်ရေးတွင် စိုက်ပျိုးရေးလုပ်ငန်းပြီးလျှင် မွေးမြူရေးလုပ်ငန်းသည် ဒုတိယအရေးအကြီးဆုံးဖြစ်သည်။ နေ့စဉ် ပြည်သူများ အတွက် အသားလိုအပ်ချက်ကို ဖြည့်ဆည်းပေးနိုင်ရန် မွေးမြူရေးလုပ်ငန်းတွင် တိရစ္ဆာန်အစားအစာများကို ရှာဖွေရင်းနှီးမြှုပ်နှံရသည်။ ယခုအခါ လူမှုစီးပွားရေးဘဝကို ချဲ့ထွင်လာသောကြောင့် စားကျက်မြေများ ရှားပါးလာသည်။ တိရစ္ဆာန်များ အတွက် အစားအစာ အခက်အခဲရှိလာသည်။ ယင်းအချက်ကို ဖြေရှင်းနိုင်ရန်အတွက် မြန်မာနိုင်ငံသာမက အခြားနိုင်ငံများပါ အလေးထားလာရသည်။

ယင်းလိုအပ်ချက်ကို ပြည့်တွင်း၌ အသုံးပြုရန်အတွက်သာမက ပြည်ပသို့ပါ တင်ပို့ရောင်းချနိုင်ရန် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနက အစပျိုးကူညီဆောင်ရွက်ပေးနိုင်ခဲ့သည်။ လယ်ယာထွက်ကုန်များ ကုန်သွယ်ရာတွင် ဘက်စုံဖွံ့ဖြိုးတိုးတက်စေရန် ရည်ရွယ်၍ မြန်မာနိုင်ငံက တိရစ္ဆာန်အစားအစာများကို တရုတ်ပြည်သူ့သမ္မတနိုင်ငံသို့ တင်ပို့နိုင်ရေးညှိနှိုင်းဆောင်ရွက်ခဲ့ရာ အပင်များ အပေါ်ကူးစက်တတ်သော ရောဂါပိုးများနှင့် ဘေးအန္တရာယ်ကင်းရှင်းရေး နိုင်ငံ တကာစံချိန်စံညွှန်းများ၊ ကမ္ဘာ့တိရစ္ဆာန်ကျန်းမာရေးအဖွဲ့အစည်း၏ သတ်မှတ်ချက် များနှင့်အညီ လေ့လာအကဲဖြတ်၍ ယခုနှစ် ဇွန်လ ၁၇ ရက်နေ့မှစတင်ပြီး စမ်းသပ် တင်သွင်းခွင့်ရရှိခဲ့ကြောင်း သိရသည်။

ထို့နောက် နေပြည်တော်၊ ပခုက္ကူ၊ မကွေး၊ ပြည်၊ သရက်နှင့် ရန်ကုန်တို့တွင် တိရစ္ဆာန်အစားအစာပင်စိုက်ပျိုးခြင်းနှင့် ချဉ်ဖတ်ပြုလုပ်နည်းသင်တန်းများကို မွေးမြူရေး နှင့် ကုသရေးဦးစီးဌာနက ဖွင့်လှစ်ပေးခဲ့ပြီး ပြောင်းချဉ်ဖတ် ပြည်ပတင်ပို့နိုင်ရေးကို သက်ဆိုင်သူများ အွန်လိုင်းစနစ်ဖြင့် ဆွေးနွေးခဲ့ကြသည်။ တိရစ္ဆာန်အစား စိုက်ပျိုး ကျွေးမွေးခြင်းနှင့် တိရစ္ဆာန်အစားချဉ်ဖတ်ထုတ်လုပ်ခြင်းသည် နိုင်ငံ၏ နှစ်စဉ် အသားတင်ထုတ်လုပ်မှုတန်ဖိုးတိုးတက်ရေးအတွက် ကျွဲ၊ နွား၊ သိုး၊ ဆိတ် အပါအဝင် အသားကဏ္ဍသည် အရေးပါသောလုပ်ငန်းတစ်ရပ်အဖြစ် ရပ်တည်လျက်ရှိ သည်။ မွေးမြူရေးလုပ်ကိုင်သူများအနေဖြင့် လွတ်ကျောင်းစနစ်အစား တိရစ္ဆာန် အစား စိုက်ပျိုးကျွေးမွေးသည့်စနစ် ကျင့်သုံးဆောင်ရွက်နိုင်ကြစေရန် ပြည်နယ်နှင့် တိုင်းဒေသကြီးများတွင် နည်းပညာပေးခြင်း၊ ဒေသနှင့်ကိုက်ညီသော တိရစ္ဆာန်အစာ ပင်များ လက်တွေ့စိုက်ပျိုးပြသခြင်း၊ တိရစ္ဆာန်အစား ချဉ်ဖတ်ပြုလုပ်နည်းများကို ဖြန့်ဝေပေးခြင်းများ တိုးမြှင့်ဆောင်ရွက်သွားမည်ဖြစ်သည်။

တိရစ္ဆာန်အစားအစာပင်များကို အစိုဓာတ် ၆၅ - ၇၀ ရာခိုင်နှုန်းရှိသော ပြောင်းပင်နှင့် အဖူးကို စဉ်းဖြတ်၍ လေကင်းမဲ့သောအခြေအနေတွင် အချဉ်ပေါက်စေပြီး စနစ် တကျသို့လှောင်သိမ်းဆည်းထားရာမှ ရရှိလာသောချဉ်ဖတ်များကို ကျွဲ၊ နွား၊ သိုး၊ ဆိတ်များအား ကျွေးမွေးနိုင်သည့် အစားအစာအဖြစ်ဖြစ်သည်။ အချဉ်ဖတ်သည် တိရစ္ဆာန်များ နှစ်သက်မှုရှိပြီး အာဟာရဓာတ်ကြွယ်ဝမှုလည်းရှိသည်။ ၎င်းကို နှစ်နှစ် အထိ သိုလှောင်ကျွေးမွေးနိုင်သဖြင့် တိရစ္ဆာန်အစားအခက်အခဲရှိသော ဒေသများ ရှိ မွေးမြူရေးတောင်သူများအတွက် အကျိုးရှိသည့်လုပ်ငန်းဖြစ်သည့်အပြင် ပြည်ပ ပို့ကုန်အတွက်လည်း အလားအလာရှိသည်ဖြစ်ရာ စိတ်ပါဝင်စားသူများ ကျယ်ကျယ် ပြန့်ပြန့်ထုတ်လုပ်၍ ပြည်ပပို့ကုန်အဖြစ်ဆောင်ရွက်နိုင်ရေးအတွက် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနက လိုအပ်သည့်အစီအမံများ ဆောင်ရွက် ပေးသွားမည်ဖြစ်သည်။

ချဉ်ဖတ်ပြုလုပ်ပါက အစာပင်များကို အာဟာရဓာတ်အမြင့်ဆုံးနှင့် ထွက်နှုန်း အမြင့်ဆုံးအခြေအနေတွင် ရိတ်သိမ်းနိုင်သည့်အတွက် အမြင့်ဆုံးအထွက်နှုန်းနှင့် အာဟာရဓာတ်ဖိုးကို ရရှိမည်ဖြစ်ပြီး မြက်ခြောက်ကဲ့သို့ မီးဘေးအန္တရာယ်မရှိဘဲ သိမ်းဆည်းနိုင်မည်ဖြစ်သည်။ ယခုအခါ ပြောင်းချဉ်ဖတ်ကို တရုတ်နိုင်ငံသို့ နည်းစနစ်တကျထုတ်လုပ်တင်ပို့နိုင်ရန်အတွက် စိုက်ပျိုးထုတ်လုပ်မည့် တောင်သူ များကို ကျယ်ကျယ်ပြန့်ပြန့်အသိပေးထားသည်။ မြန်မာနိုင်ငံတွင် အထူးသဖြင့် မြန်မာပြည်အလယ်ပိုင်းတွင် ပြောင်းပင်များကို ရာသီအလိုက် အောင်မြင်ဖြစ်ထွန်းစွာ စိုက်ပျိုးနိုင်ပြီး ယခင်က ပြောင်းဈေးကွက်မကောင်းသဖြင့် အလုပ်မဖြစ်ခဲ့သော ပြောင်းသီးနှံများကို ယခုအခါ ပြည်တွင်းမွေးမြူရေး တိရစ္ဆာန်အစားအစာများအဖြစ် တွင်ကျယ်စွာစိုက်ပျိုးထုတ်လုပ်နိုင်ပြီး ပြည်ပသို့ပါ တင်ပို့နိုင်သည့်အခွင့်အလမ်းများ ရှိလာပြီဖြစ်၍ ပြောင်းပင်ကို တိုးတက်စိုက်ပျိုးကြရန် တိုက်တွန်းနှိုးဆော်အပ်ပါသည်။

သို့ဖြစ်ရာ စိုက်ပျိုးသီးနှံပြောင်းပင်ကို တိုးတက်စိုက်ပျိုးထုတ်လုပ်၍ ပြောင်း ချဉ်ဖတ်ပြုလုပ်နည်း၊ တင်ပို့ရောင်းချနည်းများကိုပါ နိုင်ငံတော်က အားပေးကူညီ ဆောင်ရွက်ပေးလျက်ရှိရာ တောင်သူများအနေဖြင့် တိရစ္ဆာန်အစား ပြောင်းချဉ်ဖတ်ကို စနစ်တကျထုတ်လုပ်၍ ပြည်တွင်းတိရစ္ဆာန်အစား လိုအပ်ချက်ကို ဖြည့်ဆည်းပေးနိုင် သည့်သာမက ပြည်ပသို့ပါ တင်ပို့ခြင်းဖြင့် ကျေးလက်ဒေသ ဝင်ငွေတိုးပွားရေးကို ဖြည့်ဆည်းပေးနိုင်ပြီ ဖြစ်ပါကြောင်း။ ။

ပုံနှိပ်ခြင်းလုပ်ငန်းအမှတ် (၀၀၆၄၀)၊
ပုံနှိပ်ထုတ်ဝေခွင့်အမှတ်(၀၀၇၇၁)ဖြင့်
ကြေးမုံသတင်းစာတိုက်က ထုတ်ဝေသည်။

Gmail themirror.npt@gmail.com
www.facebook.com/themirrordaily

မြန်မာနိုင်ငံပြန်တမ်း

ဝန်ထမ်းအဖွဲ့အစည်းအကြီးအမှူးများ ခန့်ထားခြင်း

နိုင်ငံတော်စီမံအုပ်ချုပ်ရေးကောင်စီသည် အောက်ဖော်ပြပါပုဂ္ဂိုလ်များကို ယင်းတို့နှင့်ယှဉ်တွဲဖော်ပြထားသည့် ဝန်ထမ်း အဖွဲ့အစည်းအကြီးအမှူး ရာထူးနေရာများတွင် တာဝန်ဝတ္တရားများကို စတင်ဆောင်ရွက်သည့်နေ့မှစ၍ အစမ်းခန့်ထားလိုက်သည် -

အမည်၊ ရာထူး၊ ဌာန	ခန့်ထားသည့် ရာထူး၊ ဌာန
(၁) သူရဦးအောင်မျိုးမြင့်	ဦးဆောင်ညွှန်ကြားရေးမှူး
ဒုတိယအမြဲတမ်းအတွင်းဝန်	မြန်မာ့မီးရထား
ပြည်ထောင်စုဝန်ကြီးရုံး	ပို့ဆောင်ရေးနှင့်ဆက်သွယ်ရေး
ပို့ဆောင်ရေးနှင့်ဆက်သွယ်ရေး	ဝန်ကြီးဌာန
ဝန်ကြီးဌာန	
(၂) ဒေါက်တာ သန်းထွဋ်လွင်	ပါမောက္ခချုပ်
ဒုတိယပါမောက္ခချုပ်	တောင်ကုတ်တက္ကသိုလ်
တောင်ကုတ်တက္ကသိုလ်	အဆင့်မြင့်ပညာဦးစီးဌာန
အဆင့်မြင့်ပညာဦးစီးဌာန	ပညာရေးဝန်ကြီးဌာန
ပညာရေးဝန်ကြီးဌာန	

ကျိုက်လတ်မြို့နယ်၌ ကျေးရွာဖွံ့ဖြိုးရေးစီမံကိန်း ကျေးရွာများရွေးချယ်

ကျိုက်လတ် စက်တင်ဘာ ၂၁
ဧရာဝတီတိုင်းဒေသကြီး ကျိုက်လတ်မြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနအနေဖြင့် ကျေးရွာဖွံ့ဖြိုးရေး စီမံကိန်း VDP ကို ရင်းနှီးမြှုပ်နှံမှုအစီအစဉ်ဖြင့် အကောင်အထည်ဖော် ဆောင်ရွက်နိုင်ရေး အဓိကဦးစားပေးဆောင်ရွက်မည့် ကျေးရွာ လေးရွာနှင့် အရန်ကျေးရွာတစ်ရွာ ရွေးချယ်ခြင်းအခမ်းအနားကို ယမန်နေ့နံနက်ပိုင်းက မြို့နယ်အထွေထွေအုပ်ချုပ်ရေးမှူးရုံး၌ ပြုလုပ်ခဲ့သည်။
အဆိုပါ အခမ်းအနားတွင် မြို့နယ်ကျေးလက်ဦးစီးဌာန မှ လက်ထောက်ညွှန်ကြားရေးမှူး ဦးအောင်မြင့်ထွန်းက ကျေးရွာဖွံ့ဖြိုးရေးစီမံကိန်း VDP ကျေးရွာများနှင့်ပတ်သက်၍ ရွေးချယ်ရမည့် အခြေခံမူများကို ရှင်းလင်းဆွေးနွေးကာ စီမံကိန်း



ရွေးချယ်ရေးနှင့် အကောင်အထည်ဖော်ရေး ကော်မတီဝင်များက ကျေးရွာများရွေးချယ်ခြင်းကို ဆောင်ရွက်ပေးခဲ့ကြောင်း သိရ သည်။
ကိုလွင်

ရန်ကုန်စတော့အိတ်ချိန်းဈေးကွက် (၂၁ - ၉ - ၂၀၂၁)

ကုမ္ပဏီ	အဖွင့်ဈေး	အပိတ်ဈေး	ရှယ်ယာ	ရှယ်ယာတန်ဖိုး	FPB	၂၀,၀၀၀	၂၀,၀၀၀	၀	၀
အမည်	(ကျပ်)	(ကျပ်)	စောင်ရေ	(ကျပ်)	TMH	၂,၇၅၀	၂,၇၅၀	၀	၀
FMI	၈,၉၀၀	၈,၉၀၀	၉၂	၈၁၈,၈၀၀	EFR	၂,၉၀၀	၂,၉၀၀	၆၈၄	၁,၉၈၃,၆၀၀
MTSH	၃,၀၅၀	၃,၁၀၀	၁၇,၂၆၄	၅၃,၅၇၂,၉၀၀	AMATA	၅,၀၀၀	၅,၀၀၀	၂	၁၀,၀၀၀
MCB	၇,၈၀၀	၇,၈၀၀	၀	၀					

ရန်ကုန်စတော့အိတ်ချိန်းမှ ရယူသည်။

နိုင်ငံခြားငွေလဲလှယ်နှုန်း

နိုင်ငံခြားငွေလဲလှယ်နှုန်း	မြန်မာငွေကျပ်	(စ) အိန္ဒိယ	တစ်ရူပီး	=	၂၃.၇၆၀
(က) အမေရိကန်	တစ်ဒေါ်လာ	(ဆ) ဩစတြေးလျ	တစ်ဒေါ်လာ	=	၁၂၇၂.၈
(ခ) ဥရောပ	တစ်ယူရို	(ဇ) စင်ကာပူ	တစ်ဒေါ်လာ	=	၁၂၉၅.၅
(ဂ) တရုတ်	တစ်ယွမ်	(ဈ) ဂျပန်	တစ်ရာယန်း	=	၁၅၉၅.၆
(ဃ) ထိုင်း	တစ်ဘတ်	(ည) တောင်ကိုရီးယား	တစ်ရာဝမ်	=	၁၄၇.၇၇
(င) မလေးရှား	တစ်ရင်းဂစ်				

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

မြန်မာ့

စာတည်းမှူးချုပ်	- ဦးစိုးစိုးနိုင်	အငယ်တန်း	- ဦးအောင်ကျော်ဦး၊ ဦးအောင်ကျော်ဝင်း၊
စာတည်းမှူး	- ဦးဝင်းနိုင်	သတင်းထောက်များ	- ဦးသန်းတင်အောင်၊ ဒေါ်ခင်မိုးမိုးအောင်၊
စာတည်းများ	- ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊	သူတေသန	- ဒေါ်ဇင်မာဝင့်
	ဦးဟိန်းထက်လင်း၊ ဦးသက်ထွေး	စာပြင်	- ဒေါ်ခင်နှင်းယု၊ ဒေါ်နှင်းယုလှိုင်နှင့်အဖွဲ့
ဘာသာပြန်	- ဦးနိုင်လင်းကြည်၊	စာမျက်နှာဖွဲ့စည်းမှုနှင့်	- ဦးခိုင်ဝင်း၊ ဦးကျော်သူရနှင့်အဖွဲ့
စာတည်းများ	- ဦးအောင်ကျော်ကျော်၊ ဦးစိုးသူရ	ဒီဇိုင်း	
အကြီးတန်း	- ဦးစိုးအောင်၊ ဒေါ်စန်းယုဦး	အီးမေးလ်နှင့် အွန်လိုင်း	- ဦးစည်သူလွင်
သတင်းထောက်များ	- ဒေါ်နေဇာဇာထွန်း		

နေပြည်တော် - စာတည်းမှူး ၀၆၇-၃၆၁၂၆၊ စာတည်းအဖွဲ့ ၀၆၇-၃၆၁၂၈၊ ၀၆၇-၃၆၁၃၀၊ ဖက်စ် ၀၆၇-၃၆၁၃၁
ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂
မန်နေဂျာ - ၀၁-၈၆၀၀၆၈၅၊ စီမံ/ငွေစာရင်း ၀၁-၂၉၄၅၅၂၊ ဖြန့်ချိရေး ၀၁-၂၉၂၈၃၀၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၀၃၃၅၁

ကိုဗစ်-၁၉ ရောဂါကာကွယ်ရေးလုပ်ငန်းများအတွက် သုံးစွဲရန်ဘဏ္ဍာငွေကိုလည်း အဆင်သင့်ပြင်ဆင်ထား

ကိုဗစ်-၁၉ ကာကွယ်ရေးလုပ်ငန်းနှင့်ပတ်သက်ပြီး နှောင့်နှေးမှုမရှိအောင် ဆောင်ရွက်ပေးလျက်ရှိကြောင်း၊ ကိုဗစ်-၁၉ ကာကွယ်ဆေးနှင့် အခြားဆေးပစ္စည်းများ ဝယ်ယူမှုနှင့်ပတ်သက်၍ အမေရိကန်ဒေါ်လာ ၁၆၉ သန်းအကုန်အကျခံဝယ်ယူခဲ့ပြီး ဆေးရုံ၊ ဆေးခန်းပြုပြင်ခြင်း၊ ကိုဗစ်စင်တာများနှင့် လူမှုရေးအဖွဲ့အစည်းများအတွက် ငွေကျပ် ၅၆၆ ဘီလီယံသုံးစွဲခဲ့ကြောင်း၊ ထို့ပြင် အထွေထွေစီမံကိန်းအတွက် အမေရိကန်ဒေါ်လာ ၅ သိန်းကျော်ကိုလည်း သုံးစွဲခဲ့ကြောင်း၊ ကိုဗစ်-၁၉ ရောဂါကာကွယ်ရေးလုပ်ငန်းများအတွက် သုံးစွဲရန်ဘဏ္ဍာငွေကိုလည်း အဆင်သင့်ပြင်ဆင်ထားကြောင်း၊ ထို့အတွက် တာဝန်ရှိသူများအနေဖြင့် အကျိုးရှိရှိ လုပ်ဆောင်သွားကြရန် လိုအပ်ကြောင်း။

(နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ၊ ပြည်ထောင်စုသမ္မတမြန်မာနိုင်ငံတော် အိမ်စောင့်အစိုးရအဖွဲ့ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ၇-၉-၂၀၂၁ ရက်နေ့တွင် ပြည်ထောင်စုသမ္မတမြန်မာနိုင်ငံတော် အိမ်စောင့်အစိုးရအဖွဲ့ အစည်းအဝေးအမှတ်စဉ် (၂/၂၀၂၁) ၌ ပြောကြားသည့်အမှာစကားမှ ကောက်နုတ်ချက်)

ကိုဗစ်-၁၉ ကပ်ရောဂါဖြစ်ပွားမှုကြောင့် ထိခိုက်ခြင်းအပေါ် ပြန်လည်ကုစားရေး ဆောင်ရွက်ထားရှိမှု တစ်ပြေးညီဖြစ်စေရေး ညှိနှိုင်း

နေပြည်တော် စက်တင်ဘာ ၂၁
ကိုဗစ်-၁၉ ကပ်ရောဂါဖြစ်ပွားမှုကြောင့် ထိခိုက်ခြင်းအပေါ် ပြန်လည်ကုစားရေး ဆောင်ရွက်ရေးဝန်ကြီးဌာန၏ ဆောင်ရွက်ထားရှိမှုအခြေအနေ ရှင်းလင်းတင်ပြခြင်းနှင့် ဝန်ကြီးဌာနအားလုံး တစ်ပြေးညီဖြစ်စေရေး ညှိနှိုင်းအစည်းအဝေးကို ယနေ့ မွန်းလွဲ ၃နာရီတွင်နေပြည်တော်ဆောက်လုပ်ရေးဝန်ကြီးဌာနစုဝေးခန်းမဆောင်၌ ကိုဗစ် -၁၉ ရောဂါ ညွှန်ကြားချက်များနှင့်အညီ ကျင်းပသည်။



များကြောင့် လုပ်ငန်းဆောင်ရွက်ရန် နှောင့်နှေးရခြင်းအတွက် အချိန်တိုးမြှင့်ပေးရန် ကန့်သတ်တားမြားမှုများနှင့် ပြည်တွင်းပုဂ္ဂလိက B.O.T ကုမ္ပဏီများမှ တောင်းခံလာသည်ကို တွေ့ရှိရကြောင်း။

ကနဦးခွင့်ပြုပေးခဲ့

ပြည်တွင်းပုဂ္ဂလိက B.O.T ကုမ္ပဏီများ၏ တင်ပြတောင်းဆိုမှုများကို B.O.T ပဋိညာဉ်စာချုပ်ပါ စည်းမျဉ်းစည်းကမ်းများအရ လည်းကောင်း၊ ဆောက်လုပ်ရေးဝန်ကြီးဌာန စီမံခန့်ခွဲမှုကော်မတီ

အစည်းအဝေးမှ အသေးစိတ်စိစစ်ပြီး ကနဦးခွင့်ပြုပေးခဲ့ကြောင်း။

တက်ရောက်လာကြသည့် သက်ဆိုင်ရာဝန်ကြီးဌာနများနှင့် ရန်ကုန်မြို့တော်၊ မန္တလေးမြို့တော် စည်ပင်သာယာရေးကော်မတီတို့မှ တာဝန်ရှိသူကိုယ်စားလှယ်များအနေဖြင့် ကိုဗစ်-၁၉ ကပ်ရောဂါဖြစ်ပွားမှုကြောင့် ထိခိုက်မှုများအပေါ် ကုစားမှုအခြေအနေများကို သက်ဆိုင်ရာကဏ္ဍအလိုက် တွေ့ကြုံနေရသည့် အခက်အခဲများ၊ ဖြေလျှော့ထားရှိမှုများကို

ပိုင်းဝန်းအကြံပြု ဆွေးနွေးပေးစေလိုပါကြောင်း ပြောကြားသည်။

ထို့နောက် ဆောက်လုပ်ရေးဝန်ကြီးဌာနအမြဲတမ်းအတွင်းဝန် ဦးအောင်မြင့်ဦးက ဆောင်ရွက်နေသောလုပ်ငန်းများတွင် ကိုဗစ်-၁၉ ကပ်ရောဂါဖြစ်ပွားမှုကြောင့် ထိခိုက်မှုအပေါ် ဆောင်ရွက်ထားရှိမှု အခြေအနေတို့ကို ရှင်းလင်းတင်ပြသည်။

ယင်းနောက် အစည်းအဝေးသို့ တက်ရောက်လာသည့် သက်ဆိုင်ရာဝန်ကြီးဌာနများနှင့် စည်ပင်သာယာရေးကော်မတီများ၏ တာဝန်ရှိသူများက နိုင်ငံတကာပြည်ပချေးငွေဖြင့် ဆောင်ရွက်သော စီမံကိန်းများ၊ ပြည်တွင်းအကျိုးတူပူးပေါင်းဆောင်ရွက်သော လုပ်ငန်းများနှင့် B.O.T စနစ်ဖြင့် ဆောင်ရွက်သောလုပ်ငန်းများတွင် ကိုဗစ်-၁၉ ကပ်ရောဂါဖြစ်ပွားမှုကြောင့် ထိခိုက်မှုအပေါ် စီးပွားရေးအရ ပြန်လည်ကုစားနိုင်ရေးနှင့် ဆက်လက်အကောင်အထည်ဖော်ဆောင်ရွက်ရမည့် လုပ်ငန်းများနှင့်ပတ်သက်၍ အကြံပြုဆွေးနွေးတင်ပြရာ ပြည်ထောင်စုဝန်ကြီးက လိုအပ်သည်များ ပေါင်းစပ်ညှိနှိုင်း ဆောင်ရွက်ပေးခဲ့ကြောင်း သိရသည်။

သတင်းစဉ်

ပုံမှန်အခြေအနေနီးပါး ပြန်ရောက်ပါက

မိမိတို့၏ ပြန်ကြားရေးနှင့် ပြည်သူ့ဆက်ဆံရေးလုပ်ငန်းများကို ပြန်လည်ဆောင်ရွက်နိုင်ရေး ကြိုတင်ပြင်ဆင်ထား

လားရှိုး စက်တင်ဘာ ၂၁
ပြန်ကြားရေးဝန်ကြီးဌာန ဒုတိယဝန်ကြီး ဦးရဲတင့်သည် စက်တင်ဘာ ၁၉ ရက် မွန်းလွဲပိုင်းတွင် ရှမ်းပြည်နယ် (မြောက်ပိုင်း) နောင်ချိုမြို့နယ် ပြန်ကြားရေးနှင့် ပြည်သူ့ဆက်ဆံရေး ဦးစီးဌာနရုံး၌ မြို့နယ်ဦးစီးမှူးနှင့် ဝန်ထမ်းများ၊ နောင်ချို ထပ်ဆင့်လွှင့်စက်ရုံတာဝန်ခံတို့အား တွေ့ဆုံ၍ လုပ်ငန်းဆိုင်ရာများ မှာကြားပြီး နောင်ချိုထပ်ဆင့်လွှင့်စက်ရုံကို သွားရောက်ကြည့်ရှုစစ်ဆေးသည်။

ပြည်သူ့ဆက်ဆံရေးဦးစီးဌာန၌ ရှမ်းပြည်နယ် (မြောက်ပိုင်း) တွဲဖက်ပြည်နယ်ဦးစီးမှူး၊ ခရိုင်ရုံးဝန်ထမ်းများ၊ နမ္မတူ၊ မိုင်းရယ်၊ တန့်ယန်းမြို့နယ်များမှ မြို့နယ်ဦးစီးမှူးများ၊ ထပ်ဆင့်လွှင့်စက်ရုံမှ လားရှိုးစုန်တာဝန်ခံအင်ဂျင်နီယာနှင့် လက်အောက်ရှိ လားရှိုး၊ မူဆယ်၊ ကွမ်းလုံ၊ သီပေါ၊ ကွတ်ခိုင်၊ နမ္မတူ၊ လောက်ကိုင်တို့မှ ထပ်ဆင့်လွှင့်စက်ရုံမှူးများ၊ ကိုယ်ပွားသတင်းစာတိုက် (လားရှိုး) တာဝန်ခံတို့အား တွေ့ဆုံ၍လုပ်ငန်းဆိုင်ရာများ မှာကြားခဲ့သည်။

ကြိုတင်ပြင်ဆင်ဆောင်ရွက်

တွေ့ဆုံစဉ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန လားရှိုးခရိုင်၊ မူဆယ်ခရိုင်၊ မိုင်းမိတ်ခရိုင်၊ လောက်ကိုင်ခရိုင်၊ ဟိုပန်းခရိုင်နှင့် နမ့်ဆန်ခရိုင်တို့မှ ခရိုင်ဦးစီးမှူးများနှင့် မြို့နယ်ဦးစီးမှူးများက ဗီဒီယိုကွန်ဖရင့်စနစ်ဖြင့် တက်ရောက်ကြသည်။ ထို့နောက် လားရှိုးမြို့ လူထုအခြေပြုဟိုဠာနက်ကို လှည့်လည်ကြည့်ရှုပြီး (ယာပုံ) ကိုဗစ်-၁၉ ရောဂါ ဖြစ်ပွားမှု လျော့ကျသွားပါက အများပြည်သူကို ဝန်ဆောင်မှုကောင်းစွာပေးနိုင်ရေး ကြိုတင်ပြင်ဆင်ဆောင်ရွက်ထားရန် မှာကြားခဲ့သည်။

စက်တင်ဘာ ၂၀ ရက်နံနက်ပိုင်းတွင် ကျောက်မဲမြို့ ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံး၌ ခရိုင်ဦးစီးမှူး၊ ကျောက်မဲမြို့နယ်၊ မိုင်းလုံမြို့နှင့် မိုင်းငေါမြို့တို့မှ ဦးစီးမှူးများ၊ ကျောက်မဲ ထပ်ဆင့်လွှင့်စက်ရုံတာဝန်ခံတို့အား တွေ့ဆုံ၍ လုပ်ငန်းဆိုင်ရာများနှင့် လုံခြုံရေးကိစ္စများ မှာကြားပြီး ကျောက်မဲ ထပ်ဆင့်လွှင့်စက်ရုံကို ကြည့်ရှုစစ်ဆေးခဲ့သည်။

ထို့နောက် သီပေါမြို့နယ်ရုံး၌ မြို့နယ်ဦးစီးမှူးနှင့် ဝန်ထမ်းများ၊ သီပေါထပ်ဆင့်လွှင့်စက်ရုံမှူးတို့အား တွေ့ဆုံမှာကြားပြီး ထပ်ဆင့်လွှင့်စက်ရုံကို ကြည့်ရှုစစ်ဆေးကာ လိုအပ်သည်များ မှာကြားခဲ့သည်။

စက်တင်ဘာ ၂၁ ရက် နံနက်ပိုင်းတွင် လားရှိုး



ထပ်ဆင့်လွှင့်စက်ရုံနှင့် ကိုယ်ပွားသတင်းစာတိုက် (လားရှိုး) တို့ကို ကြည့်ရှုစစ်ဆေးပြီး ဝန်ထမ်းများနှင့် တွေ့ဆုံသည်။

တွေ့ဆုံစဉ် ဒုတိယဝန်ကြီးက သတင်းအချက်အလက်များကို ပြည်သူ့စိတ်ဝင်စားအောင် ထုတ်လွှင့်ပြန်ကြားပေးရေး၊ လူငယ်များ အသိအမြင်မှန်ကန်ရေးအတွက် ကြိုးပမ်းဆောင်ရွက်ကြရေး၊ ဝန်ထမ်းကောင်းပီသစွာ နိုင်ငံတော်အပေါ် သစ္စာစောင့်သိတာဝန်ကျေရေးတို့နှင့်စပ်လျဉ်း၍ ဆွေးနွေးမှာကြားသည်။

ထို့အပြင် ဝန်ထမ်းများအနေဖြင့် လက်ရှိအခြေအနေတွင် ကိုဗစ်-၁၉ ရောဂါ ကူးစက်မှုလျော့နည်းလာပြီဖြစ်သော်လည်း လုပ်ဆောင်နေသည့် ကိုဗစ်-၁၉ ရောဂါကူးစက်မှု ကာကွယ် ထိန်းချုပ်ရေးဆိုင်ရာ သတိပေးနိဗ္ဗာန်ချက်များကို အရှိန်အဟုန်မပျက်

ဆက်လက်ဆောင်ရွက်ကြရန်၊ ယနေ့ကြိုတွေ့နေရသော ဆူပူအကြမ်းဖက်မှုများကို လျော့နည်းပျောက်စေပြီး နိုင်ငံတော်တည်ငြိမ်အေးချမ်းရေးနှင့် လုံခြုံရေး၊ ဖွံ့ဖြိုးတိုးတက်ရေးတို့အတွက် ပြည်သူများပိုင်းဝန်းပူးပေါင်းလာစေရေး၊ အဖျက်ရန်ကို ပြည်သူနှင့်အတူ ပူးပေါင်းတွန်းလှန်ရေး တိုက်တွန်းနှိုးဆော်မှုများကို ဆက်လက်ဆောင်ရွက်ရန်၊ ကိုဗစ်-၁၉ ရောဂါကူးစက်မှု သိသိသာသာကျဆင်းလာပြီး ဆူပူအကြမ်းဖက်နေမှုများသည်လည်း ပြည်သူလူထု၏ ပူးပေါင်းပါဝင်မှုဖြင့် မကြာမီလျော့နည်းပျောက်သွားမည်ဖြစ်ကြောင်း၊ ပုံမှန်အခြေအနေနီးပါး ပြန်ရောက်ပါက မိမိတို့၏ ပြန်ကြားရေးနှင့် ပြည်သူ့ဆက်ဆံရေးလုပ်ငန်းများကို ပြန်လည်ဆောင်ရွက်နိုင်ရေး ကြိုတင်ပြင်ဆင်ထားကြရန် မှာကြားခဲ့သည်။

တွဲဖက်ပြည်နယ် (ပြန်/ဆက်)

မြည်တွင်းရေးရာ

လူနေမှုပုံစံသစ်ဖြင့် သင်ကြားသင်ယူခြင်းနှင့် သုတေသနလုပ်ငန်းများ ဆောင်ရွက်နိုင်ရေး စီမံဆောင်ရွက်ကြရန် လိုအပ်

နေပြည်တော် စက်တင်ဘာ ၂၁ ကိုဗစ်-၁၉ ကပ်ရောဂါ ကာကွယ် တားဆီးရေး နည်းလမ်းများကို တိကျစွာလိုက်နာပြီး လိုက်လျောညီထွေမှုရှိသည့် လူနေမှုပုံစံသစ်ဖြင့် သင်ကြားသင်ယူခြင်းနှင့် သုတေသနလုပ်ငန်းများ ဆောင်ရွက်နိုင်ရေး စီမံဆောင်ရွက်ကြရန် လိုအပ်ကြောင်း ယနေ့နံနက်ပိုင်း က ရေဆင်းစိုက်ပျိုးရေးတက္ကသိုလ်တွင် ကျင်းပလျက်ရှိသည့် ဘွဲ့လွန်နှင့် ပါရဂူဘွဲ့ သင်တန်းသား သင်တန်းသူများ၏ ဒုတိယနှစ်ဝက် ရေးဖြေစာမေးပွဲ ဖြေဆိုနေမှုကို လှည့်လည်ကြည့်ရှုစစ်ဆေးစဉ် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဒေါက်တာအောင်ကြီးက တာဝန်ရှိသူများအား ပြောကြားသည်။

ရေဆင်း စိုက်ပျိုးရေး တက္ကသိုလ်၌ ကျင်းပလျက်ရှိသည့် ဘွဲ့လွန်နှင့် ပါရဂူဘွဲ့ ဒုတိယနှစ်ဝက် ရေးဖြေစာမေးပွဲတွင် သင်တန်းသူသင်တန်းသား ၁၀၀ ခန့် ဖြေဆိုလျက်ရှိပြီး ဆရာ ဆရာမများနှင့် စာမေးပွဲဖြေဆို



လျက်ရှိသည့် သင်တန်းသူ သင်တန်းသားအတွက် ကြက်ဥနှင့် စားသောက်ဖွယ်ရာများကို ဒုတိယဝန်ကြီးက ပေးအပ်ရာ သက်ဆိုင်ရာ ဆရာ ဆရာမများနှင့် သင်တန်းသူ သင်တန်းသားများက လက်ခံရယူခဲ့ကြသည်။

ထို့နောက် ဒုတိယဝန်ကြီးသည် သုတေသနခန်းများ၊ ဓာတ်ခွဲခန်းများနှင့် တက္ကသိုလ်စာကြည့်တိုက်တို့ကို လှည့်လည်ကြည့်ရှုစစ်ဆေးပြီး E-Library အသုံးပြု

နိုင်ရေးနှင့် အရည်အသွေးမြင့် WiFi အခမဲ့အသုံးပြုနိုင်ရေး၊ လေ့လာသင်ယူနိုင်မှု အခွင့်အရေး ချဲ့ထွင်ပေးရေး လိုအပ်ချက်များကို ဆွေးနွေးမှာကြားသည်။

စိုက်ပျိုးရေး သုတေသန ဦးစီးဌာန နဝရတ်ခန်းမ၌ သုတေသန ပညာရှင်များနှင့် တွေ့ဆုံ၍ ကချင်ပြည်နယ်နှင့် ရှမ်းပြည်နယ်တို့တွင် စီးပွားဖြစ် စိုက်ပျိုး ထုတ်လုပ်နိုင်မည့် တောင်ယာစပါး မျိုးကောင်းများ

ဖော်ထုတ်ရေးနှင့် မျိုးသစ်များ ထုတ်လုပ်ပေးနိုင်ရေးဆိုင်ရာများကိုလည်းကောင်း၊ ဒေသရေမြေ ရာသီဥတုနှင့် ကိုက်ညီမညီ ဈေးကွက်ဝင် သီးနှံအမယ်သစ်များ စိုက်ပျိုးထုတ်လုပ်နိုင်ရေးအတွက် လိုအပ်သော သုတေသနလုပ်ငန်းများ အမြန်ဆုံး ဆောင်ရွက်ပေး ရေးဆိုင်ရာ ကိစ္စရပ်များကို လည်းကောင်း ဆွေးနွေးခဲ့ကြ ကြောင်း သိရသည်။

သတင်းစဉ်

ကိုဗစ်-၁၉ ရောဂါ ကာကွယ်ထိန်းချုပ်ရေးနှင့် သန့်ရှင်းသာယာသပ်ရပ်ရေးလုပ်ငန်းများ ကွင်းဆင်းစစ်ဆေး



ရန်ကုန် စက်တင်ဘာ ၂၁ ရန်ကုန်မြို့တော် စည်ပင်သာယာရေးကော်မတီဥက္ကဋ္ဌ မြို့တော်ဝန် ဦးစိုလ်ဌေးသည် ယနေ့နံနက် ၇ နာရီတွင် ရန်ကင်းမြို့နယ် (၈) ရပ်ကွက် နှင်းဆီလမ်းရှိ ကံဘွဲ့ စည်ပင် ဝန်ထမ်းအိမ်ရာဝင်း၌ ရွှေလျားဈေးကား (Mobile Market) စနစ်ဖြင့် မြို့ပြပတ်ဝန်းကျင်ထိန်းသိမ်းရေးနှင့် သန့်ရှင်းရေးဌာနမှ ကြီးကြပ်၍ ကုန်စိမ်း၊ ကုန်ခြောက်မျိုးစုံ၊ အသားမျိုးစုံနှင့်

ငါး/ပုစွန် အမျိုးမျိုးတို့ကို ဈေးနှုန်း သက်သာစွာဖြင့် ဝယ်ယူနိုင်ရန်နှင့် ကိုဗစ်-၁၉ ရောဂါ ထိန်းချုပ်ရေးအတွက် ဈေးသို့သွားရောက်ရန် မလိုဘဲ နေအိမ်အနီး အလွယ်တကူ ဝယ်ယူနိုင်ရန် ရောင်းချပေးနေမှုကို သွားရောက် ကြည့်ရှုစစ်ဆေးပြီး ကျန်းမာရေး ဝန်ကြီးဌာနမှ ထုတ်ပြန်ထားသော ညွှန်ကြားချက်များနှင့်အညီ ဈေးဝယ်မှု ပြုလုပ်ကြရန် မှာကြားသည်။

ထို့နောက် မြို့တော်ဝန်နှင့်

အဖွဲ့သည် ဒဂုံမြို့သစ်(မြောက်ပိုင်း) မြို့နယ် (၄၅) ရပ်ကွက် အောင်သပြေလမ်းရှိ ပြည်ထောင်စု မြောင်းမကြီးအတွင်း အမှိုက်များ၊ မြောင်းချေးများ ဆယ်ယူရှင်းလင်း နေမှု၊ မြောင်းကမ်းစပ် တစ်လျှောက် မြက်ပင်များ ခုတ်ထွင် ရှင်းလင်းနေမှုတို့ကိုလည်း ကောင်း၊ တောင်ဥက္ကလာပမြို့နယ် ရတနာလမ်းနှင့် သံသုမာလမ်း ထောင့် (၁၃) ရပ်ကွက်ရှိ စက် အမှတ်(၃)ရတနာလမ်း ရေတွန်း

စက်သို့ သွားရောက်၍ တောင် ဥက္ကလာပမြို့နယ် (၁၂) နှင့် (၁၃) ရပ်ကွက်များသို့ 20 HP ရေတွန်း စက်ဖြင့် ရေဖြန့်ဖြူးပေးနေမှုကိုလည်းကောင်း၊ ရန်ကင်းမြို့နယ် (၁၅)ရပ်ကွက် မိုးကောင်းလမ်း ခုနစ်ပင်လိမ်ချောင်းသို့ သွားရောက်၍ ၎င်းချောင်းအတွင်း အမှိုက်များ၊ မြောင်းချေးများကို ခုနစ်တန် Amphibious Evacator ဖြင့် ဆယ်ယူရှင်းလင်းနေမှုတို့ကို လည်းကောင်း၊ နံနက် ၁၀ နာရီ တွင် ဗိုလ်တထောင်မြို့နယ် ကုန်သည်လမ်းရှိ ရန်ကုန်မြို့တော် စည်ပင်သာယာရေး ကော်မတီ ၁၂ ထပ်ခွဲရုံးသို့ သွားရောက်ပြီး ဝန်ထမ်းများနှင့် ဝန်ထမ်းမိသားစု များ ကိုဗစ်-၁၉ ရောဂါ ကာကွယ်ဆေး Sinopharm Vaccine ထိုးနှံပေးနေမှုတို့ကို ကြည့်ရှုစစ်ဆေးပြီး လိုအပ်သည်များ မှာကြားခဲ့ ကြောင်း သိရသည်။

သတင်းစဉ်

ကျောက်ဖြူမြို့နယ်အတွင်း ဒေသဖွံ့ဖြိုးရေးလုပ်ငန်းများ ဆောင်ရွက်လျက်ရှိ

ကျောက်ဖြူ စက်တင်ဘာ ၂၁ ၂၀၂၀-၂၀၂၁ ဘဏ္ဍာနှစ် နယ်စပ်ဒေသဖွံ့ဖြိုးရေးရန်ပုံငွေကျပ် ၁၄၉ ဒသမ ၂၂၂ သန်းဖြင့် ရခိုင်ပြည်နယ် ကျောက်ဖြူမြို့နယ် မြို့ချောင်းကျွန်းပေါ်ရှိ မြို့ချောင်း - ကျောက်ခမောင်း ကျေးရွာချင်းဆက်မြေသားလမ်း နှစ်မိုင်နှင့် အဆိုပါလမ်းပေါ်ရှိ Box Culvert ရှစ်စင်း တည်ဆောက်ခြင်း လုပ်ငန်းများကို ဆောင်ရွက်ပေးခဲ့ရာ လုပ်ငန်းများ ရာနှုန်းပြည့်ပြီးစီးပြီ

ဖြစ်ကြောင်း ကျောက်ဖြူမြို့နယ် ဖွံ့ဖြိုးမှုကြီးကြပ်ရေးရုံးမှ သိရသည်။

အဆိုပါလုပ်ငန်းများ ဆောင်ရွက်ပေးနိုင်မှုကြောင့် မြို့ချောင်းကျွန်းပေါ်ရှိ ကျေးရွာ ၁၁ ရွာ၊ အိမ်ခြေ ၂၃၅၇၊ လူဦးရေ ၁၀၅၄၈ ဦးတို့အနေဖြင့် ကျောက်ဖြူမြို့နယ်သို့ လွယ်ကူစွာသွားလာနိုင်တော့မည်ဖြစ်သဖြင့် ပညာရေး၊ ကျန်းမာရေး၊ စီးပွားရေး ကိစ္စအဝဝအတွက် များစွာအကျိုးပြု လျက်ရှိကြောင်း သိရသည်။

ကျောက်ဖြူမြို့နယ်အတွင်း ဒေသဖွံ့ဖြိုးရေးလုပ်ငန်းများ ဆောင်ရွက်လျက်ရှိ

ကျောက်ဖြူမြို့နယ်အတွင်း ဒေသဖွံ့ဖြိုးရေးလုပ်ငန်းများ ဆောင်ရွက်လျက်ရှိ

မြန်မာနိုင်ငံပြန်တမ်း

အမြဲတမ်းအတွင်းဝန်အဖြစ် တာဝန်ပေးအပ်ခြင်း

နိုင်ငံတော်စီမံအုပ်ချုပ်ရေးကောင်စီသည် သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန ပတ်ဝန်းကျင်ထိန်းသိမ်းရေး ဦးစီးဌာန ညွှန်ကြားရေးမှူးချုပ် ဦးလှမောင်သိန်းအား အမြဲတမ်းအတွင်းဝန်တာဝန်များကို ပူးတွဲထမ်းဆောင်ရန် တာဝန်ပေးအပ် လိုက်သည်။


ဥပဒေရေးရာဝန်ကြီးဌာနမှ အင်္ဂလိပ်-မြန်မာ ဥပဒေဝေါဟာရ အဘိဓာန်စာအုပ် ထုတ်ဝေ

နေပြည်တော် စက်တင်ဘာ ၂၁ ဥပဒေရေးရာဝန်ကြီးဌာနသည် ဥပဒေသမားများအတွက် လက်စွဲစာအုပ်အဖြစ် ကိုင်ဆောင်ထားရှိရမည့် အင်္ဂလိပ်-မြန်မာ ဥပဒေဝေါဟာရ အဘိဓာန် (THE ENGLISH-MYANMAR LAW DICTIONARY) ကို ထုတ်ဝေပြီးဖြစ်သည်။

အဆိုပါ အဘိဓာန်စာအုပ်တွင် အင်္ဂလိပ်ဝေါဟာရ စကားလုံး ၄၃၉၈ လုံး၏ ဥပဒေဆိုင်ရာ မြန်မာအဓိပ္ပာယ်များကို စုစည်း ဖော်ပြထားပြီး ဝေါဟာရများကို ဥပဒေရေးရာ ဝန်ကြီးဌာနက တာဝန်ရှိသူများ ပြန်ဆိုထားခြင်းဖြစ်၍ တရားဝင် ရည်ညွှန်း ကိုးကားနိုင် သည့်စာအုပ်ဖြစ်သည်။

ဥပဒေ ပညာ လေ့လာသူများ၊ ဥပဒေ သမား များ အ တွ က် အဖိုးတန်သော စာအုပ် ကောင်းတစ်အုပ် ဖြစ် ကြောင်း သိရသည်။

သတင်းစဉ်



ဒေသအဖွဲ့အစည်းများနှင့် ဘုန်းတော်ကြီးကျောင်းများသို့ အလှူငွေများ လှူဒါန်း



စစ်တွေ စက်တင်ဘာ ၂၁ ရခိုင်ပြည်နယ်သမဝါယမအသင်းစုချုပ်(လိမိတက်)မှ ကိုဗစ်-၁၉ ကာလအတွင်း လိုအပ်သော ဒေသအဖွဲ့အစည်းများ၊ ဘုန်းတော်ကြီးကျောင်းများသို့ လှူဒါန်းမှုများ ပြုလုပ်ခဲ့ရာ ရွှေရောင်မေတ္တာဖောင်ဒေးရှင်း ပရဟိတအဖွဲ့မှတစ်ဆင့် စစ်တွေပြည်သူ့ဆေးရုံသို့ အောက်ဆီဂျင်ဘူး နှစ်လုံးအတွက် ငွေကျပ် ၂၅၀၀၀၊ စစ်တွေမြို့ တန်ခိုးဘုန်းတော်ကြီးကျောင်းသို့ ဆွမ်းတစ်ရက်စာအတွက် ငွေကျပ် ၁၀၀၀၀၊ ကျောက်တော်မြို့ မင်းပြားမြို့၊ ပေါက်တော်မြို့နှင့် ပုဏ္ဏားကျွန်းမြို့များသို့ ကိုဗစ်-၁၉ ရောဂါကာကွယ်ရေး အထောက်အကူပြု အောက်ဆီဂျင်စက်ရုံများ တည်ဆောက်ရေးအတွက် လှူဒါန်းငွေကျပ် ၈၀၀၀၀၊ ကိုဗစ်-၁၉ ရောဂါ ကာကွယ်ဆေးဝယ်ယူနိုင်ရေးအတွက် အလှူငွေကျပ် ၂၀၀၀၀၊ နေပြည်တော် ဥက္ကလာပမြို့နယ်အတွင်း၌ တည်ဆောက်လျက်ရှိသော မာရဝိဇယရုပ်ပွားတော်မြတ်ကြီးပရိသတ်တို့ တပ်ဆင်အသုံးပြုရန် မီးတိုင်သုံးတိုင်အတွက် အလှူငွေကျပ် ၃၆၀၀၀ စုစုပေါင်းလှူဒါန်း ငွေကျပ် ၁၇၀၀၀၀ ကို ပြည်နယ်သမဝါယမအသင်းစုချုပ်မှ လှူဒါန်း ဆောင်ရွက်ခဲ့ကြောင်း သိရသည်။

သတင်းစဉ်

● ရှေးဦးမှ
 ၄၀၀ ကျော်ရှိပြီး ထိုဘုရား၊ စေတီနံရံတို့တွင် ရှေးဟောင်းပန်းချီလက်ရာတို့မှာ တစ်ခုတည်းတည်း တစ်နေရာတည်းတွင် တွေ့မြင်ရသောကြောင့် အရှေ့တောင်အာရှသာမက ကမ္ဘာအတွက် တန်ဖိုး ဖြတ်၍မရသော ရှေးဟောင်းယဉ်ကျေးမှု အမွေအနှစ် များ စုဝေးရာနေရာလည်းဖြစ်သည်။



စက်တင်ဘာလအတွင်း မိုးအဆက်မပြတ်ရွာသွန်းခဲ့မှုကြောင့် ပုဂံရှေးဟောင်းနယ်မြေ၌ ရေဝပ်ရေလျှံမှုဖြစ်ပေါ်ခဲ့သည်ကို တွေ့ရစဉ်။

“ပုဂံခေတ်ကတည်းက ရှေးဟောင်းနယ်မြေမှာ ရေမကြီးခဲ့ဘူး။ ညောင်ဦးမြို့ထိရေဝင်တာတွေ ရှိခဲ့ဖူးတယ်။ ရှေးဟောင်းစေတီပုထိုးတွေဟာ ဧရာဝတီမြစ်ဘေးမှာရှိတဲ့အတွက် ပုဂံခေတ်ကတည်းက ရေဆင်းပေါက်တွေ လုပ်ဆောင်ခဲ့တယ်ဆိုတာ ရှေးယခင်က ဓာတ်ပုံတွေကိုကြည့်ရင် တွေ့ရမှာပါ။ ဧရာဝတီမြစ်အတွင်းကို ဆင်းရမယ့် ရေထွက် ပေါက်တွေပိတ်နေတယ်။ ပြီးတော့ စေတီဝင်း အတွင်းက ရေထွက်ပေါက်တွေပိတ်နေတာကြောင့် မိုးအဆက်မပြတ်ရွာချိန်မှာ ရေဝပ်ရေလျှံဖြစ်တာပါ။ နှစ်ပေါင်းများစွာ သက်တမ်းကြာမြင့်နေပြီဖြစ်တဲ့ စေတီ၊ ပုထိုးတွေ ရာသီဥတုအပြောင်းအလဲမှာ ပျက်စီးမှုမရှိအောင် ကြိုတင်ပြင်ဆင် လုပ်ဆောင် ရတော့မယ်ဆိုတာကို အသိပေးလိုက်တာပါ။ စူဠာ မဏိဘုရားဆိုရင် ဗိသုကာပညာအင်မတန် ထွန်းတောက်တဲ့အချိန်မှာ တည်ဆောက်ခဲ့တာ ဖြစ်တဲ့ အတွက် ရေဝပ်တယ်ဆိုတာမရှိဘူး။ စေတီအပေါ်က ရေဆင်းပေါက်တွေ ပိတ်ကုန်လို့ ရေဝပ်မှုတွေ ရှိလာပါတယ်။ ပြီးတော့ ဆူဟာတိုနှစ်လမ်းသွား လမ်းမကြီးဖောက်လိုက်ကတည်းက မူလရေဆင်း ပေါက်တွေ ပိတ်သွားတယ်။ ပျက်ကုန်တာလည်း ပါတယ်။ ကမ္ဘာမှာမရှိသေးတဲ့ ရှေးဟောင်းအမွေ အနှစ်တွေ တစ်နေရာတည်း တစုတဝေးတည်းမှာ

တည်ရှိနေတဲ့ ယဉ်ကျေးမှု နယ်မြေဖြစ်တဲ့အတွက် အမြန်ဆုံး ဝိုင်းဝန်းထိန်းသိမ်းစောင့်ရှောက်ဖို့ လိုနေ ပါပြီ” ဟု မြန်မာနိုင်ငံ ရှေးဟောင်းသုတေသန အသင်းဥက္ကဋ္ဌ ဒေါ်ဥမ္မာမျိုးက ပြောသည်။
 ကမ္ဘာ့အမွေအနှစ်စာရင်းဝင် ပုဂံရှေးဟောင်း နယ်မြေရှိ စေတီ၊ ပုထိုးများနှင့် ဆက်စပ်နေရာတို့တွင် အရေးပေါ်ဆောင်ရွက်ရမည့်ကဏ္ဍနှင့် ရေရှည် လုပ်ဆောင်ရမည့်ကဏ္ဍတို့ဖြင့် ပြုပြင်ထိန်းသိမ်းမှုများ

လိုအပ်လာခြင်းဖြစ်သည်။ ဧရာဝတီမြစ်ကမ်းပါးတွင် မြန်မာ့ရှေးဟောင်းအမွေအနှစ်များစွာ တည်ရှိနေ သောကြောင့် ပြောင်းလဲလာသော ကမ္ဘာ့ရာသီဥတုနှင့် နှစ်စဉ်ကြုံတွေ့လာရသော ရေကြီးရေလျှံဖြစ်ပေါ်မှုကို ဒေသတွင်းနိုင်ငံများနည်းတူ ရင်ဆိုင်ရလျက်ရှိရာ ဧရာဝတီမြစ်ရေလမ်းကြောင်း ပြန်လည်ထိန်းသိမ်း ခြင်းနှင့် ပုဂံရှေးဟောင်းနယ်မြေအတွင်း ရေဆင်း လမ်းများ ပြန်လည်ဖော်ဆောင်ခြင်းတို့သည် ရာသီ

ဥတု ပြောင်းလဲလာမှု အကျိုးဆက်ကြောင့် ဖြစ်ပေါ် လာမည့် သဘာဝဘေးအန္တရာယ်ကို ကြိုတင် ကာကွယ်နိုင်မှုဖြင့် ယဉ်ကျေးမှုအမွေအနှစ်တို့ကို ဆက်လက်ထိန်းသိမ်းနိုင်မည်ဖြစ်သည်။

“ဒီလဆန်းပိုင်းမိုးမပြတ်ဘူး။ ရွာလိုက် တိတ်လိုက်ပဲ။ အများကြီးမပျက်စီးပါဘူး။ ဘုရား နှစ်ဆူတော့ ပြိုတာပြိုတာရှိတယ်။ ဓမ္မရာဇော ဘုရားတံတိုင်းနည်းနည်းပြိုတယ်။ အခုလိုဖြစ်စဉ်မျိုး လွန်ခဲ့တဲ့ ၁၀ နှစ်ကျော်ကလည်း ဖြစ်ဖူးတယ်။ ဒီလို မိုးရွာတဲ့အခါမှာ ဘုရား၊ စေတီအပေါ်ပိုင်းက ရေထွက်ပေါက်တွေ ပိတ်နေရင် ရေကန်ကြီး လှောင်ထားသလိုရေဝပ်ပြီး စေတီတွေပျက်စီးတာ လည်းရှိတယ်။ ကျွန်တော်တို့နိုင်ငံရဲ့တန်ဖိုးဖြစ်တဲ့ လူ့ မရတဲ့ ယဉ်ကျေးမှုအမွေအနှစ်တွေဖြစ်တဲ့အတွက် အားလုံးဝိုင်းဝန်း လက်တွဲစောင့်ရှောက်ဖို့လည်း လိုပါတယ်” ဟု ထီးလိုမင်းလိုဘုရားဂေါပကအဖွဲ့ဝင် ဦးတင်လှက ပြောသည်။

မန္တလေးတိုင်းဒေသကြီး ညောင်ဦးမြို့နယ် ပုဂံမြို့တွင် စက်တင်ဘာ ၁၇ ရက်ထိ မိုးမပြတ် ရွာသွန်းမှုကြောင့် ရှေးဟောင်းယဉ်ကျေးမှုနယ်မြေရှိ အုတ်တံတိုင်းအချို့ ပြိုကျခြင်း၊ စေတီအပြင်နံရံ အုတ်ချပ်များ ပျက်စီးခြင်းနှင့် ရေဆင်းပေါက်များ ပိတ်၍ ရေဝပ်ရေလျှံ ဖြစ်ပေါ်ခဲ့ခြင်းတို့ကြောင့် ရှေးဟောင်းအမွေအနှစ်များ ထိခိုက်ပျက်စီးသည့် အတွက် ယူနက်စကို၏ ကမ္ဘာ့အမွေအနှစ်စာရင်းဝင် ပုဂံရှေးဟောင်းယဉ်ကျေးမှုနယ်မြေရှိ ဘုရား၊ စေတီ၊ ပုထိုးများ ရေရှည်တည်တံ့မှုအတွက် ဝိုင်းဝန်း ထိန်းသိမ်းစောင့်ရှောက်ရန် လိုအပ်လျက်ရှိကြောင်း သိရသည်။
 ညိမ်းသူ (သတင်းစဉ်) ဓာတ်ပုံ - ကနူး

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများ ပြည်ပမှ တင်သွင်းပေးလျက်ရှိ



နေပြည်တော် စက်တင်ဘာ ၂၁
 စီးပွားရေးနှင့် ကူးသန်းရောင်းဝယ်ရေးဝန်ကြီးဌာန အနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများကို လေကြောင်း၊ ရေကြောင်းနှင့် နယ်စပ်ကုန်သွယ်ရေးစခန်းများမှ အဆင်ပြေချောမွေ့စွာ တင်သွင်းနိုင်ရေးအတွက် အချိန်နှင့်တစ်ပြေးညီ စီစဉ်ဆောင်ရွက်ပေးလျက် ရှိသည်။
 ထိုသို့ဆောင်ရွက်ပေးလျက်ရှိရာ ယနေ့တွင် ရန်ကုန်ဆိပ်ကမ်းများနှင့် မူဆယ်၊ မြဝတီနှင့် ချင်းရွှေဟော် နယ်စပ်ကုန်သွယ်ရေးစခန်း သုံးခုတို့မှ တင်သွင်းရာတွင် ကုမ္ပဏီရုစံခုမှ ယာဉ်စီးရေ ၁၁ စီးဖြင့် အောက်ဆီဂျင် အိုးခွဲ ၃၃၉၀၊ အောက်ဆီဂျင် ထုတ်စက် ၂၁ ခု၊ အိမ်သုံးအောက်ဆီဂျင်စက် ၄၄၁ ခု၊ လက်အိတ် ၂၆ တန်နှင့် နှာခေါင်းစည်း တန် ၄၀ တင်သွင်းခဲ့သည်။ အောက်ဆီဂျင်ထုတ်စက် ၂၁ ခုမှာ

ဆိပ်ကမ်းမှ ရန်ကုန်မြို့သို့ ၁၉ ခုနှင့် မူဆယ်မှ မန္တလေးမြို့သို့ တစ်ခုချင်းချင်းရွှေဟော်မှ ပုသိမ်ကြီးမြို့သို့ တစ်ခုဖြစ်ကြောင်း သိရသည်။
 ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး ဆိုင်ရာပစ္စည်းများကို ပြည်ပမှတင်သွင်းရာတွင် နှောင့်နှေးကြန့်ကြာမှုမရှိစေရေးအတွက် စီးပွားရေး နှင့်ကူးသန်းရောင်းဝယ်ရေးဝန်ကြီးဌာနအနေဖြင့် သက်ဆိုင်ရာဌာနများနှင့် ညှိနှိုင်းထားသည့် SOP များနှင့်အညီ ဦးစားပေး တင်သွင်းခွင့်ပြုပေးလျက် ရှိကြောင်း၊ ဆေးဝါးနှင့်ဆက်စပ်ပစ္စည်းများ တင်သွင်း ခြင်းနှင့် သက်ဆိုင်သည့် အသိပေးကြေညာချက်များ ကိုလည်း အများပြည်သူသိရှိစေရန် ဝန်ကြီးဌာန ဝက်ဘ်ဆိုက်ဖြစ်သည့် commerce.gov.mm တွင် ဝင်ရောက်ကြည့်ရှုနိုင်ရေး စီစဉ်ဆောင်ရွက်ပေးထား ကြောင်း သိရသည်။
 သတင်းစဉ်

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး ဆေးနှင့်ဆေးပစ္စည်းများ နေ့စဉ်စစ်ဆေး ထုတ်ပေးလျက်ရှိ

နေပြည်တော် စက်တင်ဘာ ၂၁
 အကောက်ခွန်ဦးစီးဌာနအနေဖြင့် ကိုဗစ် - ၁၉ ရောဂါ ကာကွယ်၊ ထိန်းချုပ်၊ ကုသရေး ပစ္စည်းများအား ရေကြောင်း၊ လေကြောင်း၊ ဆိပ်ကမ်း၊ နယ်စပ်ဂိတ်အသီးသီးမှ နေ့စဉ်လွယ်ကူချောမွေ့စွာ စစ်ဆေး ထုတ်ပေးလျက်ရှိရာ ယနေ့တွင် ရန်ကုန်အပြည်ပြည်ဆိုင်ရာလေဆိပ်၌ ကုမ္ပဏီသုံးခုမှ D Parin-E (Enoxaparin Sodium) ၂၈၀၀၊ Pimcef Injection ၂၀၀၀၊ Merofenem Injection ၁၅၀၀၊ Ronem Injection ၁၅၀၀၊ Clavox Tablets ၆၀၀၀၊ Pantotec Injection ၃၁၀၀၊ Otide Injection ၁၀၀၀၊ Azitec (Azithromycin) ၂၀၀၀၊ Sol-U-Pred Injection ၃၀၀၀၊ Cefepime Injection ၄၀၀၀၊ Tazin Injection ၃၀၀၀၊ Dorvit-C (Vitamin C) ၁၂၈၀၀၊ ရန်ကုန်ဆိပ်ကမ်းများမှ မျက်နှာအကာ ၄၂၃၅ ခု၊ နှာခေါင်းစည်း ၄၄၀၀၊ Oxygen Tube ၄၀၀

Oxygen Mask ၂၀၀၊ Inhaler ၁၆၃၈ ခု၊ Revolizer ၁၅၆၀၊ အိမ်သုံး အောက်ဆီဂျင်စက် ၄၄၁ ခု၊ အောက်ဆီဂျင်အိုး ၂၆၈၀၊ အောက်ဆီဂျင် ထုတ်သည့်စက် ၁၉ ခု၊ Regulator ၂၀၀၀ နှင့် ဆေးဝါးမျိုးစုံ ၃၈ မျိုး (၂၇၃၈၃၉ ဒဿမ ၂၄ ကီလိုဂရမ်)၊ နယ်စပ်(မူဆယ် မြဝတီ၊ ချင်းရွှေဟော်) တွင် ကုမ္ပဏီခြောက်ခုတို့မှ အောက်ဆီဂျင်အိုး ၇၁၀၊ နှာခေါင်းစည်း ၃၄၀၀ ကီလိုဂရမ်၊ အောက်ဆီဂျင်အရည် တန် ၂၀ Toni Flow Meter/Regulator ၄၅ ခု၊ အောက်ဆီဂျင်ထုတ်သည့်စက် နှစ်ခု၊ လက်အိတ် ၂၆၃၀၀ ကီလိုဂရမ်၊ Trolley ၁၀ ခု၊ Menaphthone Sodium Bisulphateusp Injection ၂၀၀၀ ကီလိုဂရမ်၊ Powder For Injection ၁၆၆၃၂ ကီလိုဂရမ်၊ Diclofence Injection ၉၉၀၀ ကီလိုဂရမ်၊ Spirometer ၈၀၀ တို့ကို ထုတ်ပေးခဲ့ကြောင်း သတင်းရရှိသည်။
 သတင်းစဉ်



မြန်မာပြည်ကို ချစ်သည့်သူမှန်သမျှ အမိနိုင်ငံကို ကူညီစောင့်ရှောက်ကြ

ကိုလူလှ

၁၉၄၇ ခုနှစ် ဧပြီလ ၉ ရက်နေ့ ဖွဲ့စည်းပေးခဲ့ပြီး ဦးစိုးဝင်းတို့က ဦးစီးသော အစိုးရအဖွဲ့အစည်းတို့ကြောင့် ဝမ်းသာပျော်ရွှင်စွာ ဖွဲ့စည်းပေးခဲ့သည့် “ကိုယ့်အချင်းချင်းသတ်ဖြတ်၊ လူယက်၊ သူပုန်ထ၊ မီးရှို့လုပ်နေတာ ဘာတော်လှန်ရေးလဲ၊ ဒါတော်လှန်ရေးတဲ့လား” ဆိုသည့်စကား။ ၁၉၄၇ ခုနှစ် ဇူလိုင်လ ၁၃ ရက်နေ့ ရန်ကုန်မြို့ မြို့တော်ခန်းမ၌ ပြုလုပ်ခဲ့သည့် လူထုအစည်းအဝေးကြီးတွင် “ဆူပူသောင်းကျန်းမှုတွေကို ဗမာပြည်ချစ်တဲ့သူတွေမှန်သမျှ ဝိုင်းဝန်းကူညီနိုင်ဖို့လိုအပ်တယ်” ဆိုသည့်စကားတို့ကို ယခုအချိန်တွင် ပြန်လည်သတိရမိပါသည်။

မြန်မာနိုင်ငံတွင် စစ်ပြီးကာလ လွတ်လပ်ရေးရယူရေး ကြိုးပမ်းစဉ်အချိန်က နိုင်ငံရေးခံယူချက် ကွဲပြားမှုကြောင့် လွတ်လပ်ရေးကို ငြိမ်းချမ်းသောနည်းဖြင့် ယူလိုသောသူတို့က တစ်ဖက်၊ လက်နက်ကိုင် တိုက်ယူလိုသူတို့က တစ်ဖက် ကွဲပြားခဲ့ကြသည်။ ထိုအချိန်တွင် ဆူပူသောင်းကျန်းမှုများ၊ ယင်းကိုအကြောင်းပြု၍ သူခိုး၊ ဓားပြ၊ တောကြောင်ထူမှုများကြောင့် တိုင်းပြည်မှာ ကျိုးလန့်စာစား ဖြစ်ခဲ့သည်။ မြန်မာလူမျိုးအချင်းချင်း သတ်ဖြတ်၊ လူယက်၊ သူပုန်ထ စသည်ဖြင့် အကြမ်းဖက်သောင်းကျန်းမှုများ ဖြစ်ပေါ်လာသဖြင့် ဗိုလ်ချုပ်အောင်ဆန်းက သတိပေးစကား ပြောကြားခဲ့သည်။ တစ်ဖက်တွင် ဗိုလ်ချုပ်အောင်ဆန်းနှင့် အမျိုးသားခေါင်းဆောင်များက လွတ်လပ်ရေးအတွက် ကြိုးပမ်းအားထုတ်လျက်ရှိစဉ် တစ်ဖက်တွင် အစွန်းရောက်နိုင်ငံရေးသမားများနှင့် တောကြောင်များက ဆူပူသောင်းကျန်းမှုများသည် လွတ်လပ်ရေးမရမီကတည်းက ဖြစ်ပေါ်ခဲ့ပြီး လွတ်လပ်ရေးရပြီးစဉ် တစ်နိုင်ငံလုံး ဆူပူသောင်းကျန်းမှုများ ပေါ်ပေါက်လာခဲ့သည်။

အကြမ်းဖက်မှုလျော့ပါး လွတ်လပ်ရေး မရမီကတည်းက မျိုးစေ့ချခဲ့သော အကြမ်းဖက်ဆူပူသောင်းကျန်းမှုများမှာ လွတ်လပ်ရေးရပြီးနောက်တွင်လည်း သောင်းကျန်းမှုအမျိုးမျိုး မကြာခဏဖြစ်ပေါ်ခဲ့သည်။ ယခုအခါတွင် နိုင်ငံရေးအပြောင်းအလဲဖြစ်ပေါ်သည်ကို အကြောင်းပြု၍ အကြမ်းဖက် သောင်းကျန်းမှုများ ဖြစ်ပေါ်လျက်ရှိသည်။ တိုင်းပြည် တည်ငြိမ်အေးချမ်းရေးကို အလေးမထားဘဲ နိုင်ငံရေးသမား အစွန်းရောက်တို့၏ သွေးထိုးမြှောက်ပင့်ပေးမှုကြောင့် အသိမဲ့အကြမ်းဖက်သမားများ ပေါ်ပေါက်လာသည်။ တောကြောင်များ၊ ရောယောင်များလည်း ထကြွလာသည်။ ယနေ့နိုင်ငံတော်တွင် အဓိကရင်ဆိုင်နေရသော ပြဿနာမှာ တရားဥပဒေစိုးမိုးရေးဖြစ်သည်။ နိုင်ငံအတွင်း နေရာအချို့တွင် ဖြစ်ပေါ်နေသော အကြမ်းဖက် သောင်းကျန်းမှုအချို့သည် နိုင်ငံ၏အချုပ်အခြာအာဏာကို ထိခိုက်နိုင်သည့် အခြေအနေမရှိသော်လည်း ပြည်သူများ၏ဘဝ လုံခြုံစိတ်ချရေးကို ဝိုင်းဝန်းဆောင်ရွက် ပေးကြရမည်ဖြစ်သည်။ ယခုအခါတွင် တရားဥပဒေစိုးမိုးရေးနှင့် လုံခြုံအေးချမ်းရေးကို ပိုမိုဝါယမထား ထိထိရောက်ရောက်

ဆောင်ရွက်နိုင်သောကြောင့် ယခင် ကာလများနှင့်စာလျှင် အကြမ်းဖက်မှုများ လျော့ပါးသွားသည်ဟု ဆိုနိုင်သည်။ သို့သော် နိုင်ငံအတွင်း လက်နက်ပုန်းများရှိနေသောကြောင့် နေရာအချို့တွင် ရပ်ကွက်၊ ကျေးရွာအုပ်ချုပ်ရေးအဖွဲ့ဝင်များ၊ သတင်းပေးဒလန်ဟု စွပ်စွဲပြီး အပြစ်မဲ့ပြည်သူများအား လုပ်ကြံသတ်ဖြတ်မှုများ ရှိနေသေးသည်။ မကြာသေးမီက လေလှိုင်းပေါ်က အစွန်းရောက်နိုင်ငံရေးသမား အကြမ်းဖက်အဖွဲ့အစည်းများ၏ သွေးထိုးလှုံ့ဆော်ပေးသည့် နည်းလမ်းတစ်မျိုးကြောင့် လုံခြုံရေးနှင့် အလှမ်းဝေးသည့် နေရာအချို့မှ ဆက်သွယ်ရေးတာဝါတိုင်များကို မီးရှို့

ဖောက်ခွဲဖျက်ဆီးခဲ့ကြသည်ကို တွေ့ရမည်ဖြစ်သည်။ ဆက်သွယ်ရေးတာဝါတိုင်များအား မီးရှို့ဖျက်ဆီးခဲ့ကြသည့် နေရာဒေသများတွင် ပြည်သူများ ပြောဆိုဆက်သွယ်မှုများနှင့် အသိအမြင်ဗဟုသုတများ ပျောက်ဆုံးသွားသည်ကို တွေ့ရမည်ဖြစ်သည်။ ထိုသို့အဖျက်လုပ်ရပ်များကို လုပ်ကိုင်နေသော အကြမ်းဖက်သမားများက တိုက်ခိုက်ဖျက်ဆီးမှုများရှိသလို မြို့ရွာများအတွင်းမှ အကြမ်းဖက်အဖျက်သမားများကို ရှင်းလင်းဖယ်ရှား ဖမ်းဆီးရမိမှုများ နေ့စဉ်နှင့်အမျှ ရှိနေသည်ကို တွေ့ရမည်ဖြစ်သည်။ မြို့ရွာများ လုံခြုံရေး၊ ပြည်သူများ ဘေးအန္တရာယ်ကင်းရေးအတွက် နေ့ညမရွေး၊ နေရာမရွေး လုံခြုံရေးဆောင်ရွက်ပေးကြသော တပ်ဖွဲ့ဝင်များအား စာနာနားလည်ကျေးဇူးတင်ကြရမည်ဖြစ်သည်။

နောက်ကွယ်မှဖန်တီး နိုင်ငံအတွင်း လုံခြုံရေးနှင့် အလှမ်းဝေးသော ဒေသအချို့မှ ပြည်သူများ၏ မလုံခြုံသောဘဝအချို့ကို ကိုယ်ချင်းစာမိသည်။ နိုင်ငံအတွင်း ပြည်သူတစ်ယောက်ချင်း၏ လုံခြုံမှုအတွက် ဆောင်ရွက်ပေး

နိုင်ရေးမှာ ခဲယဉ်းနေဦးမည်ဖြစ်သည်။ လက်တလော အကြမ်းဖက်အဖျက်သမား သောင်းကျန်းမှုများ၏ လက်ချက်ဖြင့် ထိခိုက်ပျက်စီးမှုများအတွက် စိတ်မကောင်းဖြစ်မိသည်။ ပြည်သူများက လုံခြုံရေးတပ်ဖွဲ့များနှင့် ထိထိရောက်ရောက် ပူးပေါင်းဆောင်ရွက်မှု ရှိလာလျှင် အေးချမ်းစွာနေထိုင်လိုသော ပြည်သူအားလုံး၏ဘဝ လုံခြုံစိတ်ချမှု ရှိလာမည်ဖြစ်သည်။

အကြမ်းဖက်သောင်းကျန်းမှုများလည်း ချုပ်ငြိမ်းသွားမည်ဖြစ်သည်။ အကြမ်းဖက်မှုချုပ်ငြိမ်းရေးအတွက် ပူးပေါင်းပါဝင်ဆောင်ရွက်မှုသည် အရေးကြီးသလို အကြမ်းဖက်မှု၏ မြစ်ဖျားခံရာ

ရေသောက်မြစ်ကိုလည်း ဖြတ်တောက်ပစ်ဖို့ လိုအပ်သည်။ ယနေ့မြို့ရွာများ၌ သောင်းကျန်းခဲ့ကြသည့် အဖျက်သမားများကို ကြည့်မည်ဆိုလျှင် အစွန်းရောက်နိုင်ငံရေးသမားများ၏ သွေးထိုးလှုံ့ဆော်ထောက်ပံ့ပေးမှုကြောင့် ပေါ်ပေါက်လာခြင်းဖြစ်သည်။ အစွန်းရောက်နိုင်ငံရေးသမားများသည် နောက်ကွယ်မှ၊ လွတ်မြောက်ရာနေရာမှ အေးအေးလူလူသာယာယာဖန်တီးနေကြခြင်းဖြစ်

ရသည်။ အငြိုးအတေး မလိုမုန်းထားသည့် စိတ်အခံများနှင့် လုပ်ကြံသူများလည်း ရှိသည်။ ဥပဒေနှင့် မလွတ်ကင်းသော အလုပ်များကို လုပ်ကြံရင်းနှင့် ပါဝင်လာကြသူများလည်း ရှိသည်။ ၎င်းတို့ကို တော်လှန်ရေးသမားများ၊ သူရဲကောင်းများဟု အသိမဲ့သူ၊ အတွေးခေါင်သူတို့က ကင်ပွန်းတပ်ကြသည်။ အချို့လည်း သိသိကြီးနှင့် ချော်လဲရောထိုင်သူများလည်းရှိကြသည်။ ဤသည်တို့သည်ကား အကြမ်းဖက် အရင်းအမြစ်များ ဖြစ်သည်။ အကြမ်းဖက်အကိုင်အခံများ ဖြစ်သည်။

မင်းဆီးနှိမ်နင်းခံရ အကြမ်းဖက်စာစစ်မြစ် ရေသောက်

မြစ်မှာ အကြမ်းဖက်သမားဘဝကိုခံယူရမည့်လက်နက်နှင့် ဖောက်ခွဲဖျက်ဆီးရေးပစ္စည်းများအား မြို့ကြီးများအထိ အရောက်တွန်းပို့နေသော အဖျက်ပင်မဆဲလ်များဖြစ်သည်။ ၎င်းတို့ကို မဖြတ်တောက်နိုင်ဘဲ မြို့ရွာများအထိ လက်နက်ပစ္စည်းများ ရောက်ခဲ့သောကြောင့် အကြမ်းဖက်သတ်ဖြတ်မှုများ ပေါ်ပေါက်နေခြင်းဖြစ်သည်။ ဤတွင် လုံခြုံရေးတပ်ဖွဲ့များက မြို့ရွာများသို့ ရောက်ရှိလာသော လက်နက်ခဲယမ်းအမြောက်အမြားကို မကြာခဏနှိမ်နင်းဖမ်းဆီးနိုင်သောကြောင့် တော်လှပပေသည်။ အကယ်၍ ဖမ်းဆီးရမိခြင်းမရှိလျှင် တိုင်းပြည်တွင် မီးဟုန်းဟုန်း တောက်လောင်သွားနိုင်သည်။ လက်ရှိတွင် မြို့ရွာအချို့၌ လက်နက်ပုန်းများရှိနေ၍ အကြမ်းဖက်သတ်ဖြတ်မှုများကို ကြားသိနေရသေးသည်။ နိုင်ငံတိုင်းတွင် လက်နက်ဥပဒေအရ လုံခြုံရေးတပ်ဖွဲ့မှအပ မည်သူမျှ လက်နက်ကိုင်ဆောင်ခွင့်မရှိပေ။ တရားမဝင်လက်နက်ကိုင်ဆောင်ပါက လက်နက်ဥပဒေအရ ထိထိရောက်ရောက် ဖမ်းဆီးနှိမ်နင်းခြင်းခံရသည်။ ထို့အပြင် အကြမ်း

ဖက်မှုတိုက်ဖျက်ရေးဥပဒေ၊ နိုင်ငံတော်အား ဆန့်ကျင်ပုန်ကန်သော ဥပဒေတို့အရ တစ်သက်တစ်ကျွန်း သို့မဟုတ် သေဒဏ်အထိ ကျခံကြရသည်။ အကြမ်းဖက် သောင်းကျန်းမှု၏ ပြဿနာအရင်းအမြစ်သည် အာဏာရှင်တော်လှန်ရေးဟု ခေါင်းစဉ်တပ်သော်လည်း တိုင်းပြည်ဖျက်ဆီးရေး ပြုလုပ်နေသည်ကို အထင်အရှား မြင်တွေ့နေရသည်။ အာဏာလက်လွှတ်လိုက်ရသော နိုင်ငံရေးသမားများ၏ မင်းသားကြီးမလုပ်ရ၍ ပတ်မကြီးထိုးဖောက်သော အကြံပက်စက်သည့် ယုတ်မာမှုများ ဖြစ်သည်။ အသိအမြင်ဆင်ခြင်တုံတရားနည်းပါးသည့် ပြည်သူအချို့နှင့် စိတ်အခံရှိသူများ၊ အခွင့်အရေးသမားများအား သွေးထိုးမြှောက်ပင့်ပေးပြီး ပြန်လမ်းမရှိသော အကြမ်းဖက်သမားဘဝကို အရောက် တွန်းပို့နေခြင်းဖြစ်သည်။ နေ့ဦးတော်လှန်ရေး၊ အာဏာရှင်ဆန့်ကျင်ရေးဟု ဆိုသော်လည်း ရောယောင်၍ အခွင့်အရေး အချောင်နှိုက်လိုသော သူခိုးဓားပြများ၊ လူဆိုးလူမိုက်များ၊ တစ်ချိန်က ရန်ငြိုးရန်စများကို အကြောင်းပြု၍ စိတ္တဆန်ဆန် သတ်ဖြတ်သူများ၊ ရုပ်ရှင်ဆန်ဆန် နည်းပညာအကွက်ဆန်းများဖြင့် တလွဲအသုံးချသူများ၊ မိုက်ရူးရဲဆန်သူများကိုလည်း တွေ့ရသည်။ တချို့လည်း လူမျိုးရေး၊ ဘာသာရေး အငုံစိတ်ဖြင့် လုပ်ကြံ သတ်ဖြတ်သူများလည်း ရှိသည်။ တချို့လည်း ငွေပေးခိုင်းစေမှုကို လက်ခံပြီး အမှိုက်ပုံနှင့်လူမရှိသော ကင်းတဲများတွင် ဖုံးထောင်ကြသူများလည်းရှိသည်။ တချို့လည်း မူးယစ်ဆေးဝါးသုံးစွဲပြီး စွန့်စားခန်းထွင်ရာမှ သေပွဲဝင်ကြရသူများလည်းရှိသည်။

သေးသိမ်ညံ့ဖျင်းလှ မြန်မာနိုင်ငံတွင် ဖြစ်ပေါ်နေသည့် အစွန်းရောက်အဖျက်လုပ်ရပ်များသည် ဖားကို မြေခဲသလို မောဟဖုံးနေသကဲ့သို့ ဖြစ်သည်။ အကြောက်တရားလည်းမရှိ၊ အသိတရားလည်း ကင်းမဲ့၊ အရှက်တရားလည်း ပျောက်လျက် အမိုက်မှောင်ကြီး လုံးလုံးဖုံးသွားအောင် တွန်းပို့ခဲ့ကြသူများသည် အဓိကလက်သည်ဖြစ်သည်။ ပြဿနာ၏ မျိုးစေ့ဖြစ်သည်။ ပြည်သူများ စိတ်ဓာတ်အမှောင်ဖုံးအောင် သို့မဟုတ် ကိုယ်ကျင့်တရားပျက်ပြားအောင် ပို့ဆောင်ပေးသူသည် အဓိကတရားခံဖြစ်သည်။ ကြံဖော်ကြံဖက် နောက်လိုက်အပေါင်းပါများသည် လက်ငင်းလက်သည်ဖြစ်သည်။ စာမျက်နှာ ၇ သို့ ❁

NUG၊ CRPH လိုအဖွဲ့အစည်းတွေ ပြည်ပျက်မီဒီယာတွေအနေနဲ့ မဟုတ်မမှန်သတင်းတွေ ထုတ်လွှင့်နေတာဖြစ်

တိုင်းရင်းသားလူမျိုးအချင်းချင်း၊ ဘာသာတရားအချင်းချင်း စိတ်ဝမ်းကွဲအောင် လုပ်ဆောင်နေတာကို သတိချပ်ဖို့လို

ထန်တလန်မြို့ ခရစ်ယာန်အသင်းတော်မှသင်းအုပ်ဆရာ သေဆုံးမှုနှင့် ပတ်သက်၍ နိုင်ငံတော်စီမံအုပ်ချုပ်ရေးကောင်စီ သတင်းထုတ်ပြန်ရေးအဖွဲ့ခေါင်းဆောင် ဗိုလ်ချုပ်ဇော်မင်းထွန်းက အောက်ပါအတိုင်း ရှင်းလင်းဖြေကြားခဲ့သည် -


ဒီသတင်းကတော့ မြန်မာနိုင်ငံနှင့်ပတ်သက်ပြီး မဟုတ်မမှန် သတင်းများထုတ်လွှင့်ပေးနေတဲ့ ပြည်ပျက် မီဒီယာအချို့မှာပါ ထုတ်လွှင့်နေတာကို တွေ့ရပါတယ်။ ထုံးစံအတိုင်း စက်တင်ဘာလ ၁၉ ရက်နေ့မှာ မကွေးတိုင်းဒေသကြီး ပေါက်မြို့နယ် ကင်းမကျေးရွာ မှာ မီးရှို့တယ်ဆိုတဲ့ကိစ္စတွေ စသဖြင့် မဟုတ်မမှန်သတင်းတွေ ထုတ်လွှင့်နေကျဖြစ်တဲ့ ခေတ်သစ်မီဒီယာကနေပြီး စတင်ထုတ်လွှင့် ခဲ့တာကို တွေ့ရပါတယ်။

ဖြစ်စဉ်အမှန်

ဒီသတင်းမှာတော့ ထန်တလန်မြို့မှာ ၁၈ ရက်နေ့က တိုက်ပွဲ ဖြစ်ပြီး ခရစ်ယာန်အသင်းတော်က သင်းအုပ်ဆရာ ပါမောက္ခကျေးဇူးတင် ဟုမ်းနှင့်ပတ်သက်၍ တပ်မတော်ကပစ်တဲ့ ကျည်ထိမှန်သေဆုံးသွား တယ်ဆိုတဲ့ကိစ္စတွေ ဒါတွေကိုထုတ်လွှင့်ခဲ့တာကို တွေ့ရပါတယ်။ ဒီကိစ္စနဲ့ပတ်သက်ပြီး ဖြစ်စဉ်အမှန်ကတော့ စက်တင်ဘာလ ၁၈ ရက် နေ့ ညနေ ၄ နာရီနဲ့ ၄နာရီခွဲလောက်မှာ နယ်မြေလုံခြုံရေး တာဝန်ယူ နေတဲ့အဖွဲ့တွေက ထန်တလန်မြို့မှာ လှည့်ကင်းဆောင်ရွက်ခဲ့ပါတယ်။ ဒီလိုဆောင်ရွက်ခဲ့ရာ ထန်တလန်မြို့ အမှတ်(၁) ရပ်ကွက်ကိုရောက်ရှိ နေတဲ့ အချိန်မှာ PDF အမည်ခံ အကြမ်းဖက်သောင်းကြမ်းသူ အင်အား ၁၀၀ လောက်က မြို့ထဲ၊ ရပ်ကွက်ထဲ၊ အိမ်တွေထဲကနေပြီး စောင့်ကြို တိုက်ခိုက်တာတွေပြုလုပ်ခဲ့ပြီး အပြန်အလှန်တိုက်ခိုက်မှု ဖြစ်ပွားခဲ့ပါ တယ်။ အဲဒီလိုဖြစ်ပွားပြီးခဲ့တဲ့အချိန်မှာပဲ အကြောင်းရင်းစိစစ်လိုက် တဲ့အခါ မီးလောင်ကျွမ်းမှုဖြစ်ပွားခဲ့တာကို တွေ့ရပါတယ်။ နေအိမ် အလုံး ၂၀ နဲ့ ဆောက်လုပ်ရေးဦးစီးဌာနပိုင် လမ်းဦးစီးရိပ်သာ သုံးထပ် အဆောက်အအုံ မီးလောင်ကျွမ်းမှုဖြစ်ပွားခဲ့ကြောင်း သိရပါတယ်။ အဲဒီ မီးလောင်မှု ဖြစ်ပွားတဲ့နေရာကို ထန်တလန်မြို့ အမှတ်(၂) ရပ်ကွက်မှာ နေထိုင်တဲ့ ထန်တလန်ရပ်ကွက်ဒေသအသင်းတော်က သင်းအုပ်ဆရာ ပါမောက္ခကျေးဇူးတင်ဟုမ်းက သူ့အိမ်ကနေဆိုင်ကယ်နဲ့ထွက်ခွာပြီး အမှတ် (၂)ရပ်ကွက်၊ ဗိုလ်ချုပ်လမ်း ထားထားဆေးဆိုင်အနီး ရောက်ရှိစဉ်မှာ ကျည်ထိမှန် သေဆုံးခဲ့တယ်လို့ သိရပါတယ်။

စတင်တိုက်ပွဲဖြစ်ပွားတဲ့အချိန်က ညနေ ၄ နာရီကနေ ၄ နာရီ ၂၅ အထိဖြစ်ပါတယ်။ သူ့ကျည်ထိမှန်သေဆုံးတဲ့အချိန်က ညနေ ၆ နာရီဖြစ်ပါတယ်။ သူ့ကိုတော့ စက်တင်ဘာလ ၁၉ ရက်နေ့ ၁၂ နာရီ မှာ ထန်တလန် အမှတ်(၂)ရပ်ကွက် ထန်တလန်သင်္ချိုင်းမှာ ခရစ်ယာန် ဘာသာရေးဆရာများဦးစီးပြီး ဂူသွင်းသဖြိုက်ခဲ့တယ်လို့ သိရပါတယ်။ အဲဒီဖြစ်စဉ် ဖြစ်ပွားပြီးနောက်ပိုင်းမှာ ခုနကပြောတဲ့ မဟုတ်မမှန်သတင်း တွေ ထွက်လာတာပဲဖြစ်ပါတယ်။ ဖြစ်စဉ်အမှန်ကတော့ ယခုအတိုင်း ပဲဖြစ်ပါတယ်။ စက်တင်ဘာ ၁၈ ရက်နေ့ ထန်တလန်မြို့တွင် ဖြစ်ပွား ခဲ့တဲ့ဖြစ်စဉ်မှာ PDF အမည်ခံအကြမ်းဖက်အဖွဲ့တွေက ထန်တလန် မြို့အတွင်းမှာရှိတဲ့ လူနေအိမ်တွေကို အကာအကွယ်ယူပြီးတော့ လုံခြုံ ရေးတပ်ဖွဲ့ဝင်တွေကို ပစ်ခတ်ခဲ့တဲ့ဖြစ်စဉ်ဖြစ်ပါတယ်။ ဒီကျည်ထိမှန် သေဆုံးခြင်းနှင့်ပတ်သက်ပြီး ထပ်မံစုံစမ်းစစ်ဆေးလျက်ရှိပါတယ်။

ဒီနေရာမှာ တပ်မတော်က ပစ်ခတ်တယ်ဆိုပြီး တစ်ဖက်သတ် စွပ်စွဲတာတွေပြီးရင် လက်စွပ်တွေ ယူသွားတယ်။ နာရီတွေယူသွားတယ် ဆိုတဲ့ မဟုတ်မမှန်သတင်းတွေ ထုတ်လွှင့်နေတာတွေ တွေ့ရပါတယ်။ ဒီထုတ်လွှင့်ချက်တွေနဲ့အတူ ချင်းပြည်နယ်၊ ချင်းခရစ်ယာန်အဖွဲ့ချုပ်က စက်တင်ဘာလ ၁၉ ရက်နေ့ ရက်စွန့်လည်း သဘောထားထုတ်ပြန်ခဲ့တဲ့ အကြောင်းအရာတွေ တွေ့ရပါတယ်။ ကချင်နယ်ခြား ခရစ်ယာန်အဖွဲ့ချုပ် KBC ကလည်း သူတို့ရဲ့သဘောထား ထုတ်ပြန်ချက်တွေကို ထုတ်နေ တာကိုလည်း တွေ့ရပါတယ်။ အဲဒီအထဲမှာတော့ ကျွန်တော်ပြောခဲ့တဲ့ သတ်ဖြတ်ခံရတာတွေ၊ ဘာသာရေးအဆောက်အအုံကို ပျက်စီးစေခြင်း တို့ဒီလိုမျိုးစွပ်စွဲချက်တွေ စွပ်စွဲထားတာ တွေ့ရပါတယ်။ သင်းအုပ်ဆရာ သေဆုံးသွားခြင်းကတော့ ခုနကပြောခဲ့တဲ့ အကြောင်းအရာတွေကြောင့် ဖြစ်ပါတယ်။



နိုင်ငံတော်စီမံအုပ်ချုပ်ရေးကောင်စီ သတင်းထုတ်ပြန်ရေး အဖွဲ့ခေါင်းဆောင် ဗိုလ်ချုပ်ဇော်မင်းထွန်း ရှင်းလင်းဖြေကြားစဉ်။

ဒီနေရာမှာကျွန်တော်ပြောချင်တာက NUG၊ CRPH အကြမ်းဖက် အဖွဲ့တွေအနေနဲ့ မြန်မာနိုင်ငံတစ်ဝန်းလုံးမှာ မငြိမ်မသက်ဖြစ်အောင်၊ တည်ငြိမ်အေးချမ်းမှုထိခိုက်အောင်အတွက် ဆောင်ရွက်လျက်ရှိတယ်။ လဆန်းပိုင်း ၇ ရက်နေ့တုန်းက ပိုပြီးတော့မှ ပဋိပက္ခတွေဖြစ်ပွားလာ အောင် မြှောက်ပင့်ပေးတဲ့ကြေညာချက်မျိုးထုတ်ခဲ့တာ တွေ့ရတယ်။ အဲဒီနောက်ပိုင်းမှာလည်း ချင်းပြည်နယ် အချို့နေရာတွေမှာ မငြိမ် မသက်မှုတွေဖြစ်ပွားလာတာ တွေ့ရပါတယ်။ ချင်းပြည်နယ် ထန်တလန်ဘက်မှာ တပ်မတော်နဲ့ မြန်မာနိုင်ငံရဲတပ်ဖွဲ့ စခန်းတစ်ခု ဖြစ်တဲ့ လုံတံစခန်းကို အကြမ်းဖက် ၄၀၀ လောက်နဲ့ ပိုင်းတိုက်တဲ့ဖြစ်စဉ် မျိုးတွေဖြစ်ခဲ့တာကိုတွေ့ရပါတယ်။ ကျွန်တော်တို့အနေနဲ့ ဒီဟာနဲ့ ပတ်သက်ပြီး ယခုနောက်ပိုင်းမှာ ချင်းနယ်ခြားခရစ်ယာန်အဖွဲ့ချုပ် CBC နဲ့ ကချင်နယ်ခြားခရစ်ယာန်အဖွဲ့ချုပ် KBC တို့ရဲ့ ထုတ်ပြန်ချက် တွေကိုလည်းတွေ့ရပါတယ်။

မလုပ်သင့်တဲ့လုပ်ငန်းတွေ

ဒီထုတ်ပြန်ချက်တွေနဲ့ပတ်သက်ပြီး အဓိကပြောချင်တာရယ်၊ အဖြစ်အမှန်နဲ့ပတ်သက်ပြီး ပြောချင်တာရယ် အဓိကကတော့ ဘာသာ ရေးဘက်ကို ဦးတည်နေတာကို တွေ့ရပါတယ်။ ဒါဟာ အန္တရာယ်များ တဲ့အလုပ်တစ်ခုပဲဖြစ်ပါတယ်။ ဒါတွေဟာ မလုပ်သင့်တဲ့လုပ်ငန်းတွေပဲ ဖြစ်ပါတယ်။ ကျွန်တော်တို့ မြန်မာနိုင်ငံမှာ ၂၀၀၈ခုနှစ်၊ ဖွဲ့စည်းပုံအခြေခံ ဥပဒေပုဒ်မ ၃၄ အရ လွတ်လပ်စွာကိုးကွယ်စောင့်တည်နိုင်တဲ့ အခွင့် အရေးကို အညီအမျှရရှိပြီး ဖြစ်ပါတယ်။ ဒါ့အပြင် ဘာသာရေးနဲ့ ပတ်သက်လာလို့ရင် အခြေခံဥပဒေမှာ ပုဒ်မ ၃၆၊ ၃၆၂၊ ၃၆၃ တို့မှာ ပြဋ္ဌာန်းထားပြီးဖြစ်ပါတယ်။

နိုင်ငံတော်သည် ခရစ်ယာန်ဘာသာ သာသနာ၊ အစ္စလာမ်ဘာသာ သာသနာ၊ ဟိန္ဒူဘာသာ သာသနာနှင့် နတ်ကိုးကွယ်သော ဘာသာတို့ ကို ဖွဲ့စည်းပုံအခြေခံဥပဒေအာဏာတည်သောနေ့တွင် နိုင်ငံတော်တွင် ရှိနေသော ကိုးကွယ်ရာ ဘာသာများအဖြစ် အသိအမှတ်ပြုပြီးလို့ ပုဒ်မ ၃၆၂ မှာ ပြဋ္ဌာန်းထားပြီးဖြစ်ပါတယ်။ ပုဒ်မ ၃၆၃ မှာတော့ နိုင်ငံတော် သည် အသိအမှတ်ပြုထားသော ဘာသာ သာသနာများကို တတ်နိုင် သမျှ ကူညီစောင့်ရှောက်မည်လို့ အတိအလင်းပြဋ္ဌာန်းပြီး ဖြစ်ပါတယ်။ ကျွန်တော်တို့ မြန်မာနိုင်ငံဟာ တိုင်းရင်းသားလူမျိုးပေါင်းစုံ ကိုးကွယ် ရာ ဘာသာပေါင်းစုံနှင့် ဖွဲ့စည်းတည်ဆောက်ထားတဲ့ ပြည်ထောင်စု နိုင်ငံဖြစ်ပါတယ်။

ဒီဖြစ်စဉ်တစ်ခုကို အခြေခံပြီး ဘာသာရေးသွေးခွဲမှု ပဋိပက္ခ အသွင်ဖန်တီးလာတယ်လို့ ကျွန်တော်တို့မြင်ပါတယ်။ ဒါနဲ့ပတ်သက်ပြီး မလုပ်ဆောင်သင့်တဲ့ လုပ်ငန်းတစ်ခုလို့ ပြောချင်ပါတယ်။ နိုင်ငံတော်

အနေနဲ့ရော တပ်မတော်အနေနဲ့ရော နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်အနေနဲ့ အစိုးရအဖွဲ့ မဖြစ်ခင်ကတည်း ကဘာသာပေါင်းစုံကို အားပေးတာတွေ၊ ဘာသာပေါင်းစုံနဲ့ပတ်သက်ပြီး ထောက်ပံ့ကူညီမှုတွေ ဆောင်ရွက်လျက်ရှိပါတယ်။ ဘာသာ သာသနာ နဲ့ ပတ်သက်ပြီး အားပေးတာတွေ၊ ဆောင်ရွက်တာတွေ လုပ်ဆောင် လျက်ရှိပါတယ်။ အဲဒီလို လုပ်ဆောင်လျက်ရှိတဲ့နေရာမှာ ကျွန်တော် တို့အနေနဲ့ တပ်မတော်ကာကွယ်ရေးဦးစီးချုပ် လက်ထက်ကတည်းက ခရီးစဉ်တွေ ဘာသာရေးဆိုင်ရာ အခမ်းအနားတွေမှာ အမြဲတမ်း တက်ရောက်တာတွေ တပ်မတော်ကနေ အားပေးကူညီတာတွေ ဆောင်ရွက်လျက်ရှိပါတယ်။

ခွဲခြားမှုမရှိ

တပ်မတော်ကာကွယ်ရေးဦးစီးချုပ်အနေနဲ့လည်း တာဝန် ထမ်းဆောင်နေချိန်ကာလမှ လက်ရှိကာလအထိ နိုင်ငံအတွင်းမှာ ဒေသအနှံ့အပြားကို သွားရောက်တဲ့အချိန်မှာ ဘာသာရေး၊ လူမှုရေး ခွဲခြားမှုမရှိဘဲ သက်ဆိုင်ရာ ဘာသာရေးအသင်းအဖွဲ့ခေါင်းဆောင်တွေ နဲ့ တွေ့ဆုံတာတွေ၊ ကူညီထောက်ပံ့တာတွေ၊ ဆွေးနွေးတာတွေကို အကြိမ်များစွာ ဆောင်ရွက်ခဲ့ပါတယ်။ အဲဒီလို ဆောင်ရွက်တဲ့အခါမှာ တပ်မတော်ကာကွယ်ရေးဦးစီးချုပ်အနေနဲ့ ခရစ္စမတ်အချိန်တိုင်း ရန်ကုန်ဗိုလ်တထောင်မှာရှိတဲ့ စိန်မေရီကယ်သီဒြယ်ဘုရားရှိခိုး ကျောင်းကို အမြဲတမ်းရောက်ရှိပါတယ်။ ခရစ္စမတ်ပွဲတော်နေ့နဲ့ ပတ်သက်ပြီး နှုတ်ခွန်းဆက်စကားများ အမြဲတမ်းပြောဆိုခဲ့ပါတယ်။ အဲဒီအထဲက သိမှတ်ဖွယ်ရာလေး တစ်ခုကို နိုင်ငံတော်ဝန်ကြီးချုပ် ပြောခဲ့တဲ့မူရင်းစကားအတိုင်း ပြန်လည်ပြောချင်ပါတယ်။

ဒါကတော့ “ကျွန်တော်တို့ မြန်မာနိုင်ငံမှာ ခရစ်ယာန်ဘာသာဝင် ၃ ဒသမ ၂ သန်းခန့်ရှိပြီး လူဦးရေရဲ့ ၆ ရာခိုင်နှုန်းခန့်ရှိပါတယ်။ မြန်မာနိုင်ငံ၏ လူဦးရေ အများဆုံးကိုးကွယ်ရာ ဗုဒ္ဓဘာသာနှင့်အတူ ခရစ်ယာန်၊ မူဆလင်၊ ဟိန္ဒူနှင့် အခြားဘာသာဝင်များဟာ နှစ်ပေါင်း များစွာကတည်းက အချင်းချင်းစည်းလုံးညီညွတ်စွာ အမိန့်နိုင်တော်ကြီး ကောင်းကျိုးကို ဆောင်ရွက်ခဲ့ကြတာဖြစ်ပါတယ်။ ဘာသာတရားအသီး သီးရဲ့ မှန်မြတ်တဲ့ အဆုံးမတွေအောက်မှာ ညီရင်းအစ်ကို မောင်ရင်းနှစ် စိတ်ဓာတ်အစဉ်လာကောင်းတွေနဲ့ နေထိုင်လျက်ရှိကြပါတယ်။ ကျွန်တော်တို့နိုင်ငံရဲ့ ၂၀၀၈ ခုနှစ်၊ ဖွဲ့စည်းပုံ အခြေခံဥပဒေအရ ပုဒ်မ ၃၆၂၊ ၃၆၃ တို့မှာ ဘာသာရေးလွတ်လပ်ခွင့် ကူညီစောင့်ရှောက်မှုတို့ အတွက် အာမခံပေးထားပြီး ဖြစ်ပါတယ်။ ဒါ့ကြောင့် ဘာသာရေးကို အသုံးပြုပြီး ကျွန်တော်တို့နိုင်ငံသူ နိုင်ငံသားအချင်းချင်း စည်းလုံးမှုကို ပြုကြံအောင် လုပ်ဆောင်နေတာတွေကို အားလုံး ဂရုပြုကြရမှာဖြစ်ပါ တယ်” ၂၀၁၉ ခုနှစ်၊ ခရစ္စမတ်နေ့မှာ နိုင်ငံတော်ဝန်ကြီးချုပ်က အထက်ပါအတိုင်း ပြောကြားခဲ့ပါတယ်။

အပြစ်တင်လိုခြင်းမရှိ

ဒီအချိန်မှာ NUG၊ CRPH လိုအဖွဲ့အစည်းတွေ ပြည်ပျက်မီဒီယာ တွေအနေနဲ့ မဟုတ်မမှန်သတင်းတွေ ထုတ်လွှင့်နေတာ ဖြစ်ပါတယ်။ တိုင်းရင်းသားလူမျိုးအချင်းချင်း စိတ်ဝမ်းကွဲအောင် နောက်ဆုံးမှာ ဘာသာတရားအချင်းချင်း စိတ်ဝမ်းကွဲအောင် ဒါတွေကိုလုပ်ဆောင် နေတာဖြစ်ပါတယ်။ အဲဒါကြောင့် ပြည်သူများအနေနဲ့ သတိချပ်ဖို့ ပြောလိုပါတယ်။ ကျွန်တော်တို့အနေနဲ့ ခရစ်ယာန်အသင်းတော်နဲ့ ပတ်သက်ပြီး ပြောချင်တာက ကချင်ခရစ်ယာန်အသင်းတော်(KBC) နဲ့ ချင်းခရစ်ယာန်အသင်းတော်လည်း ပါပါတယ်။ ကချင်ပြည်နယ်မှာ ရှိတဲ့ သဘောထားထုတ်ပြန်ခဲ့သည့်အဖွဲ့ KBC အဖွဲ့နဲ့ပတ်သက်ပြီး တပ်မတော်ကာကွယ်ရေးဦးစီးချုပ် ဘဝကတည်းက တော်တော် ရင်းနှီးတဲ့အဖွဲ့ဖြစ်ပါတယ်။ ကျွန်တော်တို့တပ်မတော်နဲ့လည်း ကူညီမှု များ၊ ပံ့ပိုးမှုများ၊ ငြိမ်းချမ်းရေးအရ ဆောင်ရွက်နိုင်အောင် လုပ်ဆောင်ခဲ့ သည့် အဖွဲ့အစည်းဖြစ်ပါတယ်။ သူတို့အဖွဲ့ကတော့ ၎င်းတို့၏စိတ်ပူ ပန်မှုကိုပြောခြင်းဖြစ်ပါတယ်။ ထိုကိစ္စနှင့်ပတ်သက်ပြီး ကျွန်တော်တို့ အနေနဲ့ အပြစ်တင်လိုခြင်းမရှိပါဘူး။ သို့သော် စိတ်ပူပန်မှုဟာ မဟုတ်ဘူးဆိုတဲ့အကြောင်း ခရစ်ယာန်ဘာသာဝင်များ သိစေချင်ပါ တယ်။

စာမျက်နှာ ၈ သို့ ၁၄

စာမျက်နှာ ၆ မှ လူဆိုး၊ လူမိုက်၊ လူရမ်းကားများကို ပြတ်ပြတ်သားသား ပြောဆိုခဲ့သည့် ဗိုလ်ချုပ်အောင်ဆန်းကို ဗိုလ်ချုပ်၏ တိုင်းပြည် ယနေ့အခြေအနေကို မြင်တွေ့ရလျှင် မည်သို့ဆောင်ရွက်မည် နည်း။ ယနေ့အကြမ်းဖက်မှုပြဿနာ သည် ဗိုလ်ချုပ်အောင်ဆန်းခေတ်၊ လွတ်လပ်ရေး ရပြီးစကာလများနှင့် နှိုင်းစာလျှင် အသေးအဖွဲ့မျှသာဖြစ်သည်။ သို့သော်စိတ်ဓာတ်နှင့် လုပ်ရပ်များမှာ သေးသိမ်ညံ့ဖျင်းလှသည်။ ဗိုလ်ချုပ်အောင်ဆန်းခေတ်၊ လွတ်လပ် ရေးရပြီးစခေတ်က စစ်ကျန်၊ စစ်ချန် လက်နက်အမြောက်အမြားကို နိုင်ငံအနှံ့ တွင် သိုဝှက်ကာ လက်နက်ကိုင် ဆူပူ သောင်းကျန်းမှုများ ပေါ်ပေါက်ခဲ့သည်။ ယနေ့ကာလတွင် နိုင်ငံရေးအစွန်းရောက် များ၊ ပြည်တွင်းသစ္စာဖောက်များ၏ ထောက်ပံ့ပေးမှုဖြင့် ဟိုတစ်ကွက် သည်တစ်ကွက် လက်နက်ကိုင်သောင်း ကျန်းကြသည်။ ယနေ့အခြေအနေသည် အကြမ်းဖက်မှု အစပျိုးဆဲဖြစ်သည်။ အဆုံး သတ်လုပ်ခဲ့ဖြစ်သည်။ ငြိမ်းခါနီးမီးသည် ပြင်းစွာလောင်သကဲ့သို့ဖြစ်သည်။ မည်သို့ ပင်ဖြစ်စေ လက်နက်ကိုင်အကြမ်းဖက်မှု မှန်သမျှကို ချိုးနှိမ်ပစ်ရမည်ဖြစ်သည်။ အမြစ်ကစ၍ မြေလှန်ပစ်ရမည်ဖြစ်သည်။ အကြမ်းဖက်မှုပြဿနာ၊ လက်နက်ကိုင် သည့်ပြဿနာ၊ လူလူချင်းအတင့်ရဲစွာ သတ်ဖြတ်သည့် ပြဿနာများကို အမြစ် ကမကျန် ရှင်းလင်းဖယ်ရှားရာ၌ အစိုးရ တစ်ရပ်တည်းဖြင့် ရှာနှုန်းပြည့် အောင်မြင် အောင် ဆောင်ရွက်နိုင်မည်မဟုတ်ပေ။ ပြည်သူလူထု တစ်ရပ်လုံးကလည်း ပူးပေါင်းပါဝင် ဆောင်ရွက်ဖို့လိုသည်။ ပြည်သူလူထု ပူးပေါင်းပါဝင်နိုင်ရန် လုံခြုံရေးနည်းလမ်းများလည်း ပေးထား သည်။ ပြည်သူလူထုက ကြိုတင်သတင်း ပေးနိုင်ပါက မကြာမီကာလတွင် အကြမ်းဖက်သမားများ ချုပ်ငြိမ်း ပပျောက်သွားမည်ဖြစ်သည်။ အချုပ်အားဖြင့်ဆိုလျှင် တိုင်းပြည်နှင့် လူထု လုံခြုံစိတ်ချငြိမ်းချမ်းသာယာ ဝပြောရေးနှင့် တိုင်းပြည်နှင့်လူထု ပျက်စီး ရေးကို ခွဲခြားရှုမြင်ပြီး ဗိုလ်ချုပ် အောင်ဆန်း မှာကြားခဲ့သည့်အတိုင်း မြန်မာပြည်ကို ချစ်သူမှန်သမျှ မြန်မာ ပြည်ကို ပိုင်းဝန်းကူညီစောင့်ရှောက် ကြရမည်ဖြစ်ပါကြောင်း။ ။

ပြည်တွင်းရေးရာ



★ စာမျက်နှာ ၇ မှ

ထို(KBC) အဖွဲ့ကဆိုရင် ကချင်ပြည်နယ်အတွင်းမှာ ကျွန်တော်တို့ မိုင်းရှင်းရေးလုပ်ငန်းများနဲ့ ပတ်သက်ပြီး ကူညီပေးဖို့ တပ်မတော် ကာကွယ်ရေးဦးစီးချုပ်လက်ထက်ကတည်းက အကူအညီတောင်းခဲ့ပါတယ်။ ကျွန်တော်တို့အနေနဲ့လည်း တိုက်ပွဲရှောင်ပြည်သူများ မိမိ နေရပ်နေထိုင်နိုင်ရန်အတွက် မိုင်းရှင်းလင်းရေးလုပ်ငန်းများ ဆောင်ရွက်ပေးခဲ့ပါတယ်။ အောင်မြင်မှုများလည်းရှိခဲ့ပါတယ်။ ဒါ့အပြင် ကချင်ပြည်နယ်မှာ အကြောင်းအမျိုးမျိုးကြောင့် ပျက်စီးခဲ့တဲ့ ခရစ် ယာန်ဘုရားရှိခိုးကျောင်းများ၊ ရှမ်းပြည်နယ်မြောက်ပိုင်း၊ ၎င်းအပြင် နေရာများရှိတဲ့ ခရစ်ယာန်ဘာသာ ဘုရားရှိခိုးကျောင်းများကို ပြုပြင် ပေးခြင်းများကို ကျွန်တော်တို့ တပ်မတော်အင်ဂျင်နီယာအဖွဲ့က ဆောင်ရွက်ပေးခဲ့တာရှိပါတယ်။ ထိုအကြောင်းအရာများကိုလည်း အချိန်အားလျော်စွာ သတင်းထုတ်ပြန်ပေးထားခဲ့ပါတယ်။ ထိုကိစ္စများ ကို လုပ်ဆောင်ပေးခဲ့ပြီးဖြစ်ပါတယ်။ ယခု ကိုဗစ်-၁၉ ကပ်ရောဂါ ကာကွယ် ထိန်းချုပ် ကုသရေးလုပ်ငန်းများ ဆောင်ရွက်သည့်အခါမှာ

ကျွန်တော်တို့အနေနဲ့ လူမျိုးဘာသာလူတန်းစား ခွဲခြားမှုမရှိဘဲ တိုက်ပွဲ ရှောင်စခန်းများ၊ IDP camp မှာရှိသည့် ပြည်သူလူထုများ၊ ရခိုင် ပြည်နယ်မှာရှိသည့် ဘင်္ဂါလီလူမျိုးများကစ ကာကွယ်ဆေးများ ထိုးနှံ ပေးခြင်းလုပ်ငန်းများ ဆောင်ရွက်လျက်ရှိပါတယ်။
ဘာသာပေါင်းစုံ ဖွဲ့စည်းထားတဲ့နိုင်ငံ
ဒါ့ပြင် EAO အဖွဲ့များကိုလည်း ကာကွယ်ဆေးထိုးပေးဖို့ ဆောင်ရွက်လျက်ရှိပါတယ်။ ကျွန်တော်တို့ မြန်မာနိုင်ငံဟာ တိုင်းရင်း သား လူမျိုးပေါင်းစုံ၊ ဘာသာပေါင်းစုံ ဖွဲ့စည်းထားတဲ့နိုင်ငံဖြစ်ပါတယ်။ ထို့အတူ တပ်မတော်ဟာလည်း တိုင်းရင်းသားလူမျိုးပေါင်းစုံ ကိုးကွယ်ရာ ဘာသာအသီးသီးနဲ့ ဖွဲ့စည်းထားတဲ့တပ်မတော်ဖြစ်ပါတယ်။ ကျွန်တော်တို့တပ်မတော်ထဲမှာလည်း တိုင်းရင်းသားလူမျိုးပေါင်းစုံ ရှိပါတယ်။ မြန်မာနိုင်ငံရဲ့တပ်ဖွဲ့မှာလည်း တိုင်းရင်းသားလူမျိုးပေါင်းစုံ ရှိပါတယ်။ ကိုးကွယ်ရာဘာသာအသီးသီး၊ ဘာသာပေါင်းစုံနဲ့ လွတ်လပ်စွာ ကိုးကွယ်ခွင့်ပြုထားပြီးဖြစ်ပါတယ်။ သက်ဆိုင်ရာ ဘာသာရေးအခမ်းအနားနေ့များမှာ တပ်ရင်းတပ်ဖွဲ့ကအစ

သက်ဆိုင်ရာဘာသာဝင်များကို သူတို့ရဲ့ဘာသာရေးနဲ့ ပတ်သက်တဲ့ ဘာသာရေးလုပ်ငန်းများ ဆောင်ရွက်နိုင်ဖို့ ကျွန်တော်တို့အားပေးကူညီ ထောက်ပံ့ဆောင်ရွက်နိုင်ဖို့ အမြဲတမ်း ကူညီဆောင်ရွက်ပေးပါတယ်။ ဒါ့ကြောင့် ကျွန်တော်ပြောချင်တာက NUG၊ CRPH အဖွဲ့များ၊ ခုနက ပြောတဲ့ ပြည်ဖျက်မိဒီယာအဖွဲ့များက ကျွန်တော်တို့နိုင်ငံအတွင်းမှာ လူမျိုးရေးအရ ခွဲခြားလာမှုဖြစ်ပေါ်လာအောင်၊ ဘာသာရေးအရ ကွဲပြားမှုများဖြစ်ပေါ်လာအောင် အမြဲတမ်း ဆောင်ရွက်နေမှာဖြစ်ပါ တယ်။
ဒီအဖျက်လုပ်ငန်းများနှင့်ပတ်သက်ပြီး ပြည်သူလူထုအနေနဲ့၊ တိုင်းရင်းသားပေါင်းစုံအနေနဲ့၊ ဘာသာတရားပေါင်းစုံအနေနဲ့ လက်တွေ့ဖြစ်ပျက်နေတဲ့ အခြေအနေမှန်များ၊ ပြုလုပ်ခဲ့တဲ့အခြေအနေ မှန်များကိုကြည့်ပြီး အမှန်များကိုစဉ်းစားဆင်ခြင်နိုင်ဖို့၊ ဘယ်သူ့ခွဲ ခွဲမကွဲ အမြဲစည်းလုံးမည်ဆိုသည့်ဆောင်ပုဒ်အတိုင်း ပြည်ထောင်စု ကို တည်ဆောက်နိုင်ဖို့အတွက် ကျွန်တော်တို့အနေနဲ့ ပြောချင်ပါတယ်။ ကျေးဇူးတင်ပါတယ်။

မလေးရှားနိုင်ငံတွင် ရောက်ရှိနေပြီး ငွေကြေးလိမ်လည်ခံရခြင်းကြောင့် နေရပ်သို့ ပြန်နိုင်ရန် အခက်အခဲဖြစ်ပေါ်လျက်ရှိသည့် မြန်မာနိုင်ငံသား ၁၇ ဦးအား နိုင်ငံတော်အစိုးရက ကူညီခေါ်ဆောင်

နေပြည်တော် စက်တင်ဘာ ၂၁
မလေးရှားနိုင်ငံသို့ ရောက်ရှိနေသည့် မြန်မာနိုင်ငံသား ၁၇ ဦးသည် မိမိနိုင်ငံသို့ ပြန်လည်ထွက်ခွာရန်အတွက် ဆောင်ရွက်ခဲ့စဉ် ငွေကြေးလိမ်လည်ခြင်းခံရပြီး နေရပ်သို့ ပြန်နိုင်ရန် အခက်အခဲဖြစ်ပေါ်လျက်ရှိရာ အဆိုပါနိုင်ငံသားများအား နိုင်ငံတော်မှ ကုန်ကျစရိတ် ကျခံ၍ အမြန်ဆုံး ပြန်လည်ခေါ်ယူနိုင်ရေးအတွက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်က စက်တင်ဘာ ၆ ရက်တွင် ပြုလုပ်သော ကိုဗစ်-၁၉ ရောဂါ ကာကွယ် ထိန်းချုပ်၊ ကုသရေးဆိုင်ရာ (၁၁)ကြိမ်မြောက် ညှိနှိုင်းအစည်းအဝေး၌ လမ်းညွှန် မှာကြားခဲ့သည်။
မြန်မာနိုင်ငံသို့ ပြန်လာရန် အခက်အခဲဖြစ်ပေါ် ခဲ့သော အဆိုပါ မြန်မာနိုင်ငံသား ၁၇ ဦး အမြန်ဆုံး နေရပ်ပြန်နိုင်ရေးအတွက် မလေးရှားနိုင်ငံဆိုင်ရာ မြန်မာသံရုံးနှင့် မြန်မာစစ်သံ(ကြည်း၊ ရေ၊ လေ)ရုံး တို့မှ တာဝန်ရှိသူများက မလေးရှားနိုင်ငံမှ ဌာန



ဆိုင်ရာများနှင့် လိုအပ်သည့် ညှိနှိုင်းစစ်ဆေးမှုများ ပြုလုပ်၍ မြန်မာနိုင်ငံသို့ ပြန်လည်ခေါ်ဆောင်နိုင်ရေး စီမံဆောင်ရွက်ပေးခဲ့သည်။ ထို့နောက် ၎င်းတို့အား လိုအပ်သည့်ဆေးစစ်မှုများ ဆောင်ရွက်ခဲ့ရာတွင် ၎င်းတို့ ၁၇ ဦးအနက် ၁၄ ဦးတွင် ကိုဗစ်-၁၉ ရောဂါပိုး ကူးစက်မှုခံထားရကြောင်း တွေ့ရှိရပြီး ပိုးကူးစက်မှု မတွေ့ရှိရသည့် သုံးဦးအား စက်တင်ဘာ ၆ ရက် မွန်းလွဲပိုင်းတွင် မလေးရှားနိုင်ငံမှ မြန်မာနိုင်ငံသို့

မြန်မာလေကြောင်းလိုင်း၏ ကယ်ဆယ်ရေးလေယာဉ် (Relief Flight) ဖြင့် ပြန်လည်ခေါ်ဆောင်ခဲ့ရာ ညနေ ၄ နာရီခွဲခန့်တွင် ရန်ကုန်အပြည်ပြည်ဆိုင်ရာလေဆိပ် သို့ ရောက်ရှိခဲ့သည်။
ကိုဗစ်-၁၉ ရောဂါပိုးတွေ့ရှိခဲ့သည့် ၁၄ ဦးအား ၎င်းတို့နေထိုင်ရာများ၌ သီးခြားစောင့်ကြပ်ကြည့်ရှု ခြင်းများ ဆောင်ရွက်ခဲ့ပြီး စက်တင်ဘာ ၁၈ ရက်တွင် လိုအပ်သည့် ရောဂါစစ်ဆေးမှုများ ဆောင်ရွက်ခဲ့ရာ ရောဂါပြန်လည်ပျောက်ကင်းခဲ့သဖြင့် စက်တင်ဘာ ၂၀ ရက်တွင် အပြည်ပြည်ဆိုင်ရာမြန်မာလေကြောင်း လိုင်း (MAI)၏ ကယ်ဆယ်ရေးလေယာဉ်ဖြင့် မြန်မာ နိုင်ငံသို့ ပြန်လည်ခေါ်ဆောင်ခဲ့ရာ ညနေ ၄ နာရီခွဲခန့် တွင် ရန်ကုန်အပြည်ပြည်ဆိုင်ရာလေဆိပ်သို့ ရောက်ရှိခဲ့သည်။
ပြည်ပနိုင်ငံသို့ အကြောင်းအမျိုးမျိုးကြောင့် ရောက်ရှိနေပြီး မြန်မာနိုင်ငံသို့ ပြန်လည်ဝင်ရောက်ရန် အခက်အခဲရှိသူများကို နိုင်ငံတော်အစိုးရအနေဖြင့် လိုအပ်သည့် ကူညီကယ်ဆယ်မှုများ ဆောင်ရွက်ပေး လျက်ရှိကြောင်းနှင့် မိမိတို့၏နေရပ်များသို့ ပြန်လည် ဝင်ရောက်လိုပါက သက်ဆိုင်ရာသံရုံး၊ စစ်သံရုံး၊ ကောင်စီဝန်ရုံးများသို့ ဆက်သွယ်ဆောင်ရွက်နိုင် ကြောင်း သိရှိရသည်။
သတင်းစဉ်

မြန်မာနိုင်ငံသားအခက်အခဲရောက်နေတဲ့ ဒုက္ခသည်အဖြစ်နဲ့ ကျွန်တော်တို့ကို မြန်မာနိုင်ငံထိရောက်အောင် ပို့ပေးမယ်ဆိုတဲ့ သတင်းကိုကြားတော့ ကျွန်တော်တို့ အတိုင်းထက်အလွန် အင်မတန်မှ ဝမ်းသာပါတယ်

အောင်ဆန်းလင်း

မြန်မာနိုင်ငံသို့ ပြန်လာရန်အခက်အခဲဖြစ်ပေါ်ခဲ့သော မြန်မာနိုင်ငံသား ၁၇ ဦး အမြန်ဆုံးနေရပ်ပြန်နိုင်ရေးအတွက် မလေးရှားနိုင်ငံဆိုင်ရာ မြန်မာသံရုံးနှင့် မြန်မာစစ်သံ(ကြည်း၊ ရေ၊ လေ)ရုံးတို့မှ တာဝန်ရှိသူများက မလေးရှားနိုင်ငံမှ ဌာနဆိုင်ရာများနှင့် လိုအပ်သည့်ညှိနှိုင်းစစ်ဆေး မှုများ ပြုလုပ်၍ မြန်မာနိုင်ငံသို့ ပြန်လည်ခေါ်ဆောင်ခဲ့ရာ စက်တင်ဘာ ၂၀ ရက် ညနေ ၄ နာရီခွဲတွင် ရန်ကုန်အပြည်ပြည်ဆိုင်ရာလေဆိပ်သို့ ရောက်ရှိပြီး ၎င်းတို့၏ ဝမ်းသာပီတိစကားသံများကို အောက်ပါအတိုင်းကြားရသည်-

သောင်းထိုက်စိုး
ကျွန်တော့်နာမည်က သောင်းထိုက်စိုးပါ။ အသက်က ၃၄ နှစ်။ မကွေးတိုင်းဒေသကြီး ပေါက်မြို့နယ် ငလိုက်ကျေးရွာအုပ်စု သီးခြောက် ကျေးရွာမှာ နေထိုင်ပါတယ်။ ကျွန်တော်တို့ မြန်မာနိုင်ငံကို ပြန်ချင်တာ ပေါ့ဗျာ။ အမေကျန်းမာရေးမကောင်းလို့ ပြန်ဆင်းဖို့ရာ သူတို့က နှစ်ပတ် အတွင်းပြန်ရမယ်ဆိုပြီး မြန်မာအေးဂျင့်ဖြစ်တဲ့ ချင်းလူမျိုး အဘွားလေး၊ တစ်ယောက်က ရဲဝင်းအောင်မြန်မာလူမျိုးပဲ။ ကျွန်တော်တို့ကို နှစ်ပတ် အတွင်း ပြန်ရမယ်။ မလေးငွေ ၂၂၀၀ သူတို့ကို ဝန်ဆောင်ခ ပေးရမယ် ဆိုပြီး ကျွန်တော်တို့ အဲဒီမှာ ၇ လပိုင်း ၄ ရက်နေ့ရောက်တဲ့အချိန်မှာပဲ မလေးငွေ ၂၂၀၀ လုံး သူတို့လက်ထဲကို ပိုက်ဆံပေးခဲ့ပါတယ်။
ပေးခဲ့ပြီးတော့ ကျွန်တော်တို့ကို နှစ်ပတ်အတွင်း မပြန်ရရင် မင်းတို့ပိုက်ဆံ ပြန်ပေးမယ်လို့ပြောပါတယ်။ နှစ်ပတ်ပြည့်သော်လည်း နေ့ရွှေ့ ရက်ရွှေ့နဲ့ ကျွန်တော်တို့ကိုရွှေ့ထားရာကနေ နှစ်လကျော်ကျော်၊ နှစ်လခွဲလောက် တိုက်ထဲကနေ ဘယ်မှသွားခွင့်မပေးဘဲ ပြန်လည်းမပို့ဘဲ ထားတယ်။ အဲဒီလိုဖြစ်တဲ့အချိန်မှာ စစ်သံမှူးဗိုလ်မှူးချုပ် အေးလွင်က ကျွန်တော်တို့ကို ဆက်သွယ်ပြီးတော့မှ မြန်မာပြည်ပြန်ရောက်တဲ့အထိ အောင် ကူညီပေးပါတယ်။ မြန်မာနိုင်ငံသံရုံးကိုလည်း သွားပြီးတော့မှ CIO လျှောက်ပေးတဲ့နေရာမှာလည်း ဗိုလ်မှူးချုပ် အေးလွင်ကိုယ်တိုင် လိုက်ပြီးတော့မှ ဆောင်ရွက်ပေးပါတယ်။
ကျွန်တော်တို့ကို မလေးရှားမှာ လိုအပ်သမျှအစစအရာရာ မြန်မာ ပြည်ပြန်တဲ့အထိရောက်အောင် လေယာဉ်ပေါ်တက်သည့်အထိအောင် ဗိုလ်မှူးချုပ်အေးလွင်က စောင့်ပြီးတော့မှ ကျွန်တော်တို့ကို ကူညီပါ တယ်။ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်

ဆိုင်ရာများနှင့် လိုအပ်သည့် ညှိနှိုင်းစစ်ဆေးမှုများ ပြုလုပ်၍ မြန်မာနိုင်ငံသို့ ပြန်လည်ခေါ်ဆောင်နိုင်ရေး စီမံဆောင်ရွက်ပေးခဲ့သည်။ ထို့နောက် ၎င်းတို့အား လိုအပ်သည့်ဆေးစစ်မှုများ ဆောင်ရွက်ခဲ့ရာတွင် ၎င်းတို့ ၁၇ ဦးအနက် ၁၄ ဦးတွင် ကိုဗစ်-၁၉ ရောဂါပိုး ကူးစက်မှုခံထားရကြောင်း တွေ့ရှိရပြီး ပိုးကူးစက်မှု မတွေ့ရှိရသည့် သုံးဦးအား စက်တင်ဘာ ၆ ရက် မွန်းလွဲပိုင်းတွင် မလေးရှားနိုင်ငံမှ မြန်မာနိုင်ငံသို့



သောင်းထိုက်စိုး
ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်ကနေပြီး စက်တင်ဘာ ၆ ရက်နေ့အစည်းအဝေးလုပ်တဲ့အချိန်မှာ ကျွန်တော်တို့ကျန်ခဲ့တဲ့ ၁၄ ယောက်ကို မြန်မာနိုင်ငံအရောက် ပြန်ခေါ်ရမယ်ဆိုတဲ့သတင်းကို ကျွန်တော်တို့ Facebook မှာ သတင်းတွေ့တဲ့အတွက် အတိုင်းမသိ ဝမ်းသာမိပါတယ်ခင်ဗျ။ ဟိုကနေ ပြန်လာရတဲ့အချိန်ကနေစပြီး ကွာရန်တင်းစင်တာကို ရောက်သည့်အချိန်ထိအောင် ကျွန်တော်တို့ကို အားလုံးအစစအရာရာ တာဝန်ယူဆောင်ရွက်ပေးတဲ့အတွက်လည်း ကျွန်တော်တို့ ဝမ်းသာပါတယ်ခင်ဗျ။
အောင်ဆန်းလင်း
ကျွန်တော်က မောင်အောင်ဆန်းလင်းပါ။ မလေးရှားနိုင်ငံမှာ

ရောက်တာ သုံးနှစ်ကျော်ပါပြီ။ မြန်မာနိုင်ငံ ရခိုင်ပြည်နယ် မြောက်ဦးခရိုင် မြောက်ဦးမြို့နယ် စာဖောင်ကျေးရွာမှာ နေပါတယ်။ စစ်တွေက ပွဲစား တစ်ယောက်နဲ့ တွေ့တယ်။ ပွဲစားတစ်ယောက်နဲ့တွေ့ပြီး ပွဲစားက နှစ်ပတ်နဲ့ ပြန်ရမယ်ဆိုပြီး အာမခံပါတယ်။ ပြန်ရမယ်ဆိုတော့ ကျွန်တော် တို့ ပျော်တာပေါ့။ ဒါပေမယ့် နှစ်ပတ်ဆိုပြီး လိမ်သွားပါတယ်။ မြန်မာပြည် ကို မရောက်ခင်မှာ အခက်အခဲမျိုးစုံနဲ့ ထမင်းဆိုလည်း မဝတာစားရပါ တယ်။ ရေဆိုတာတောင် ကောင်းကောင်းမသောက်ရဘူး။ ရေတောင်မှ ငတ်သည့်အထိ ဒုက္ခမျိုးစုံဖြစ်ခဲ့ပါတယ်။
စစ်သံမှူးက CIO စာရွက်လျှောက်ဖို့အတွက် လိုက်ပို့ပေးပါတယ်။ သံရုံးထိရောက်အောင် ကျွန်တော်တို့ကို ကူညီပေးခဲ့ပါတယ်။ အဲဒီမှာ CIO စာရွက်ထုတ်ပေးတယ်။ နောက်ပြီး ကျွန်တော်တို့ကို ဆေးစစ်ဖို့နဲ့ အစစအရာရာအကုန်လုံး မြန်မာနိုင်ငံရောက်အောင်အထိ လဝက ရုံးသွားတဲ့အခါမှာလည်း စစ်သံမှူးကိုယ်တိုင်လာပြီးတော့ အစအဆုံးထိအောင် ကူညီပေးပါတယ်။ မြန်မာနိုင်ငံသားအခက်အခဲ ရောက်နေတဲ့ ဒုက္ခသည်အဖြစ်နဲ့ ကျွန်တော်တို့ကို မြန်မာနိုင်ငံထိ ရောက်အောင် ပို့ပေးမယ်ဆိုတဲ့သတင်းကိုကြားတော့ ကျွန်တော်တို့ အတိုင်းထက်အလွန် အင်မတန်မှ ဝမ်းသာပါတယ်။ ကျွန်တော်တို့ ဝမ်းသာလွန်းအားကြီးလို့ ထမင်းတောင် မစားနိုင်ဘူး။
လေယာဉ်ခေါ်ပေးတဲ့ ဗိုလ်ချုပ်မှူးကြီးမင်းအောင်လှိုင်နှင့်တကွ တာဝန်ရှိသူများ၊ ကျေးဇူးတင်ထိုက်သူအကုန်လုံးကို အလွန်ကျေးဇူးတင် ပါတယ်။ မြန်မာနိုင်ငံရောက်တော့ မိသားစုနဲ့ အမိအဖ ဆွေမျိုး အသိုင်းအဝိုင်းများကို တွေ့ရတော့မယ်ဆိုတော့ အတိုင်းမသိ ဝမ်းသာ ပါတယ်။ ဒီထက်မက ဝမ်းသာတဲ့အရာမရှိတော့ပါဘူး။ ကိုယ့်နိုင်ငံထိရောက်အောင် ကူညီပေးခဲ့တဲ့ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့် တကွ ကျေးဇူးတင်ထိုက်တဲ့လူအားလုံးကို ဒီနေရာကနေပြီး ကျေးဇူး အထူးတင်ပါတယ်လို့ ပြောချင်ပါတယ်။
သတင်းစဉ်

ဩဂုတ်လအတွင်း ရန်ကုန်တိုင်းဒေသကြီး၌ မီးလောင်မှု ၁၀ ကြိမ်ဖြစ်ပွား

ရန်ကုန် စက်တင်ဘာ ၂၁ ရန်ကုန်တိုင်းဒေသကြီး အတွင်း ဩဂုတ် ၁ ရက်မှ ၃၁ ရက်အထိ မီးလောင်မှု ၁၀ ကြိမ် ဖြစ်ပွားခဲ့ပြီး ခန့်မှန်းခြေဆုံးရှုံးမှုတန်ဖိုးမှာ ငွေကျပ် ၃၄၅၅၅၀၀၀ ဖြစ်ကြောင်း ရန်ကုန်တိုင်းဒေသကြီး မီးသတ်ဦးစီးမှူးရုံးထံမှ သိရသည်။

ဟုမ္မလင်းမြို့၊ ဒေါပုံမြို့၊ မြိတ်မြို့နှင့် ကလေးမြို့နယ်တို့၌ မူးယစ်ဆေးဝါးများ သိမ်းဆည်းရမိ



ဆပ်ဘာအား သိမ်းဆည်းရမိသည့် ဘိန်းဖြူများနှင့်အတူ တွေ့ရစဉ်။



သိန်းမြင့်၊ အောင်ဝင်း(ခ)အောင်မင်းတို့အား သိမ်းဆည်းရမိသည့် စိတ်ကြွရူးသွပ်ဆေးပြားများ၊ လက်လုပ်တူမီးသေနတ် တစ်လက်နှင့်အတူ တွေ့ရစဉ်။

နေပြည်တော် စက်တင်ဘာ ၂၁ မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် စက်တင်ဘာ ၂၀ ရက် မွန်းလွဲ ၁ နာရီ ၄၅ မိနစ်တွင် ဟုမ္မလင်းမြို့နယ် ဟုမ္မလင်း-နောင်ပိုအောင် သွားကားလမ်း နောင်လွန်ကျေးရွာအုပ်စု နားနောက်ကျေးရွာအနီးတွင် ဆပ်ဘာ မောင်းနှင်လာသည့် ဆိုင်ကယ်ကို ရပ်တန့်စစ်ဆေးရှာဖွေရာ ဘိန်းဖြူ ၁ ဒဿမ ၂၁ ကီလိုကိုလည်းကောင်း၊ ယင်းနဲ့ မွန်းလွဲ ၁ နာရီတွင် မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဒေါပုံမြို့နယ် မြို့သစ်ရပ်ကွက် မင်းနန္ဒာလမ်းမကြီး သင်္ဘောကျင်းမှတ်တိုင်အနီးတွင် ခိုင်ဖြိုး(ခ)ကုလားနှင့် ကျော်သူလွင်(ခ)နောင်နောင်တို့ကို မသင်္ကာဖွယ်တွေ့ရှိသဖြင့် စစ်ဆေးရှာဖွေရာ စိတ်ကြွရူးသွပ်ဆေးပြား ၁၉၅ ပြားကိုလည်းကောင်း၊ အလားတူ စက်တင်ဘာ ၁၉

ရက် မွန်းလွဲ ၂ နာရီခွဲတွင် မြိတ်မြို့ မြိတ်တောင်ရပ်ကွက် ဦးမြတ်လေးလမ်းနှင့် ထားဝယ်ကမ်း လမ်းဆုံတွင် အောင်ကျော်သူ(ခ)အိဇလာဟင်မောင်းနှင်လာသည့် ဆိုင်ကယ်ကို ရပ်တန့်စစ်ဆေးရှာဖွေရာ စိတ်ကြွရူးသွပ်ဆေးပြား ၂၅၇၀ ကိုလည်းကောင်း၊ ယင်းနဲ့ ၁၁ နာရီခွဲတွင် လုံခြုံရေးတပ်ဖွဲ့ဝင်များပါဝင်သော ပူးပေါင်းအဖွဲ့သည် ကလေးမြို့နယ် တောင်လားကျေးရွာအုပ်စု မြင်းတိုက်ကျေးရွာအနီးတွင် သိန်းမြင့်နှင့် အောင်ဝင်း(ခ)အောင်မင်းတို့အား မသင်္ကာဖွယ်တွေ့ရှိသဖြင့် စစ်ဆေးရှာဖွေရာ စိတ်ကြွရူးသွပ်ဆေးပြား ၄၁၉၀၀ နှင့် လက်လုပ်တူမီးသေနတ် တစ်လက်တို့ကိုလည်းကောင်း သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများဆိုင်ရာ ဥပဒေအရ အရေးယူထားကြောင်း သိရသည်။

ရဲပြန်ကြား

ကိုဗစ်- ၁၉ ရောဂါ ကာကွယ်၊ ထိန်းချုပ်၊ ကုသရာတွင် အသုံးများသည့်ဆေးဝါးများ၏ ပေါက်ဈေးများ

(၂၀-၉-၂၀၂၁)ညနေ ၆ နာရီအချိန်ထိ ဈေးနှုန်း

Table with 5 columns: No, Product Name, Pack Size, Price in Kyats (Retail), Company Name. Lists various antibiotics like Azithromycin, Cefalexin, Levofloxacin, etc.

အခြားဆေးဝါးများ၏ ဈေးနှုန်းများကို Website (www.mccpmd.org) နှင့် Facebook Page https://www.facebook.com/32330252139 2189/posts/1720802588308835/?d=n တို့တွင် ဝင်ရောက်ကြည့်ရှုနိုင်ပါသည်။

မြန်မာ့အသံနှင့်ရုပ်မြင်သံကြား

Table of MRTV programs including MRTV Travelogue, MRTV News, MRTV National News, etc.

Table of mrtv programs including News, Discovering Tribes, Ecotourism, Mural Painting, etc.

Table of MRTV programs including Myanmar Masterclass, The Strokes of Myanmar, Charming & Fragrant Sabai, etc.

Table of MRTV Sports programs including Sports News, Soccer View, Weekly Sports Info, etc.

QR code and social media links for MRTV, including website and Twitter handles.

ပဲခူးမြို့ ဧရာဝတီဘဏ်မှ ငွေများသယ်ဆောင်လာသည့် မော်တော်ယာဉ်နှစ်စီးအား ဓားပြတိုက်ဖြစ်စဉ်တွင် ဖမ်းဆီးရမိသူများ၏ ဝန်ခံထွက်ဆိုချက်

နေပြည်တော် စက်တင်ဘာ ၂၁
ပဲခူးမြို့ရှိ ဧရာဝတီဘဏ်ခွဲမှ ရန်ကုန်မြို့သို့ ဘဏ်ငွေများ သယ်ဆောင်လာသော မော်တော်ယာဉ်နှစ်စီးအား PDF အကြမ်းဖက်အဖွဲ့ဝင်များက ရဲတပ်ဖွဲ့ဝင်များအဖြစ် အယောင်ဆောင်၍ စက်တင်ဘာ ၁၃ ရက် မွန်းလွဲပိုင်းတွင် ရန်ကုန်-မန္တလေးကားလမ်းဟောင်း မိုင်တိုင်အမှတ် ၂၅/၅ နေရာ၌ ဓားပြတိုက်လုယက် ယူဆောင်ခဲ့သည့်ဖြစ်စဉ် ဖြစ်ပွားခဲ့သည်။

လက်နက်ခဲယမ်းများ ဝယ်ယူရန်

PDF အကြမ်းဖက်အဖွဲ့အနေဖြင့် အများပြည်သူအား ပစ်ခတ်သတ်ဖြတ်နိုင်ရေး၊ နိုင်ငံတော်တည်ငြိမ်အေးချမ်းမှုကို ထိခိုက်ပျက်ပြားစေရေး စသည့် ရည်ရွယ်ချက်များဖြင့် လက်နက်ခဲယမ်းများ ဝယ်ယူရန်အတွက် ပြည်သူလူထု၏ငွေများကို ယခုကဲ့သို့ ဓားပြတိုက်ရာဇဝတ်မှုကျူးလွန်ခဲ့သည့်အပေါ် လုံခြုံရေးတပ်ဖွဲ့ဝင်များ၏ စွမ်းစွမ်းတစ်ကြိမ်ပမ်းဖော်ထုတ်မှုကြောင့် ပြစ်မှုကျူးလွန်ခဲ့သည့် အဓိကတရားခံများအား ၉ နာရီအတွင်း ဖမ်းဆီးရမိခဲ့သည့်အား စက်တင်ဘာ ၁၄ ရက်တွင် ထုတ်ပြန်ခဲ့ပြီးဖြစ်ပါသည်။

ငင်းဖြစ်စဉ်အပေါ် အချို့သော မီဒီယာများ၊ Social Media များနှင့် Facebook အပါအဝင် လူမှုကွန်ရက်စာမျက်နှာများ၌ ဖြစ်စဉ်အား လိုရာဆွဲ၍ ရေးသားဖော်ပြခြင်း၊ လုံခြုံရေးတပ်ဖွဲ့ဝင်များအား ပုတ်ခတ်ရေးသားခြင်းစသည့် လုပ်ရပ်များအဖြစ် လိမ်လည်ထုတ်လွှင့်ခဲ့ကြကြောင်း တွေ့ရှိရပြီး ဖမ်းဆီးရမိတရားခံများ၏ ဝန်ခံထွက်ဆိုချက်များနှင့် နှိုင်းယှဉ်သုံးသပ်နိုင်စေရေးအတွက် တရားခံများ၏ ဝန်ခံထွက်ဆိုချက်များကို ယခုလို ဖော်ပြလိုက်ရပါသည်။

ဟန်ဝင်းဇော်(ခေါ်) ကုလားကြီး

ကျွန်တော့်နာမည်ကတော့ ဟန်ဝင်းဇော်(ခေါ်) ကုလားကြီးဖြစ်ပါတယ်။ မှတ်ပုံတင်နံပါတ်က ၁၀/ကထန(နိုင်)၁၈၄၁၂၃ ဖြစ်ပါတယ်။ မီးရထားဝန်ထမ်းတစ်ယောက်ဖြစ်ပါတယ်။ အခုနောက်ပိုင်းမှာ CDM လုပ်ပြီးတော့ ကယ်ရီမောင်း၊ ကားအော်ဒါလိုက်နေပါတယ်။ နေရပ်လိပ်စာကတော့ ပဲခူးမြို့မဇင်း (၁)လမ်း မီးရထားဝင်း ဝန်ထမ်းအိမ်ရာမှာ နေထိုင်ပါတယ်။

CDM ဝင်ပြီးနောက်ပိုင်း မိသားစုမပြေလည်

ကျွန်တော် ပဲခူးမြို့ မီးရထားစက်ခေါင်းရုံတွင်ပြင်ဋ္ဌာနမှာ လုပ်သားတဲ့မီးခုံ တာဝန်ထမ်းဆောင်ခဲ့ပါတယ်။ တပ်မတော်အာဏာထိန်းပြီးတဲ့နောက်ပိုင်းမှာ ကျွန်တော် CDM ဝင်ခဲ့ပါတယ်။ CDM ဝင်ပြီးတဲ့နောက်ပိုင်းမှာ မိသားစုမပြေလည်တဲ့အတွက် အလုပ်အကိုင်အဖြစ် ကယ်ရီမောင်းဖို့အတွက် ညီအစ်ကိုတစ်ဝမ်းကွဲတော်သည့် စည်သူဖြိုးထံမှာ သွားရောက်ပြီးတော့ အလုပ်တစ်ခုခုရှိရင်ခေါ်ဖို့အတွက် ပြောဆိုခဲ့ပါတယ်။ စည်သူဖြိုး ကျွန်တော့်ကို မိတ်ဆက်ပေးလို့ အောင်ပြည့်ခန့်(ခေါ်) နိုင်နိုင်နဲ့ ရင်းနှီးခဲ့ပါတယ်။ ၉ လပိုင်း ၁၂ ရက်နေ့ ညနေမှာ ကျွန်တော့်ဆီကို နိုင်နိုင်(ခေါ်) အောင်ပြည့်ခန့် ရောက်ရှိလာပြီးတော့ အလုပ်လုပ်စရာရှိတယ်။ ကားတစ်စီးစီမံဖို့အတွက်ကို လာရောက်ပြောဆိုပါတယ်။ ၉ လပိုင်း ၁၂ ရက်နေ့ ညမှာပဲ ကားရောက်ရှိကြောင်းကို ကျွန်တော်သူ့ကို ဖုန်းဆက်ပြီးတော့ အကြောင်းကြားခဲ့ပါတယ်။ နောက်နေ့ ၁၃ ရက်နေ့ မနက်မှာ ကျွန်တော့်အိမ်ကို မနက် ၇ နာရီလောက်မှာ လာရောက်ပြီး ကားအဆင်ပြေလားလို့ လာမေးလိုက်ရာမှာ ကျွန်တော်က ၁၀ နာရီမှာ ကားရမယ်ဆိုတဲ့ အကြောင်းပြောခဲ့ပါတယ်။ ဒါနဲ့ သူက သူဖုန်းဆက်တဲ့ အချိန်ကျရင် သူ့ဆီကိုကားနဲ့လာဖို့အတွက် ကျွန်တော့်ကို ပြောသွားပါတယ်။ ပြီးတော့ ဦးလေး(ခေါ်)ဦးမြင့်သောင်ဆီမှာ ဖုန်းဆက်ပြီး Hijet အဖြူရောင်ကားကို မဇင်း (၁)လမ်းထိပ်မှာ သွားယူခဲ့ပြီးတော့ စရန်ငွေအဖြစ် တစ်သောင်းပေးခဲ့ပါတယ်။



ဟန်ဝင်းဇော်(ခေါ်) ကုလားကြီး

ကားငှားခကတော့ ၃၀၀၀၀ ကျပ်ဖြစ်ပါတယ်။ ၉ လပိုင်း ၁၃ ရက်နေ့ ၁၁ နာရီ ၁၅ မှာ အောင်ပြည့်ခန့်က ကျွန်တော့်ကိုဖုန်းဆက်ပြီး လာလို့ရပြီဆိုတဲ့ အကြောင်း၊ မဟာစေတီမှာရှိတဲ့ စည်သူဖြိုးတို့အိမ်ကို လာလို့ရပြီဆိုတဲ့အကြောင်း ဖုန်းဆက်ပြီး လမ်းအကြောင်းကြားလို့ ကျွန်တော် ကားနဲ့ မဟာစေတီတန်းလျား စည်သူဖြိုးတို့အိမ်ကို ရောက်ရှိခဲ့ပါတယ်။ အိမ်ရှေ့ရောက်ရောက်ချင်းမှာ အောင်ပြည့်ခန့်က အထုပ်နဲ့၊ လူနဲ့ ကားပေါ်ကိုတင်ဆောင်ပြီး ကျွန်တော်နဲ့အတူတူ မြို့ရှောင်လမ်းအတိုင်း သာယာအေးအကျော် ပိုက်ဆံလုမယ့်ဆီကို ကျွန်တော်တို့ ရောက်ရှိခဲ့ပါတယ်။ ကျွန်တော် ကားနဲ့ ရောက်ပြီးအချိန်မှာ ရန်လင်းထွေးနဲ့ စည်သူဖြိုး ဆိုင်ကယ်တစ်စီးနဲ့ ရောက်ရှိလာပါတယ်။ နောက်ပြီး ရန်နိုင်နဲ့ ကျော်ကြီး ဆိုင်ကယ်တစ်စီးနဲ့ရောက်ရှိလာပါတယ်။ ကျွန်တော်တို့ ဓားပြတိုက်မယ့်နေရာကို ရောက်ပြီးတဲ့အချိန် ကားပေါ်ကပါလာတဲ့အထုပ်ကို ဖြေလိုက်တဲ့အချိန်မှာ သေနတ်နှစ်လက်နဲ့ ယူနီဖောင်းတွေကို တွေ့ပါတယ်။ ရဲယူနီဖောင်းတွေကို ရန်လင်းထွေးရယ်၊ စည်သူဖြိုးရယ်၊ ရန်နိုင်ရယ် က ဝတ်ပါတယ်။ ပြီးတော့ ရန်နိုင်နဲ့ ရန်လင်းထွေးနဲ့ က သေနတ်နှစ်လက်ကို တစ်ယောက်တစ်လက်စီ ကိုင်ပါတယ်။ ကျွန်တော့်ကိုကျတော့ မော်တော်ပီကယ်ဝတ်စုံဝတ်ခိုင်းလို့ ကျွန်တော် မော်တော်ပီကယ်ဝတ်စုံ ဝတ်ပါတယ်။ အောင်ပြည့်ခန့်က ကျွန်တော့်ကို ကားတားရမည့် ကားနံပါတ်များကို ပြပါတယ်။ ကျွန်တော်က ကားနံပါတ်တွေကို မကြည့်နိုင်ဘူး။ မကြည့်တတ်ဘူးဆိုတဲ့အချိန်မှာ အောင်ပြည့်ခန့်က ကားလာတဲ့အချိန် ပြတဲ့အတွက် ကျွန်တော်ကားကို လမ်းဘေးကို ထိုးရပ်ခိုင်းလိုက်ပါတယ်။ ကားတွေလမ်းဘေးကို ထိုးရပ်ခိုင်းပြီးတော့ ကျွန်တော်က လမ်းကြောင်းတွေ မပိတ်ဖို့အတွက် ကို ကားလမ်းကြောင်းတွေ ရှင်းပေးခဲ့ပါတယ်။ အဲဒီအချိန် ရှေ့မှာ စည်သူဖြိုးရယ်၊ ကျော်ကြီးရယ်၊ ရန်လင်းထွေးတို့ရယ်က ကားသမားတွေကို အောက်ဆင်းခိုင်းပြီးတော့ သူတို့ရဲ့ကတ်တွေ၊ ဖုန်းတွေကို သိမ်းဖို့အတွက် လုပ်ပါတယ်။ နောက်မှာ အောင်ပြည့်ခန့်နဲ့ ရန်နိုင်နဲ့က ရှေ့ကားမှာ ရှေ့ကလူတွေနဲ့ သွားပြီးစကားပြောဖို့အတွက်ကို နောက်ကားမှာပါတဲ့ ဝန်ထမ်းတွေကို ရှေ့ကားကို လွှတ်လိုက်ပါတယ်။ အဲဒီမှာ ဖုန်းတွေ၊ ကတ်တွေသိမ်းပြီးတော့ ဝန်ထမ်းတွေအားလုံးကို ကားရဲ့အနောက်ခန်းထဲကို ထည့်ပြီး တိပ်တွေနဲ့ လက်ပြန်ကြိုးတုပ်၊ ပါးစပ်တွေ ပိတ်တာတွေ လုပ်ဆောင်နေပါတယ်။ ဝန်ထမ်းတွေကို လက်ပြန်ကြိုးတုပ်ပြီး ကားပေါ်မှာ တင်ထားတဲ့အခါမှာ ကျွန်တော့်ကို ယူနီဖောင်းချွတ်ပြီး ကျွန်တော့်ရဲ့ Hijet ကားကို ရွှေ့ဖို့အတွက်ကို လှမ်းပြောခဲ့ပါတယ်။ ကျွန်တော်က ယူနီဖောင်းချွတ်ပြီး Hijet ကားကို ရှေ့ဘဏ်ကားရဲ့ဖင်မှာ တွေ့ပြီး ကျွန်တော် ရပ်ပေးလိုက်ပါတယ်။ အဲဒီမှာ ရန်လင်းထွေးနဲ့ စည်သူဖြိုး၊ ကျော်ကြီး၊ ရန်နိုင်တို့က ကျွန်တော့်ကားပေါ်ကို



မေသူကျော်

ပိုက်ဆံအိတ်တွေ တင်ပါတယ်။ တင်ပြီးလို့ ပြီးလည်း ပြီးရော ကျွန်တော်နောက်ကားကို ထပ်ရွှေ့ဖို့အတွက် လုပ်ပါတယ်။ အဲဒီအချိန်မှာ ရန်လင်းထွေး၊ စည်သူဖြိုး၊ ကျော်ကြီး၊ ရန်နိုင်၊ အောင်ပြည့်ခန့်၊ သူတို့ ငါးယောက်က ထပ်တင်ပါတယ်။ တင်ပြီးတဲ့အချိန်မှာ ကျွန်တော့်ကို ကားမောင်းဖို့အတွက် အောင်ပြည့်ခန့်က အနောက်ကနေ လှမ်းပြောပါတယ်။ ဘဏ်ကားပေါ်က ပိုက်ဆံတွေတင်ပြီးတော့ ကျွန်တော် ကားကို မောင်းတဲ့အချိန်မှာ အောင်ပြည့်ခန့်က ကျွန်တော့်ကားရဲ့အနောက်မှာ တက်စီးလာပါတယ်။ ကျွန်တော်က ရှေ့ကနေ ကားကိုမောင်းပါတယ်။ ကျွန်တော် မောင်းလာတဲ့အချိန်မှာ ကျွန်တော့်ကားကို ရန်လင်းထွေးနဲ့ စည်သူဖြိုးတို့က ကျွန်တော့်ကားကို ကျော်သွားပါတယ်။ ကျွန်တော်က အဲဒီအချိန်မှာ တိုးဂိတ်ကို ကျော်ဖို့အတွက် စက်မှုဇုန်လမ်းထဲကို ဝင်ခဲ့ပါတယ်။ ကားမှာပိုက်ဆံတွေအကုန်လုံး ပါလာတဲ့အတွက် ကားက နည်းနည်းလေးဝိတ်ရှိတော့ ကျွန်တော် ဖြည်းဖြည်းချင်းမောင်းဝင်ပြီး မြို့ရှောင်လမ်းကို ရောက်ရှိခဲ့ပါတယ်။ မြို့ရှောင်လမ်းရောက်တော့ မဇ္ဈတမဂ္ဂင်ဆရာလေးကျောင်းထဲသို့ ကျွန်တော့်ကို မောင်းဝင်ဖို့အတွက် အောင်ပြည့်ခန့်က အနောက်ကနေ ညွှန်ကြားခဲ့ပါတယ်။ ရန်လင်းထွေးနဲ့ စည်သူဖြိုးတို့က ဆိုင်ကယ်နဲ့သွားပြီးတော့ မဇ္ဈတမဂ္ဂင်ဆရာလေးကျောင်းကို အရင်ရောက်ရှိနေပါတယ်။ အောင်ပြည့်ခန့် ကျွန်တော်နဲ့ ပိုက်ဆံတွေတင်ပြီးသွားတဲ့ကားကတော့ နှစ်နာရီလောက်မှ ဆရာလေးကျောင်းကို ရောက်ရှိပါတယ်။ ဆရာလေးကျောင်းမှာ ပိုက်ဆံအိတ်တွေကို ဆွမ်းစားဆောင်ပေါ်သို့ ပိုင်းချပြီးတော့ ကားကိုပြန်အပ်ဖို့အတွက် ဆရာလေးကျောင်းမှ ကျွန်တော် ပြန်ထွက်ခဲ့ပါတယ်။ မဇင်း (၁) လမ်းထိပ်မှာ ကျွန်တော်ကား owner ကို ပိုက်ဆံနှစ်သောင်းနဲ့ ကားကိုပြန်ပြီးတော့ အပ်ခဲ့ပါတယ်။ ပြီးတော့ ကျွန်တော် အိမ်ကိုပြန်ခဲ့ပါတယ်။ ၄ နာရီကျော်မှာ ကျွန်တော့်ကို စည်သူဖြိုး ဖုန်းဆက်လို့ စည်သူဖြိုးအိမ်မှာ အောင်ပြည့်ခန့် ဆိုင်ကယ်ကို ယူပြီးတော့ မြို့ရှောင်လမ်းက မဇ္ဈတမဂ္ဂင်ဆရာလေးကျောင်းမှာ သူတို့ကို သွားရောက်ကြိုခဲ့ပါတယ်။ ကြိုပြီး စည်သူဖြိုးကို သူ၏အိမ်သို့ ပြန်ပို့ခဲ့ပြီး ကျွန်တော် ကျွန်တော့်အိမ်သို့ ပြန်ခဲ့ပါတယ်။

မေသူကျော်
ညီမနာမည်ကတော့ မေသူကျော်ပါ။ မှတ်ပုံတင်နံပါတ်က ၇/ပခန(နိုင်) ၃၃၃၅၅၁ ဖြစ်ပါတယ်။ အခုလက်ရှိ ဧရာဝတီဘဏ်လီမိတက် ပဲခူးဘဏ်ခွဲ (၁) မှာ အလုပ်ဆင်းနေပါတယ်။ နေရပ်လိပ်စာကတော့ အိမ်နံပါတ် ၁၂၇ မှော်ကန် ၁၂ လမ်း ပုဏ္ဏားစု ရပ်ကွက် ပဲခူးမြို့မှာ ကျွန်မနေထိုင်ပါတယ်။ ဒီ ၂၀၂၁ ခုနှစ် ၂ လပိုင်း တပ်မတော်က အာဏာထိန်းတဲ့ အချိန်ထိ ချေးငွေငွေမှာ အလုပ်လုပ်ခဲ့ပါတယ်။ ဒါပေမဲ့ အာဏာထိန်းပြီးတဲ့အချိန်ကနေစပြီးတော့ လေးလလောက်ထိကို CDM လုပ်ခဲ့တယ်။ CDM လုပ်ပြီးတော့ ၆ လပိုင်းလောက်မှာ ညီမ အလုပ်

ပြန်ဆင်းတယ်။ အလုပ်ပြန်ဆင်းတဲ့အချိန်မှာ ညီမ တို့ရုံးက Domestic ဌာနစာရင်းကိုင်တဲ့ဌာနမှာ လက်ရှိအချိန်ထိ လုပ်နေပါတယ်။ ၂၀၁၆ ခုနှစ်မှာ ဧရာဝတီဘဏ်လီမိတက် ပဲခူးဘဏ်ခွဲ(၂)မှာ အောင်ပြည့်ခန့်နဲ့ ညီမ အလုပ်အတူတူဆင်းပြီးတော့ ၂၀၁၇ မှာ သမီးရည်းစားစဖြစ်ခဲ့တယ်။ ဒီအာဏာထိန်းတဲ့အချိန် ၂၀၂၁ ခုနှစ် ၂ လပိုင်းမှာ သူ့ရော ကျွန်မ ရော နှစ်ယောက်လုံး CDM လုပ်ခဲ့တယ်။ လုပ်ပြီးတော့ အတူတူဆန္ဒပြဖြစ်ခဲ့ကြတယ်။

အောင်ပြည့်ခန့်ကတော့ အခုအချိန်အထိ CDM ဆက်လုပ်နေဆဲပဲ။ ၉ ရက် ၉ လ အဲဒီညမှာ ညီမတို့နဲ့သူနဲ့ Messenger ကနေ ၁၀ ရက်နေ့ကျရင် တွေ့ဖို့အတွက် ပြောပါတယ်။ ရွှေသာလျောင်းဘုရား ဆိတ်သားတုတ်ထိုးဆိုင်မှာ အောင်ပြည့်ခန့်နဲ့ တွေ့ကြတယ်။ တွေ့တော့ အောင်ပြည့်ခန့်ကနေပြီး ညီမကို “နင်ဘာလို့နောက်ကျနေရတာလဲ”ဆိုတော့ ညီမက “မဟုတ်ဘူး၊ ဒိုက်ဦးက Currency က လာမှာ ဆိုတော့ ငါတို့မန်နေဂျာက စောင့်ခိုင်းနေတာ၊ စာရင်း ဇယားတွေကလည်း အကုန်ပြီးသွားပြီဆိုတော့ အလုပ်ပြီးတဲ့သူတွေပြန်ဆိုတာနဲ့ ချက်ချင်းပြန်လာ လိုက်တာ”လို့ အောင်ပြည့်ခန့်ကို အဲဒီလို ပြောလိုက်ပါတယ်။ အဲဒါနဲ့ သူကနေပြီး “ငွေတွေက ဘယ်လောက် တောင်များလို့လဲ”တဲ့ “ငါလည်းသေချာတော့မသိဘူး၊ ဒိုက်ဦးကရုစံထောင်ဆိုတော့ ငါတို့ဘဏ်နဲ့ဆိုရင် တော့ 2B၊ 3B လောက်တော့ရှိမှာပေါ့လို့” အဲဒီလိုမျိုး ပြောလိုက်တယ်။ ဘဏ်ဝန်ထမ်းဆိုတော့ Currency ရဲ့ Flow တွေဘာတွေကို နားလည်တယ်။

သူက “အဲဒါဆိုလို့ရင် Currency ကို ရန်ကုန်က နေပြီးတော့ ဘယ်နေ့လောက် လာယူမှာလဲလို့ မေးတယ်” “ပုံမှန်ဆိုရင် ဒီနေ့လိုမျိုး ငွေလာပို့ပြီး နောက်နေ့ဆိုရင်တော့ ရန်ကုန်က လာတာများတယ်။ နေ့လယ်လောက်လာကြတာပဲလို့” အဲဒီလိုမျိုး ညီမက ပြန်ဖြေလိုက်တယ်။ ၁၃ ရက်နေ့ ၉ လပိုင်း တနင်္လာနေ့ ရုံးဖွင့်တဲ့နေ့က အောင်ပြည့်ခန့်ကနေပြီး ညီမကို ဖုန်းခေါ်တယ်။ သူက ဒီနေ့ Currency လာဖို့ရှိတာ ကျိန်းသေလားဆိုတဲ့ ပုံစံမျိုးနဲ့ ညီမကို မေးတယ်။ “ပုံမှန်ဆိုလို့ရင် သောကြာနေ့လာ တယ်ဆိုရင် တနင်္လာနေ့တော့ Currency က လာနေတာပဲလေလို့” ညီမက သူ့ကို ပြန်ဖြေလိုက်တယ်။ ပြန်ဖြေပြီးတော့ ညီမကလည်း ရုံးဆက်သွားတယ် ပေါ့နော်။ ရုံးရောက်ပြီးတော့ ညီမလည်း လုပ်စရာ ရှိတဲ့ မနက်ခင်းအလုပ်တွေကို လုပ်တယ်။

အဲဒီနေ့က တနင်္လာနေ့ဆိုတော့ ငွေများတဲ့ အတွက် ငွေခန်းထဲမှာသွားပြီးတော့ သွားပိုင်းကူ လိုက်တယ်။ သွားပိုင်းကူတဲ့အချိန် သူက ညီမကို ၁၁ ခွဲကျော်ကျော်လောက်လား မသိဘူး။ Signal ကနေပြီးတော့စာလာပို့တယ် “နင်ဘာလုပ်နေတာလဲ၊ မအားဘူးလားတဲ့” ညီမက “မအားဘူး Currency တွေ ရောက်နေတော့ ငွေခန်းထဲမှာ ငွေပိုင်းရေပေး နေတာ၊ လူမရှိလို့”ဆိုပြီး ပြန်ပြောလိုက်တယ်။ ၁၃ ရက်နေ့ ၉ လ ၂၀၂၁ ခုနှစ် နေ့လယ် ၂ နာရီထိုးမှာ ညီမလုပ်ရမည့် စာရင်းကိုင်ရမည့်အလုပ်ကို အရှေ့မှာ လုပ်နေတယ်။ လုပ်နေတဲ့အချိန်မှာ ငွေခန်းထဲက နေပြီး ဘဏ်ခွဲမန်နေဂျာက ဖုန်းဆက်နေတာကိုတော့ ကြားတော့ကြားလိုက်တယ်။ ဒါပေမဲ့ အကြောင်းအရာ ကိုတော့ သေချာတော့မသိဘူး။ ငွေသယ်တဲ့ကားကိစ္စ နဲ့ပတ်သက်ပြီး ပြောတဲ့အသံတော့ ကြားလိုက်တယ်။ နောက်တော့မှ သူငယ်ချင်းတွေကို မေးရင်းမေးရင်းနဲ့မှ ဒီ Currency ငွေသယ်တဲ့ကား ဓားပြတိုက်ခံလိုက်ရတယ်ဆိုတာကို ညီမ အဲဒီအချိန်ကျမှ သိလိုက်ရတယ်။ သိလိုက်ရပြီး ညီမတို့ဘဏ်ကို လုံခြုံရေးတပ်ဖွဲ့ဝင်တွေက အဲဒီညနေ ၄ နာရီလောက် လာရောက်စစ်ဆေးတယ်။ စစ်ဆေးပြီးတော့ ၇ နာရီခွဲ ၈ နာရီလောက်မှာ ပြန်ခိုင်းလိုက်တယ်။

★ စာမျက်နှာ ၁၀ မှ

စည်သူဖြိုး
ကျွန်တော့်နာမည် စည်သူဖြိုးပါ။ မှတ်ပုံတင် နံပါတ်ကတော့ ၇/၀၁၃(နိုင်)၃၇၂၁၄၄ ဖြစ်ပါတယ်။ ကျွန်တော်လက်ရှိနေတဲ့ လိပ်စာကတော့ မဟာစေတီ တိုက်တန်းလျား ဈေးဆိုင်နားမှာနေပါတယ်။ ကျွန်တော့်ရဲ့ လက်ရှိ အလုပ်အကိုင်ကတော့ နယူးဟတ်အစာကုမ္ပဏီမှာ ဧရိယာမန်နေဂျာ ဖြစ်ပါတယ်။ တပ်မတော်က အာဏာထိန်းပြီးနောက်ပိုင်း ဆန္ဒပြမှုတွေမှာ သော်သော်နဲ့ ရင်းနှီးခဲ့ပါတယ်။ သော်သော်မှတစ်ဆင့် မျိုးကို(ခ)မျိုးကိုကိုခိုင်နဲ့ ကျွန်တော့်ကို မိတ်ဆက်ပေးပြီး ဆန္ဒပြပွဲပေါင်း ၆၀ လောက် ဆန္ဒအတူတူပြုခဲ့ကြတယ်။ လမ်းမှာ အတား အဆီးတွေပြုလုပ်ချိန်မှာ ရဲတပ်ဖွဲ့ဝင်များက ဖြိုခွဲခဲ့မှုကြောင့် ကျွန်တော်တို့ မျိုးကို (ခ)မျိုးကိုကို ခိုင်၊ မြတ်သူ၊ သော်သော်၊ သီဟ၊ အောင်ပြည့်ခန့်တို့နဲ့ အတူတူ တိမ်းရှောင်ခဲ့ပါတယ်။



စည်သူဖြိုး

ရောက်နေပြီ။ မြန်မြန်ပြန်လာခဲ့ဆိုပြီး ဖုန်းဆက်ပါ တယ်။ အဲဒီအချိန်မှာ ကျွန်တော်မြန်မြန်ပြန်သွားခဲ့ ပါတယ်။ ကျွန်တော့်အိမ်မှာ ရန်လင်းထွေးရယ်၊ အောင်ပြည့်ခန့်ရယ် ရောက်နေပါပြီ။ ကျွန်တော် ရောက်ပြီးတဲ့နောက်မှာ ကုလားကြီးက ကားနဲ့လိုက်ခဲ့ ပါတယ်။ ကားပေါ်ကို ကျွန်တော် ယူနီဖောင်းဝတ်စုံနဲ့ သေနတ်နှစ်လက်ကို တင်ပေးလိုက်ပါတယ်။ အောင်ပြည့်ခန့်ရယ်၊ ကုလားကြီးရယ် ကားနဲ့အရင် ထွက်သွားပါတယ်။

မျိုးကိုကိုခိုင်ရဲ့ စီမံပေးတဲ့နေရာကိုရောက်

ကျွန်တော်ရယ်၊ ရန်လင်းထွေးရယ်က ဆိုင်ကယ် နဲ့ နောက်ကလိုက်ခဲ့ပါတယ်။ သွားတဲ့လမ်းကြောင်း ကတော့ စက်မှုဇုန်လမ်းဘက်က ထွက်ပြီးသွားပါတယ်။ ကျွန်တော်တို့ တစ်နာရီဝန်းကျင်လောက်မှာ ဓားပြ တိုက်မယ့်နေရာကို ရောက်ခဲ့ပါတယ်။ မျိုးကို(ခ) မျိုးကိုကိုခိုင်ရဲ့ စီမံပေးတဲ့နေရာကို ရောက်ခဲ့ပါတယ်။ အဲဒီအချိန်မှာ နောက်ကနေပြီး ရန်နိုင်နဲ့ ကျော်ကြီး တို့က ဆိုင်ကယ်နဲ့ ကျွန်တော်တို့ဆီကို ရောက်လာပါ တယ်။ ဓားပြတိုက်မယ့် ၁၀ မိုင်ကုန်းပတ်ချာလည်ကို ကားရောက်ပါတယ်။ ရောက်တဲ့အချိန်မှာ ကျွန်တော် တို့ ရဲယူနီဖောင်းကို အကုန်လုံး ကိုယ်စီဝတ်ကြပါ တယ်။ ကုလားကြီးက မော်တော်ပီကယ်ဝတ်စုံဝတ်ပြီး ရှေ့မှာစောင့်နေတဲ့အချိန် ကျွန်တော်ရယ်၊ ရန်နိုင်ရယ်၊ ရန်လင်းထွေးရယ်က ရဲယူနီဖောင်းကိုယ်စီဝတ်ပြီး သေနတ်ကိုတော့ ရန်လင်းထွေးရယ်၊ ရန်နိုင်ရယ်က ကိုင်ထားပါတယ်။ ကိုင်ထားပြီးတဲ့အချိန် တစ်နာရီခွဲ လောက်မှာ ဧရာဝတီဘဏ်ရဲ့ ကားကရောက်လာ တော့ ကုလားကြီးက တားလိုက်ပါတယ်။ တားတဲ့ အချိန်မှာ ကျွန်တော်တို့ရှေ့တည့်တည့်ကားရောက် လာပါတယ်။ အဲဒီအချိန်မှာ ကျွန်တော်ကနေပြီး ကားခေါင်းခန်းကိုသွားပြီး သူတို့ရဲ့ပါလာတဲ့ လိုင်စင် တွေ၊ မှတ်ပုံတင်တွေ၊ ပြည်ဝင်ခွင့်၊ ထွက်ခွင့်ကတ်တွေ တောင်းပြီး ကားထဲက လူတွေအကုန်လုံးကို ဆင်းခိုင်းလိုက်ပါတယ်။ ဆင်းခိုင်းပြီးတော့ ကျွန်တော် ကားရဲ့နောက်ဖုံးကို ဖွင့်ပြီး သူတို့ကို အဲဒီမှာတက်ခိုင်း လိုက်ပါတယ်။ အဲဒီအချိန်မှာ ရန်နိုင်နဲ့ ကျော်ကြီးက ပထမကားမှာပါလာတဲ့ လူနှစ်ယောက်ကို ကြိုးတွေ ချည်၊ ပါးစပ်တွေပိတ်၊ မျက်လုံးတွေပိတ်ပြီး တပ်ပါ တယ်။ ဒုတိယကားကိုကျတော့ ရန်လင်းထွေးရယ်၊ အောင်ပြည့်ခန့်တို့က ပါလာတဲ့ လူသုံးယောက်ကို မျက်လုံးတွေကို ပိတ်တွေစည်းပြီး ကားနောက်ခန်းထဲ မှာ ထည့်ထားပါတယ်။ အဲဒီအချိန်မှာ ကုလားကြီးက ကားမောင်းလာပြီး ကားချင်းဖင်တွေပြီး ကားနှစ်စီးမှာ ပါသမျှ ပိုက်ဆံတွေ အကုန်တင်ပြီးတော့ ကျွန်တော် တို့ အကုန်လုံး ယူနီဖောင်းတွေချွတ်ပြီးတော့ ပြန်ကြပါတယ်။

ကျွန်တော်တို့ ဓားပြတိုက်ပြီး ပိုက်ဆံတွေ တင်ထားတဲ့ကားနဲ့ ကုလားကြီးနဲ့ အောင်ပြည့်ခန့် တို့က အရှေ့ကနေသွားပါတယ်။ ဆိုင်ကယ်နဲ့ကျတော့ ကျွန်တော်ရယ်၊ ရန်လင်းထွေးရယ် နောက်ကနေ လိုက်သွားပါတယ်။ နောက်ထပ်နှစ်ယောက်က တော့ ကျော်ကြီးနဲ့ ရန်နိုင်က ဆိုင်ကယ်နဲ့ သူတို့အိမ် ပြန်သွားပါတယ်။ ကျွန်တော်တို့ ဓားပြတိုက်ပြီး ပိုက်ဆံတွေတင်ထားတဲ့ကားနဲ့ ကျွန်တော်တို့ ဆိုင်ကယ်နဲ့ ဓမ္မဒူတမဂ္ဂင်ကျောင်းကို ကျွန်တော်တို့ သွားခဲ့ပါတယ်။ အဲဒီကျောင်းရောက်တဲ့အချိန်မှာ



အောင်ပြည့်ခန့်

ဒေါ်ဥပသမာနဲ့ ဒေါ်ဓမ္မစာရီ ဆွမ်းစားကျောင်းထဲက ခုတင်ပေါ်ကို ဓားပြတိုက်လာတဲ့ပစ္စည်းတွေ အကုန်လုံးတင်ခဲ့ပါတယ်။ တင်ပြီးတော့ ကျွန်တော်တို့ GPS ပါ မပါ ပိုက်ဆံအိတ်တွေကို အကုန်လုံးဖြည့်ပြီး စစ်ခဲ့ပါတယ်။ စစ်ပြီးတဲ့နောက်မှာ ကုလားကြီးကို ပြန်လွှတ်လိုက်ပါတယ်။ ပြန်လွှတ်တဲ့အချိန်မှာ ကျွန်တော်တို့ကျော်ကြီးရယ်၊ ရန်နိုင်ရယ်၊ ကုလားကြီး ရယ်တို့အတွက် ပိုက်ဆံသိန်းခြောက်ရာကို ထည့်ပေး လိုက်ပါတယ်။ ပိုက်ဆံအိတ်တွေပြန်စီပြီး ပြန်ထည့် တဲ့အချိန်မှာ ဂုန်နီအိတ်က ပြနေတဲ့အတွက် ကျွန်တော် တို့ပါလာတဲ့ ကျန်ကျောင်းအိတ်အမည်းတွေနဲ့ ပိုနေ တဲ့ ပိုက်ဆံအိတ်တွေကို အထုပ်ထုပ်ပြီးထည့်ထားခဲ့ပါ တယ်။ အဲဒီအချိန်မှာ ကျွန်တော်တို့ ပိုနေတဲ့ ပိုက်ဆံ သိန်းခုနစ်ရာကို ကျွန်တော်က သိန်း ၄၀၀၊ အောင်ပြည့်ခန့်က သိန်း ၃၀၀ ကိုယ်စီယူပြီးတော့ ဆိုင်ကယ်ဘောက်ထဲကို ထည့်ထားပါတယ်။ ကုလားကြီးကို လာခေါ်ဖို့ ဖုန်းဆက်ခဲ့ပါတယ်။ ကုလားကြီး ရောက်လာပြီး ကျွန်တော်ပိုက်ဆံသိန်း ၄၀၀၊ အောင်ပြည့်ခန့် သိန်း ၃၀၀ တို့ကို ကိုယ်စီယူပြီး ဆရာလေးကျောင်းက ထွက်သွားခဲ့ပါတယ်။ တိုက်လာသမျှ ပိုက်ဆံတွေအားလုံးနဲ့ လက်နက် ခဲယမ်း ပစ္စည်းအားလုံးကို ဆရာလေးကျောင်းမှာပဲ ထားခဲ့ပါတယ်။ ဆရာလေးကျောင်းကနေပြီး ကျွန်တော်တို့ လေးယောက် အိမ်ကိုပြန်ခဲ့ပါတယ်။ အိမ်ရောက်ပြီးတဲ့အချိန်မှာ ကုလားကြီးက ၅ မိနစ် နေပြီး ပြန်သွားပါတယ်။ အဲဒီအချိန်မှာ ဆရာလေး ကျောင်းမှ ကျွန်တော်တို့ယူလာတဲ့ ပိုက်ဆံသိန်း ၇၀၀ ကို ဝေခွဲခဲ့ကြပါတယ်။

ငပန်က သိန်း ၁၀၀၊ ရွှေပြည့်က သိန်း ၁၀၀၊ ကျန်တဲ့သိန်း ၅၀၀ ကတော့ ကျွန်တော်ရယ်၊ အောင်ပြည့်ခန့်ရယ်၊ ရန်လင်းထွေးရယ် သုံးယောက် ခွဲယူဖို့စဉ်ထားပါတယ်။ ကျွန်တော် ရေခိုးချိုး စားသောက်ဖို့ထိုင်ပြီး လိုင်းသုံးနေတဲ့အချိန် ၈ နာရီခွဲ လောက်မှာ ရဲတပ်ဖွဲ့ဝင်တွေ ဝင်ရောက်ဖမ်းဆီးမှုကို ကျွန်တော်ရယ်၊ ရန်လင်းထွေးရယ်၊ အောင်ပြည့်ခန့် ရယ် သုံးယောက်က တစ်ခါတည်းအဖမ်းခံခဲ့ရပါတယ်။

အောင်ပြည့်ခန့်
ကျွန်တော့်နာမည်ကတော့ အောင်ပြည့်ခန့်ပါ။ တပ်မတော်ကနေ အာဏာထိန်းပြီးတဲ့ နောက်ပိုင်း ပဲခူးမြို့မှာလူပျံရားတဲ့ ဆန္ဒပြပွဲတွေမှာ ကျွန်တော် ပါဝင်ခဲ့ပါတယ်။ ပြီးတော့ မဟာစေတီလမ်းနားမှာ နေတဲ့ စည်သူဖြိုးဆိုတဲ့လူနဲ့ ကျွန်တော်ရင်းနှီးသွား တယ်။ ကျွန်တော့်သူငယ်ချင်း ညီသူတရားအိမ်မှာ (၃) ရက်လောက်နေတယ်။ နောက်ပိုင်း မဟာစေတီ လမ်းနားက စည်သူဖြိုးတို့အိမ်မှာလည်း ကျွန်တော် နေတယ်။ အဲဒီနောက်ပိုင်းမှာ ဘဏ်ကနေ CDM လုပ်လို့ အလုပ်ပြုတ်သွားတယ်။ မျိုးကိုကိုခိုင်နဲ့ ကတော့ စည်သူဖြိုးနဲ့ ပတ်သက်ပြီးတော့မှ သိရှိခဲ့တာ ပါ။ သူက ပဲခူးသပိတ်ခေါင်းဆောင်လို့လည်း သိထား ပါတယ်။ စက်တင်ဘာ ၅ ရက်နေ့ ည ၇ နာရီမှာ မျိုးကိုရယ်၊ ကျွန်တော်ရယ်၊ ကိုသန့်ဇင်ဝင်းရယ် Zoom Meeting တစ်ခု လုပ်ဖြစ်ပါတယ်။ Meeting မှာ ပြောဖြစ်တာကတော့ ကမ္ဘာ့ရတနာဘဏ်နဲ့ ကမ္ဘာ့ဘဏ်တွေကို တခြားမြို့တွေမှာ ဓားပြ တိုက်မှုတွေဖြစ်ပွားခဲ့တယ်လို့ သိရှိရပါတယ်။ NUG ကချပေးတဲ့ မြို့တစ်မြို့အတွက် လက်နက်အရေ

အတွက်က နည်းပါတယ်။ လက်နက်တစ်လက်ကို သိန်း (၅၀) ဝန်းကျင်လောက်ရှိတယ်လို့ မျိုးကိုကပြောပါ တယ်။ အဲဒီအတွက် ငွေလိုတာဖြစ်လို့ အခုဘဏ်ဓားပြ တိုက်မှုကို လုပ်ပါမယ်လို့ မျိုးကိုက ပြောပါတယ်။

ဓားပြတိုက်ဖို့ စီစဉ်မယ်လို့ပြော

ကျွန်တော့်ကိုကျတော့ ဘဏ်နဲ့ပတ်သက်တဲ့ ငွေသယ်ယာဉ်လာတတ်တဲ့အချိန်တွေကို စုံစမ်းခိုင်းပါ တယ်။ မျိုးကို(ခေါ်) မျိုးကိုကိုခိုင်က ဘဏ်က ငွေသယ် ယာဉ်လာတဲ့အခါ လူဘယ်နှယောက်ပါလဲ၊ ကားဘယ် နှစ်စီးလာတတ်လဲ၊ လက်နက်ခဲယမ်းပါတတ်လား၊ ဘယ်အချိန်လာတတ်လဲဆိုတာကို ကျွန်တော့်ကို မေးပါတယ်။ ကျွန်တော်က အရင်တုန်းက ဘဏ်မှာ ရုံးအကူလုပ်ဖူးတဲ့အတွက် ကားလာတတ်တဲ့ အချိန် ကို သိပါတယ်။ နံနက် ၁၁ နာရီနောက်ပိုင်း ဆိုတာကိုလည်း ကျွန်တော်သိပါတယ်လို့ ပြောခဲ့ပါ တယ်။ လူအင်အားက ကားတစ်စီးကို သုံးယောက်၊ နှစ်စီးဆိုတော့ ခြောက်ယောက် အဲဒီလောက်ပါတတ် တယ်လို့ ကျွန်တော်ပြောခဲ့ပါတယ်။ ပြီးတော့ကားက တစ်စီးမဟုတ်ရင် နှစ်စီးလာတတ်တယ်။ လက်နက် ခဲယမ်းမပါဘူးလို့လည်း ပြောပြခဲ့ပါတယ်။ အဲဒီတော့ မျိုးကိုက ဓားပြတိုက်ဖို့စီစဉ်မယ်လို့ ပြောပါတယ်။ ကျွန်တော်က မလုပ်ရဘူးလို့ပြောတော့ သူက ကိုယ်လုပ်စရာရှိတဲ့ လမ်းကြောင်းကြည့်တဲ့အလုပ် ကိုပဲလုပ်၊ ကျန်တဲ့ကိစ္စကို သူစီစဉ်မယ်လို့ ပြောပါ တယ်။ အဲဒီနောက်ပိုင်း ကျွန်တော်က သူခိုင်းတဲ့ အတိုင်း ဘဏ်မှာငွေသယ်ယာဉ်လာတဲ့အချိန်တွေ ကို စောင့်ကြည့်ပါတယ်။ ဧရာဝတီဘဏ်ခွဲ(၁)က အကြီးတန်းဘဏ်လက်ထောက် ကျွန်တော့် ကောင်မလေး မေသူကျော်နဲ့ စက်တင်ဘာလ ၇ ရက်နေ့ ည ၉ နာရီမှာ Signal နဲ့ စကားပြောဖြစ်ပါ တယ်။ ငွေသယ်ယာဉ်လာဖို့ရလားလို့ ကျွန်တော် ကမေးပါတယ်။ သူကမရှိဘူးလို့ပြောပါတယ်။ အဲဒီ တော့ ငွေသယ်ယာဉ်လာရင် ပြောပြဖို့ ကျွန်တော်က ပြောခဲ့ပါတယ်။ ၈ ရက်နေ့မှာ ပဲခူးမြို့ လိပ်ပြာကန် ရပ်ကွက်မှာရှိတဲ့ ဧရာဝတီဘဏ်ခွဲ(၁)အနားမှာ ငွေသယ်ယာဉ်လာရောက်ခြင်းရှိ/မရှိကို သွားပြီး စောင့်ကြည့်ခဲ့ပါတယ်။ အဲဒီနေ့မှာ လာရောက်ခြင်း မရှိခဲ့ပါဘူး။ ၁၀ ရက်နေ့မှာ ကျွန်တော် နောက် တစ်ခေါက်သွားကြည့်ပါတယ်။ အဲဒီနေ့က ဒိုက်ဦး ဘက်ကလာတဲ့ ငွေသယ်ယာဉ်နှစ်စီး လာရောက်တာ ကိုတွေ့ခဲ့ပါတယ်။ ကျွန်တော်အဲဒီကားတွေနောက်ကို ဆိုင်ကယ်နဲ့ နောက်ယောင်ခံပြီးတော့ ပဲခူးတိုးဂိတ် အကျော်အထိ လိုက်ခဲ့ပါတယ်။ ပဲခူးတိုးဂိတ်မှာ လုံခြုံရေးအင်အားများတဲ့အတွက် မျိုးကိုကို ဖုန်းဆက်ပြီးတော့ ကျွန်တော်လှမ်းပြောခဲ့ပါတယ်။ လမ်းကြောင်းတွေရှိတယ်၊ ဒါပေမယ့် လုံခြုံရေး အင်အားများတယ်လို့ ပြောခဲ့ပါတယ်။ အဲဒီတော့ မျိုးကိုက အေးကွာ အဲဒါဆို နောက်တစ်ခေါက်မှ လုပ်မယ်လို့ ပြောပါတယ်။

သိန်း ၈၀၀၀

စက်တင်ဘာလ ၁၀ ရက်နေ့ ညနေဘက်မှာ ကျွန်တော့်ကောင်မလေး ဧရာဝတီဘဏ်ခွဲ(၁)မှာ အလုပ်လုပ်နေတဲ့ မေသူကျော်နဲ့ တွေ့ပါတယ်။ ကျွန်တော်က နေ့ခင်းတုန်းကလာတဲ့ ကားနှစ်စီးက ဘယ်ကလာတာလဲ၊ ကားပေါ်မှာ ပိုက်ဆံ ဘယ်လောက်ပါလာလဲဆိုတော့ သူက ဒိုက်ဦးဘက်က ငွေတွေရယ်၊ ပဲခူးဘဏ်ခွဲ(၁)က ငွေတွေရယ်ကို ရန်ကုန်ကို သွားပို့တာဖြစ်ကြောင်း၊ သိန်း ၈၀၀၀ ဖြစ်ကြောင်း ပြောပြပါတယ်။ အဲဒီတော့ နောက်ထပ် လာဖို့ရှိသေးလားလို့မေးတော့ သူက နောက်အပတ် ထဲမှာတော့ လာဖို့ရှိတယ်လို့ ကြားတယ်လို့ ပြောပါတယ်။ ရန်ကုန်ရုံးချုပ်ကနေလာသယ်မယ်လို့ လည်းသိရတယ်။ စက်တင်ဘာလ ၁၁ ရက် ည ၇ နာရီမှာ ကျွန်တော်နဲ့ မျိုးကို ဖုန်းအဆက်အသွယ်ရပါ တယ်။ နောက်အပတ်ထဲမှာတော့ ရန်ကုန်ကနေ ပဲခူးကို ငွေသယ်ယာဉ်တွေ ငွေလာယူဖို့ရှိတယ်လို့ ပြောခဲ့ပါတယ်။ မျိုးကိုကလည်း သူဘက်ကအဖွဲ့တွေ က အသင့်ဖြစ်နေပြီလို့ ကျွန်တော့်ကို ပြောပါတယ်။ ဒီတစ်ခေါက်တော့ မလွတ်အောင်လုပ်တော့မယ်လို့ ကျွန်တော့်ကို ပြောပါတယ်။



အိန္ဒိယနိုင်ငံ၌ ကိုဗစ်-၁၉ ရောဂါကာကွယ်ဆေးများတင်ပို့မှု ပြန်လည်စတင်မည်

နယူးဒေလီ စက်တင်ဘာ ၂၁
အိန္ဒိယနိုင်ငံသည် ကိုဗစ်-၁၉ ရောဂါကာကွယ်ဆေးများတင်ပို့မှုကို ယခုနှစ်နှောင်းပိုင်းတွင် ပြန်လည်စတင်မည်ဖြစ်ကြောင်း ယနေ့သတင်းများအရ သိရသည်။

အိန္ဒိယနိုင်ငံသည် နိုင်ငံအတွင်း ကိုဗစ်-၁၉ ရောဂါကူးစက်မှု မြင့်တက်လာခြင်းကြောင့် ဧပြီလအတွင်းက ကိုဗစ်-၁၉ ရောဂါကာကွယ်ဆေးများ တင်ပို့မှုကို ရပ်ဆိုင်းခဲ့ခြင်းဖြစ်သည်။ ကမ္ဘာ့အကြီးဆုံး ကာကွယ်ဆေး တင်ပို့ရောင်းချသည့် နိုင်ငံများအနက် တစ်နိုင်ငံဖြစ်သည့် အိန္ဒိယနိုင်ငံသည် ကာကွယ်ဆေးများ တင်ပို့မှုမရပ်ဆိုင်းမီက ပြည်တွင်းထုတ် Covishield ကိုဗစ်-၁၉ ရောဂါကာကွယ်ဆေးများကို အခြားသော နိုင်ငံများသို့ တင်ပို့ခွင့်ပြုခဲ့ကြောင်း သိရသည်။

အိန္ဒိယနိုင်ငံသည် မေလအစောပိုင်းက နေ့စဉ်

ကိုဗစ်-၁၉ ရောဂါကူးစက်ခံရသူ လေးသိန်းကျော်ရှိခဲ့ရာမှ ပြီးခဲ့သည့်ရက်ပိုင်းကမူ နေ့စဉ်ကိုဗစ်-၁၉ ရောဂါကူးစက်ခံရသူ သုံးသောင်းဝန်းကျင်အထိ ကျဆင်းခဲ့ကြောင်း သိရသည်။

ထို့ကြောင့် ယခုနှစ်နှောင်းပိုင်းလပတ်ကာလအတွင်း ကိုဗစ်-၁၉ ရောဂါကာကွယ်ဆေးများ တင်ပို့မှုကို ပြန်လည်စတင်ရန် စီစဉ်ခဲ့ခြင်းဖြစ်ကြောင်း အိန္ဒိယကျန်းမာရေးဝန်ကြီး မန်ဒါဗီယာက ယမန်နေ့တွင် ကြေညာသည်။

ထို့ပြင် အိန္ဒိယနိုင်ငံ၏ လစဉ်ကိုဗစ်-၁၉ ရောဂါကာကွယ်ဆေးထုတ်လုပ်မှုသည် လာမည့်လတွင် အလုံးစုံရသန်း ၃၀၀ အထိတိုးမြှင့်ထုတ်လုပ်မည်ဖြစ်ကြောင်းလည်း အိန္ဒိယကျန်းမာရေးဝန်ကြီး မန်ဒါဗီယာက ပြောကြားသည်။ ကိုးကား-အင်န်အိတ်ချ်ကေ ဘာသာပြန်-အလင်းသစ်

ဂျာမနီနိုင်ငံက လာမည့်နှစ်စပိုင်းတွင် ကလေးငယ်များအား ကိုဗစ်-၁၉ ရောဂါကာကွယ်ဆေးထိုးနှံပေးမည်

ဘာလင် စက်တင်ဘာ ၂၁
ဂျာမနီနိုင်ငံသည် လာမည့်နှစ်နှစ်စပိုင်းတွင် အသက် ၁၂ နှစ်အောက် ကလေးငယ်များအား ကိုဗစ်-၁၉ ရောဂါကာကွယ်ဆေး ထိုးနှံပေးမည်ဖြစ်ကြောင်း ဂျာမနီကျန်းမာရေးဝန်ကြီး ဂျန်စပန်က ယမန်နေ့တွင် ပြောကြားသည်။

ဂျာမနီနိုင်ငံ၌ စက်တင်ဘာ ၂၀ ရက်အထိ ကိုဗစ်-၁၉ ရောဂါကာကွယ်ဆေး နှစ်ကြိမ်ထိုးနှံပြီး သူ စုစုပေါင်း ၅၂ ဒသမ ၅ သန်း

ကျော်ရှိကြောင်းနှင့် ကိုဗစ်-၁၉ ရောဂါကာကွယ်ဆေး တစ်ကြိမ်ထိုးနှံပြီးသူစုစုပေါင်း ၅၆ သန်း နီးပါးရှိကြောင်း သိရသည်။

ဂျာမနီနိုင်ငံ၏ ကိုဗစ်-၁၉ ရောဂါကာကွယ်ဆေးထုတ်လုပ်သည့် BioNTech ကုမ္ပဏီကလည်း မကြာမီကာလအတွင်း အသက် ၁၂ နှစ်အောက်ကလေးငယ်များအား ကာကွယ်ဆေးထိုးနှံပေးရာတွင် ၎င်းတို့ကုမ္ပဏီထုတ် ကိုဗစ်-၁၉ ရောဂါကာကွယ်ဆေးကို မကြာမီအသုံးပြုရန် စီစဉ်

လျက်ရှိကြောင်း ယခုလအစောပိုင်းတွင် ကြေညာခဲ့သည်။

ဂျာမနီနိုင်ငံ၌ လွန်ခဲ့သည့် တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၃၇၃၆ ဦး ရှိခြင်းကြောင့် နိုင်ငံတစ်ဝန်းတွင် ကိုဗစ်-၁၉ ရောဂါ ကူးစက်ခံရသူ စုစုပေါင်း ၄၁၅၇၁၁၃ ဦး ရှိလာကြောင်းနှင့် ကိုဗစ်-၁၉ ရောဂါ ကြောင့် သေဆုံးသူစုစုပေါင်း ၉၃၆၃၂ ဦးရှိကြောင်း သိရသည်။

ကိုးကား-ဆင်ဟွာ ဘာသာပြန်-အလင်းသစ်



မလေးရှားနိုင်ငံ၌ ကိုဗစ်-၁၉ ရောဂါကူးစက်ခံရသူပေါင်း ၂ ဒသမ ၁၁ သန်းကျော်ရှိ



ကွာလလမ်ပူ စက်တင်ဘာ ၂၁
မလေးရှားနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၁၄၃၄၅ ဦးရှိခြင်းကြောင့် ကိုဗစ်-၁၉ ရောဂါကူးစက်ခံရသူစုစုပေါင်း ၂၁၁၂၀၅၅ ဦးရှိလာကြောင်း မလေးရှားကျန်းမာရေးဝန်ကြီးဌာနက သတင်းထုတ်ပြန်သည်။

အဆိုပါတစ်ရက်အတွင်း ကိုဗစ်-၁၉ ရောဂါကူးစက်ခံရသူ ၁၄၃၄၅ ဦးအနက် ၁၄၃၀၂ ဦးသည် ပြည်တွင်း၌ ကူးစက်ခံရသူများဖြစ်ကြောင်းနှင့် ၄၃ ဦးသည် ပြည်ပမှ ပြန်လည်ရောက်ရှိလာသူများအနက် မှ ကူးစက်ခံရသူများဖြစ်ကြောင်း မလေးရှားကျန်းမာရေးဝန်ကြီးဌာန၏ ဝက်ဘ်ဆိုက်မှတစ်ဆင့် ထုတ်ပြန်သည့် အချက်အလက်များက ဖော်ပြထားသည်။

ထို့ပြင် မလေးရှားနိုင်ငံ၌ ကိုဗစ်-၁၉ ရောဂါ

ကြောင့်သေဆုံးသူ ၃၀၁ ဦးထပ်တိုးလာသဖြင့် ကိုဗစ်-၁၉ ရောဂါကြောင့် သေဆုံးသူစုစုပေါင်း ၂၃၇၄၄ ဦး ရှိလာကြောင်း သိရသည်။ အလားတူ မလေးရှားနိုင်ငံ၌ ကိုဗစ်-၁၉ ရောဂါမှ ပြန်လည်ကျန်းမာလာသူ ၁၆၈၁၄ ဦးရှိခြင်းကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူစုစုပေါင်း ၁၈၈၀၇၃ ဦးရှိလာကြောင်း သိရသည်။

မလေးရှားနိုင်ငံ၌ ကိုဗစ်-၁၉ ရောဂါပိုးတွေ့ရှိဆဲ လူနာစုစုပေါင်း ၂၀၇၆၉၈ ဦးရှိကြောင်း၊ ယင်းတို့အနက် ၁၁၅၄ ဦးသည် အထူးကြပ်မတ်ကုသဆောင်များ၌ ဆေးဝါးကုသမှုခံယူလျက်ရှိကြောင်းနှင့် ၆၃၃ ဦးသည် အသက်ရှူအထောက်အကူပြုကိရိယာများလိုအပ်လျက်ရှိကြောင်း သိရသည်။

ကိုးကား-ဆင်ဟွာ၊ ဘာသာပြန်-အလင်းသစ်

ကိုဗစ်-၁၉ ရောဂါကာကွယ်ဆေး နှစ်သန်းကျော် လာအိုနိုင်ငံထပ်မံရရှိမည်

ဗီယက်ကျန်း စက်တင်ဘာ ၂၁
လာအိုနိုင်ငံသည် ကိုဗစ်-၁၉ ရောဂါကာကွယ်ဆေးအလုံးစုံ ၂၄၃၄၅၈၀ အား ယခုနှစ်အတွင်း တရုတ်နှင့်ဩစတြေးလျနိုင်ငံများမှ ထပ်မံလက်ခံရရှိရန်ကြောင်း လာအိုကျန်းမာရေးဝန်ကြီးဌာန သန့်ရှင်းရေးနှင့် ကျန်းမာရေးမြှင့်တင်ရေးဌာနမှ ညွှန်ကြားရေးမှူးချုပ် ဖိုနီပါဆက် အိုနီဖိုမီက သတင်းစာရှင်းလင်းပွဲ၌ ပြောကြားသည်။

လာအိုနိုင်ငံသည် လက်ရှိအချိန်၌ Sinopharm ကိုဗစ်-၁၉ ရောဂါကာကွယ်ဆေး၊ AstraZeneca ကိုဗစ်-၁၉ ရောဂါကာကွယ်ဆေး၊ Johnson & Johnson

ကိုဗစ်-၁၉ ရောဂါကာကွယ်ဆေး၊ Pfizer ကိုဗစ်-၁၉ ရောဂါ ကာကွယ်ဆေးနှင့် Sputnik ကိုဗစ်-၁၉ ရောဂါကာကွယ်ဆေး စသော ကာကွယ်ဆေးများ စုစုပေါင်း အလုံးစုံ ၅၅၆၇၄၉၀ ကို လက်ခံရရှိခဲ့ပြီး ဖြစ်ကြောင်း ၎င်းက စက်တင်ဘာ ၁၇ ရက်တွင် ပြုလုပ်ခဲ့သော သတင်းစာရှင်းလင်းပွဲ၌ ပြောကြားသည်။

နိုင်ငံအတွင်းလက်ရှိအချိန်၌ ကိုဗစ်-၁၉ ရောဂါ ကာကွယ်ဆေးထိုးနှံရေး လုပ်ငန်းများကို အရှိန်မြှင့်တင် ဆောင်ရွက်လျက်ရှိရာ ၂၇၉၉၅၄၉ ဦးမှာ ကိုဗစ်-၁၉ ရောဂါ ကာကွယ်ဆေး ပထမအကြိမ်ထိုးနှံပြီးစီးခဲ့ပြီး ၁၉၀၉၃၆၀ မှာ

ကိုဗစ်-၁၉ ရောဂါကာကွယ်ဆေး ဒုတိယအကြိမ်ထိုးနှံပြီးစီးကြောင်း သိရသည်။

လက်ရှိအချိန်၌ Sinopharm နှင့် AstraZeneca ကိုဗစ်-၁၉ ရောဂါကာကွယ်ဆေးများကို ဒုတိယအကြိမ်အဖြစ် ထိုးနှံပေးလျက်ရှိပြီး နိုင်ငံသားများအား ကိုဗစ်-၁၉ ရောဂါကာကွယ်ဆေး ထိုးနှံမှု ခံယူကြရန် ကျန်းမာရေးလုပ်သားများက တိုက်တွန်းလျက်ရှိသည်။

ထို့ပြင် နိုင်ငံရပ်ခြား၌ ပညာသွားရောက်သင်ယူမည့်သူများ၊ ပြည်တွင်း၌ တက္ကသိုလ်ဝင်ခွင့်စာမေးပွဲဖြေဆိုမည့်သူများနှင့် အလယ်တန်းကျောင်းသားများ အပါအဝင် အသက် ၁၇ နှစ်အထက်



ရှိသူများအား Pfizer နှင့် Sinopharm ကိုဗစ်-၁၉ ရောဂါ ကာကွယ်ဆေးများကို ထိုးနှံပေးသွားမည်ဖြစ်ကြောင်း ဖိုနီပါဆက်က ပြောကြားသည်။ နိုင်ငံအတွင်းရှိ အရွယ်ရောက်ပြီးသူများ၏ ၅၀ ရာခိုင်နှုန်းအား ယခုနှစ်ကုန်၌ ကိုဗစ်-၁၉ ရောဂါကာကွယ်ဆေး အပြီးထိုးနှံပေးနိုင်ရန်အစိုးရက ရည်မှန်းချက်ထား ဆောင်ရွက်လျက်ရှိသည်။

ကိုးကား-ဆင်ဟွာ၊ ဘာသာပြန်-စိုးသူရ



ကိုဗစ်-၁၉ ရောဂါကာကွယ်ဆေးထိုးနှံပြီးသည့် နိုင်ငံခြားသားခရီးသွားများအား အမေရိကန်နိုင်ငံအတွင်း ဝင်ရောက်ခွင့်ပြုမည်

ဝါရှင်တန် စက်တင်ဘာ ၂၁
အမေရိကန်သမ္မတ ဂျိုးဘိုင်ဒင်သည် ကိုဗစ်-၁၉ ရောဂါကာကွယ်ဆေးထိုးနှံပြီးသည့် နိုင်ငံခြားသား ခရီးသွားများအား နိုင်ငံအတွင်းသို့ ဝင်ရောက်ခွင့်ပြုရန် စီစဉ်လျက်ရှိကြောင်းနှင့် အမေရိကန်နိုင်ငံအစိုးရက အဆိုပါ အစီအစဉ်ကို စက်တင်ဘာ ၂၀ ရက်တွင် ကြေညာခဲ့ခြင်းဖြစ်ကြောင်း ယနေ့သတင်းများအရ သိရသည်။



များဖြစ်ရမည်ဖြစ်ကြောင်းနှင့် ကာကွယ်ဆေးထိုးနှံ ပြီးဖြစ်ကြောင်း အထောက်အထားပြသရမည်ဖြစ် ကြောင်း သိရသည်။

ထို့ပြင် အမေရိကန်နိုင်ငံသို့ လာရောက်မည့် နိုင်ငံခြားသားခရီးသွားများသည် ခရီးမသွားမီသုံးရက် အတွင်း စမ်းသပ်စစ်ဆေးထားသည့် ကိုဗစ်-၁၉ ရောဂါပိုးမတွေ့ရှိကြောင်း အထောက်အထားကို လည်း ပိုင်ဆိုင်ထားရမည်ဖြစ်ကြောင်း သိရသည်။

အမေရိကန်နိုင်ငံသည် ကိုဗစ်-၁၉ ရောဂါဆိုင်ရာ ခရီးသွားလာခွင့်ကန့်သတ်ချက်များကို ပြီးခဲ့သည့်နှစ် အစောပိုင်းကတည်းက ချမှတ်ခဲ့ခြင်းဖြစ်ပြီး ကနဦး တွင် တရုတ်နိုင်ငံမှ လာရောက်မည့်ခရီးသွားများကို သာ ကန့်သတ်ထားခြင်းဖြစ်ခဲ့သော်လည်း နောက်ပိုင်းတွင် အခြားသောနိုင်ငံများမှ နိုင်ငံခြားသားခရီးသွားများ လာရောက်မှုကိုပါ တားမြစ်ခဲ့ကြောင်း သိရသည်။

ဝင်ရောက်ခွင့်ကို ပိတ်ပင်ထား
လက်ရှိချမှတ်ထားသည့် စည်းမျဉ်းမှာမူ အမေရိကန်နိုင်ငံသို့မလာမီ နှစ်ပတ်အတွင်း ဗြိတိန်၊ ဥရောပနိုင်ငံအများစု၊ တရုတ်၊ အိန္ဒိယ၊ တောင်အာဖရိက၊ အီရန်နှင့် ဘရာဇီးနိုင်ငံများ တွင် နေထိုင်ခဲ့သည့် အမေရိကန်နိုင်ငံသား မဟုတ်သူ များကို အမေရိကန်နိုင်ငံအတွင်း ဝင်ရောက်ခွင့်ကို ပိတ်ပင်ထားသည်။
သို့ရာတွင် ယခုအသစ်ချမှတ်လိုက်သည့် မူဝါဒ

သစ်အရ ကိုဗစ်-၁၉ ရောဂါကာကွယ်ဆေးထိုးနှံပြီး စတင်မည်ဖြစ်ကြောင်း၊ အမေရိကန်နိုင်ငံသို့ သည့် နိုင်ငံခြားသားခရီးသွားများအား နိုင်ငံအတွင်းသို့ လာရောက်မည့် အရွယ်ရောက်ပြီးနိုင်ငံခြားသားများ ဝင်ရောက်ခွင့်ပြုခြင်းကို နိုဝင်ဘာလအစောပိုင်းတွင် သည် ကိုဗစ်-၁၉ ရောဂါကာကွယ်ဆေးထိုးနှံပြီးသူ

ကိုးကား-အင်န်အိတ်ချီကေ ဘာသာပြန်-အလင်းသစ်



ထိုင်းနိုင်ငံ၌ ကိုဗစ်-၁၉ ရောဂါကူးစက်ခံရသူ ၁၀၉၁၉ ဦး ထပ်မံတွေ့ရှိ

ဗန်ကောက် စက်တင်ဘာ ၂၁
ထိုင်းနိုင်ငံ၌ ယနေ့တွင် ကိုဗစ်-၁၉ ရောဂါ ကူးစက်ခံရသူ ၁၀၉၁၉ ဦးနှင့် အဆိုပါ ရောဂါကြောင့် သေဆုံးသူ ၁၄၃ ဦး ထပ်မံ တွေ့ရှိရကြောင်း ထိုင်းနိုင်ငံ ကိုဗစ်-၁၉ ရောဂါဆိုင်ရာ စီမံခန့်ခွဲရေးစင်တာက ပြောကြားသည်။



အဆိုပါ ကိုဗစ်-၁၉ ရောဂါကူးစက် ခံရသူများအနက် ၄၁၈၄ ဦး မြို့တော် ဗန်ကောက်နှင့် အနီးပတ်ဝန်းကျင်ရှိ ပြည်နယ်ငါးခုတွင် တွေ့ရှိရကြောင်း သိရ သည်။ နိုင်ငံအတွင်း လက်ရှိအချိန်၌ ကိုဗစ်-၁၉ ရောဂါကူးစက်ခံရသူ ၁ ဒသမ ၅ သန်းကျော်ရှိလာပြီး အဆိုပါရောဂါ ကြောင့် သေဆုံးသူပေါင်း ၁၅၆၁၂ ဦးရှိလာ ကြောင်း ကိုဗစ်-၁၉ ရောဂါဆိုင်ရာစီမံခန့်ခွဲ ရေးစင်တာက ပြောကြားသည်။

ရာခိုင်နှုန်းမှာ ကိုဗစ်-၁၉ရောဂါကာကွယ် ဆေးနှစ်ကြိမ် ထိုးနှံပြီးစီးသူများဖြစ် ကြောင်း ကိုဗစ်-၁၉ ရောဂါဆိုင်ရာ စီမံ ခန့်ခွဲရေးစင်တာက ပြောကြားသည်။ မြို့တော်ဗန်ကောက်ရှိ ဒေသခံများ၏ ၇၀ ရာခိုင်နှုန်းအား ကိုဗစ်-၁၉ ရောဂါ ကာကွယ်ဆေးထိုးနှံပြီးစီးသည့်အချိန်နှင့် ကိုဗစ်-၁၉ ရောဂါကူးစက်မှုအား ထိန်းချုပ် နိုင်သည့်အခြေအနေသို့ ရောက်ရှိသည့်

အချိန်တွင် ကိုဗစ်-၁၉ ရောဂါကာကွယ် ဆေးထိုးနှံမှုနှုန်းပိုမိုသည့် ပြည်ပ ခရီးသွားများအား ဗန်ကောက်မြို့သို့ လာရောက်လည်ပတ်ခွင့်ပြုသွားမည်ဖြစ် ကြောင်း ဗန်ကောက်မြို့ပြအုပ်ချုပ်ရေး အဖွဲ့က ယနေ့ကြေညာချက်ထုတ်ပြန် သည်။

ကိုးကား-ဆင်ဟွာ ဘာသာပြန်-စိုးသူရ

အိန္ဒိယနိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၂၆၁၁၅ ဦးရှိ

နယူးဒေလီ စက်တင်ဘာ ၂၁
အိန္ဒိယနိုင်ငံ၌ ယနေ့တွင် ကိုဗစ်-၁၉ ရောဂါကူးစက်ခံရသူ ၂၆၁၁၅ ဦးရှိခြင်းကြောင့် ကိုဗစ်-၁၉ ရောဂါကူးစက်ခံရသူပေါင်း ၃၃၅၀၄၅၃၄ ဦးရှိလာကြောင်း အိန္ဒိယကျန်းမာ ရေးဝန်ကြီးဌာန၏ နောက်ဆုံးအချက်အလက်များအရ သိရသည်။

သေဆုံးသူပေါင်း ၄၄၅၁၃၃ ဦးရှိလာ
ထို့ပြင် အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၂၅၂ ဦး ထပ်တိုးလာခြင်းကြောင့် ကိုဗစ်-၁၉ ရောဂါကြောင့် သေဆုံးသူပေါင်း ၄၄၅၁၃၃ ဦးရှိလာကြောင်း သိရသည်။

အိန္ဒိယနိုင်ငံ၌ ကိုဗစ်-၁၉ ရောဂါကူးစက်မှုနှင့် ကိုဗစ်-၁၉ ရောဂါကြောင့် သေဆုံးမှု အများဆုံးမှာ ကီရာလာပြည်နယ်တောင်ပိုင်းဖြစ်ကြောင်းနှင့် နိုင်ငံတစ်ဝန်းတွင် ကိုဗစ်-၁၉ ရောဂါပိုးတွေ့ရှိဆဲ လူနာစုစုပေါင်း ၃၀၉၅၇၅ ဦးရှိကြောင်း သိရသည်။

အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာ လာသဖြင့် ဆေးရုံအသီးသီးမှ ဆင်းခွင့်ရရှိသူ ၃၄၄၆၉ ဦးရှိခြင်းကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူစုစုပေါင်း ၃၂၇၄၉၅၇၄ ဦးရှိလာကြောင်း အိန္ဒိယ ကျန်းမာရေးဝန်ကြီးဌာနက ပြောကြားသည်။

ကိုးကား-ဆင်ဟွာ၊ ဘာသာပြန်-အလင်းသစ်

တူရကီနိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၂၇၆၈၈ ဦးရှိ

အန်ကာရာ စက်တင်ဘာ ၂၁
တူရကီနိုင်ငံ၌ လွန်ခဲ့သည့်တစ်ရက် အတွင်း ကိုဗစ်-၁၉ ရောဂါကူးစက်ခံရသူ ၂၇၆၈၈ ဦးရှိခြင်းကြောင့် နိုင်ငံတစ်ဝန်း တွင် ကိုဗစ်-၁၉ ရောဂါကူးစက်ခံရသူပေါင်း ၆၈၇၄၉၄၇ ဦးရှိလာကြောင်း တူရကီ ကျန်းမာရေးဝန်ကြီးဌာနက ပြောကြား သည်။

တစ်ရက်အတွင်း ကိုဗစ်-၁၉ ရောဂါ ကြောင့် သေဆုံးသူ ၂၃၁ ဦး ထပ်တိုးလာ သဖြင့် ကိုဗစ်-၁၉ ရောဂါကြောင့် သေဆုံး သူပေါင်း ၆၈၀၈၅ ဦးရှိလာကြောင်းနှင့် လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသူ ၂၇၉၄၉ ဦးရှိကြောင်း သိရသည်။

ဆေးကို နိုင်ငံအတွင်း အရေးပေါ်အသုံးပြု ရန်တူရကီကျန်းမာရေးအာဏာပိုင်များက အတည်ပြုပေးခဲ့ပြီးနောက် နိုင်ငံတစ်ဝန်း ကိုဗစ်-၁၉ ရောဂါကာကွယ်ဆေးထိုးနှံမှု အစီအစဉ်ကို ဇန်နဝါရီ ၁၄ ရက်တွင် စတင် ခဲ့ခြင်းဖြစ်သည်။

တူရကီနိုင်ငံသည် တရုတ်နိုင်ငံထုတ် Sinovac ကိုဗစ်-၁၉ ရောဂါကာကွယ်

တတိယအကြိမ် ထိုးနှံပေးလျက်ရှိ လက်ရှိတွင် တူရကီနိုင်ငံ၌ ကိုဗစ်-၁၉ ရောဂါကာကွယ်ဆေးတစ်ကြိမ်ထိုးနှံပြီး သူစုစုပေါင်း ၅၂ ဒသမ ၈၂ သန်းကျော်ရှိ ကြောင်း၊ ကိုဗစ်-၁၉ ရောဂါကာကွယ်ဆေး နှစ်ကြိမ်ထိုးနှံပြီးသူစုစုပေါင်း ၄၂ ဒသမ ၂၈ သန်းကျော်ရှိကြောင်းနှင့် တတိယ အကြိမ်ထိုးနှံပေးလျက်ရှိသည့် ကိုဗစ်-၁၉ ရောဂါကာကွယ်ဆေးများ အပါအဝင် ကိုဗစ်-၁၉ ရောဂါကာကွယ်ဆေးအလုံးရေ ၁၀၅ ဒသမ ၆၁ သန်းကျော်အသုံးပြုပြီးဖြစ် ကြောင်း သိရသည်။

ကိုးကား-ဆင်ဟွာ ဘာသာပြန်-အလင်းသစ်

ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ		
ပိုင်းရပ်စပ်ပိုးကူးစက်ခံရသူ	၂၂၉၂၅၂၆	ဦး
သေဆုံးသူ	၄၇၁၅၇၂၅	ဦး
ပြန်လည်ကျန်းမာလာသူ	၂၀၆၆၇၄၃၄	ဦး



တောင်ဥက္ကလာပမြို့နယ်နှင့် မရမ်းကုန်းမြို့နယ်တို့ရှိ ကမ္ဘာ့ရတနာဘဏ်ခွဲစွဲစုတို့ကို လုယက်မှုကျူးလွန်ခဲ့သူများအား ဖမ်းဆီးရမိ လုယက်ရရှိသည့် ငွေများကို ယာဉ်များ၊ လက်နက်ခဲယမ်းများဝယ်ယူခြင်းနှင့် ဆန္ဒပြသူများအား ငွေကြေးထောက်ပံ့ခြင်းတို့တွင် သုံးစွဲခဲ့


နေပြည်တော် စက်တင်ဘာ ၂၁
၂၀၂၁ ခုနှစ် ဇူလိုင် ၁၅ ရက် နံနက် ၁၀ နာရီခန့်တွင် ရန်ကုန်တိုင်းဒေသကြီး တောင်ဥက္ကလာပမြို့နယ် အမှတ်(၇) ရပ်ကွက် (၅/၇)မြို့နယ်ရိလမ်းရှိ ကမ္ဘာ့ရတနာဘဏ်ခွဲအား EE/ 4402 CALDINA အဖြူရောင်အမှတ်ယာဉ်ဖြင့် အမျိုးသား လေးဦးက သေနတ်သုံးချက်ပစ်ဖောက်၍ ငွေကျပ် ၁၈၅ သိန်းအားလည်းကောင်း၊ ဩဂုတ် ၃၀ ရက် နံနက် ၁၁ နာရီခန့်တွင် မရမ်းကုန်းမြို့နယ် အမှတ်(၁) ရပ်ကွက် သမိုင်းမြို့ဟောင်း(၈)လမ်းရှိ ဘုရင့်နေောင် ကမ္ဘာ့ရတနာဘဏ်ခွဲ(၂)သို့ YGN 1J/9428 နံပါတ်တပ်ဆင်ထားသည့် Crown အမျိုးအစားအဖြူရောင်ယာဉ်ဖြင့် ပစ္စုပ္ပန်သေနတ်ကိုယ်စီ ကိုင်ဆောင်ထားသော အမျိုးသားလေးဦး ရောက်ရှိလာပြီး ငွေကျပ် ၁၁၇၉ သိန်းခန့်အားလည်းကောင်း လုယက်ယူဆောင်သွားသည့် ဖြစ်စဉ်များ ဖြစ်ပွားခဲ့သည်။

စုံစမ်းဖော်ထုတ်

ထိုသို့ ဘဏ်လုယက်မှုကျူးလွန်ခဲ့သူ တရားခံများ ဖော်ထုတ်ဖမ်းဆီးရမိနိုင်ရေး လုံခြုံရေးအဖွဲ့က အပူတပြင်းလိုက်လံ စုံစမ်းဖော်ထုတ် ဆောင်ရွက်ခဲ့ရာ တောင်ဥက္ကလာပမြို့နယ်ရှိ ကမ္ဘာ့ရတနာဘဏ်ခွဲအား လုယက်မှုကျူးလွန်ခဲ့သူများ အသုံးပြုခဲ့သော EE/4402 CALDINA အဖြူရောင် အမှတ်ယာဉ်မောင်းနှင်သူ လင်းလင်းထိုက်(ခ)နဂါးအား ထိန်းသိမ်း စစ်ဆေးခဲ့ပြီး ၎င်း၏ ထွက်ဆိုချက်အရ စမ်းချောင်းမြို့နယ် လင်းလွန်း မြောက်ရပ်ကွက် စစ်ကိုင်းလမ်း တိုက်အမှတ်(၁၆) (၅)လွှာ (ယာ)ခန်းနှင့် တာမွေမြို့နယ် မလှကုန်းရပ်ကွက် ဗညားဒလလမ်း နေအိမ်တိုက်ခန်းများသို့ ဝင်ရောက်ရှာဖွေခဲ့ရာ တရားခံများအား တွေ့ရှိရခြင်းမရှိဘဲ ၎င်းတို့အသုံးပြုခဲ့သည့် ဆက်စပ်ပစ္စည်းအချို့အား တွေ့ရှိ သိမ်းဆည်းရမိခဲ့သည်။

အလားတူ ဘုရင့်နေောင်ကမ္ဘာ့ရတနာဘဏ်ခွဲ(၂)အား လုယက်မှုကျူးလွန်စဉ် အသုံးပြုခဲ့သည့် YGN 1J/9428 နံပါတ် တပ်ဆင်ထားသော Crown အမျိုးအစား အဖြူရောင် ယာဉ်ပိုင်ရှင်ဖြစ်သူ ဦးသောင်းထိုက်အား ထပ်မံထိန်းသိမ်း စစ်ဆေးခဲ့ရာ ၎င်း၏ ထွက်ဆိုချက်အရ စက်တင်ဘာ ၁၈ ရက် ည ၇ နာရီခန့် တွင် စိုးသူအောင်(ခ)စိုးကြီးအား ထပ်မံ ထိန်းသိမ်းစစ်ဆေးခဲ့သည်။ စိုးသူအောင်(ခ) စိုးကြီး၏ ထွက်ဆိုချက်အရ သူရအောင် (ခ)သူရ (ခ)မိုးအောင် နေထိုင်သည့် အင်းစိန်မြို့နယ် ရွာမအရှေ့ရပ်ကွက် အောင်သိဒ္ဓိလမ်း အမှတ် (၁၁၈) ဒုတိယထပ် အခန်း(B)သို့ သွားရောက်၍ ရှာဖွေရာ ၎င်း၏မိဘများဖြစ်သည့် ဦးနိုင်ဝင်းနှင့် ဒေါ်ကလျာစုလှိုင်သန့် တို့အား ၎င်းအပံ့အကူအညီ ငွေကျပ် ၆၂ သိန်း၊ လုယက်မှုကျူးလွန်စဉ်တွင် အသုံးပြုခဲ့သည့် YGN 9I/1163 Crown ယာဉ်တို့နှင့်လည်းကောင်း၊ သူရအောင်(ခ) သူရ(ခ)မိုးအောင်(၂၄)နှစ်အား ဩဂုတ် ၁၉ ရက် နံနက် ၈ နာရီ ၁၀ မိနစ်ခန့်တွင်

တောင်ဥက္ကလာပမြို့မရဲစခန်း (ပ) ၁၉၇/၂၀၂၁၊ ရာဇသတ်ကြီးဥပဒေပုဒ်မ ၃၉၂/၁၁၄ (ကမ္ဘာ့ရတနာဘဏ်ခွဲသေနတ်ပစ်ဖောက်လုယက်မှု)



အင်းစိန်ဆေးရုံဝင်ပေါက်ရှေ့ မင်းကြီး လမ်းပေါ်တွင် လုယက်မှုကျူးလွန်ရာမှ ရရှိသည့်ငွေများဖြင့် ဝယ်ယူထားသော YGN 1F/4191 KIA အမျိုးအစား အပြာ ရောင် ဆလွန်းယာဉ်နှင့်အတူလည်းကောင်း အသီးသီး ဖမ်းဆီးရမိခဲ့သည်။

စစ်ဆေးသိရှိ

သူရအောင်(ခ)သူရ(ခ)မိုးအောင်၏ ထွက်ဆိုချက်အရ ကမ္ဘာ့ရတနာဘဏ်များကို လုယက်မှုကျူးလွန်ရာတွင် ၎င်းနှင့် မင်းညို(ခ)ကျော်ဇင်လင်း(ခ)အောင်ဆက် နိုင်တို့က ဦးဆောင်ခဲ့ပြီး ပက်ထရစ်(ခ) ဝင်းထိုက်ကို၊ ဟိန်းဇေ(ခ)မင်းဟိန်းသူ (ခ)ရာမန်း၊ မြတ်မင်း(ခ)ဖြိုးဟိန်းကျော် (ခ)ဟန်မိဒွတ်လာ၊ မင်းထက်မာ (ခ)ရှိမား (ခ)သင်းယုမေနှင့် ဇော်မင်းနိုင်တို့ ပါဝင်ခဲ့ကြောင်း စစ်ဆေးသိရှိခဲ့ရသည်။

ပါဝင်ပတ်သက်သူများအား ဖမ်းဆီး ရမိရေးဆောင်ရွက်ခဲ့ရာ စက်တင်ဘာ ၁၉ ရက် နံနက် ၉ နာရီ ၅၅ မိနစ်ခန့်တွင် တာမွေမြို့နယ် ဗျိုင်းရေအိုးစင်ရပ်ကွက် (၁၅၂)လမ်း တိုက်(၄၀) မြေညီထပ်(ဝဲ) အခန်း၌ မင်းထက်မာ(ခ)ရှိမား(ခ) သင်းယုမေ (၂၂)နှစ်နှင့် ဟိန်းဇေ(ခ) မင်းဟိန်းသူ(ခ)ရာမန်း (၁၉)နှစ် တို့အား လည်းကောင်း၊ တာမွေမြို့နယ် မေတ္တာ ညွန့်ရပ်ကွက် ရန်ကြီးအောင်လမ်း အမှတ်(၁၃၄၈) မြေညီထပ်(ယာ)အခန်း၌ မင်းညို(ခ) ကျော်ဇင်လင်း(ခ) အောင်ဆက်နိုင် (၂၅)နှစ်၊ အခန်းပိုင်ရှင် ဖြစ်သူ အောင်အောင် (၄၃)နှစ်နှင့် အတူနေထိုင်သူ ပြည့်ဖြိုးကျော် (၂၅)နှစ် တို့အား ပစ္စုပ္ပန်သေနတ်နှစ်လက်၊ USA 380 ကျည် ၅၀ တောင့်၊ 9MM Luger ကျည် ၅၀ တောင့်၊ ပစ္စုပ္ပန်ကျည်အိမ် အပို

တစ်ခု၊ ဖြစ်စဉ်တွင် အသုံးပြုခဲ့သည့် ပစ္စုပ္ပန်သေနတ်အတူ တစ်လက်၊ အကြမ်း ဖက်တိုက်ခိုက်ရာတွင် အသုံးပြုသည့် ပစ္စည်းများ၊ YGN 9D/6787 နံပါတ်တပ်ဆင် ထားသော TOYOTA CROWN ယာဉ် တစ်စီး၊ ငွေကျပ်(၅၀,၅၅၀,၀၀၀/-) တို့နှင့် လည်းကောင်း အသီးသီး ဖမ်းဆီးရမိခဲ့ သည်။

ဖမ်းဆီးရမိ

ထို့နောက် မွန်းလွဲ ၁၂ နာရီ ၅၅ မိနစ်ခန့်တွင် ပက်ထရစ်(ခ)ဝင်းထိုက် ကိုကို (၂၀)နှစ်အား တာမွေမြို့နယ် ဗျိုင်းရေအိုးစင်ရပ်ကွက် (၁၅၂)လမ်း တိုက်(၄၀)ရှိ မင်းထက်မာ (ခ)ရှိမား(ခ) သင်းယုမေထံသို့ လာရောက်စဉ်၌ လည်းကောင်း၊ ညနေ ၅ နာရီ ၄၅ မိနစ် အချိန်တွင် မြတ်မင်း (ခ)ဖြိုးဟိန်းကျော်(ခ) ဟန်မိဒွတ်လာ (၂၀)နှစ်အား ၎င်းနေထိုင်ရာ မင်္ဂလာတောင်ညွန့်မြို့နယ် သပြေကုန်း ရပ်ကွက်လမ်း(၁၃၀) တိုက်အမှတ်(၅၀)၊ ၇ လွှာ (ဝဲ)ခြမ်းတွင် လည်းကောင်း အသီးသီး ဖမ်းဆီးရမိခဲ့သည်။

ဖမ်းဆီးရမိသူများကို စစ်ဆေးချက် များအရ ၎င်းတို့သည် ဆူပူဆန္ဒပြမှုများ တွင်ပါဝင်ခဲ့ပြီး မတ်လအတွင်း၌ သူရအောင် (ခ)သူရ(ခ)မိုးအောင်၊ မင်းညို(ခ) ကျော်ဇင်လင်း(ခ) အောင်ဆက်နိုင်၊ ဝင်းထက်မာ(ခ)ရှိမား(ခ) သင်းယုမေ၊ ပက်ထရစ်(ခ)ဝင်းထိုက်ကိုကို၊ ဟိန်းဇေ (ခ)မင်းဟိန်းသူ(ခ)ရာမန်း တို့သည် KIA တပ်မဟာ ၄ မိုင်ဂျာယန်တွင် အကြမ်း ဖက်သင်တန်းအား တက်ရောက်ခဲ့ကြောင်း၊ မေလအတွင်း ရန်ကုန်မြို့သို့ ပြန်ရောက် ပြီး မင်းညို(ခ)ကျော်ဇင်လင်း၊ သူရအောင် (ခ)သူရ၊ ပက်ထရစ်(ခ) ဝင်းထိုက်ကိုကို

တို့နှင့်အတူ UGP (Urban Gurella Post) မြို့ပြပြောက်ကျားသတင်းစဉ် ခေါင်းစဉ် ဖြင့် လှုပ်ရှားခဲ့ကြကြောင်း၊ ထို့နောက် P.R.A (People Republican Army)အဖွဲ့ ကို ဖွဲ့စည်းခဲ့ပြီး သူရအောင် (ခ)သူရက ရန်ပုံငွေရှာဖွေရေးတာဝန်ကိုလည်းကောင်း၊ မင်းညို(ခ)ကျော်ဇင်လင်းက လက်နက် ခဲယမ်းများ ဝယ်ယူရေးတာဝန်ကို လည်းကောင်း၊ ဝင်းထက်မာ(ခ)ရှိမား(ခ) သင်းယုမေက စာရင်းဇယားကိုင်တွယ် ထိန်းသိမ်းခြင်းတာဝန်ကို လည်းကောင်း အသီးသီးရယူခဲ့ကြောင်း၊ အဖွဲ့၏ရည်ရွယ် ချက်မှာ ငွေကြေးများ လုယက်ပြီး လက်နက်ကိုင် တိုက်ခိုက်ရေးဘက်သို့ ဦးတည်နိုင်ရန်ဖြစ်ကြောင်း၊ ဝင်းထက်မာ (ခ)ရှိမား (ခ) သင်းယုမေသည် အကြမ်း ဖက်အုပ်စုအဖြစ် ကြေညာထားသည့် NUGမှ အိမ်ထောင်စု၏ လူ့ဘောင်သစ် ဒီမို ကရက်တစ်ပါတီ ပန်းပဲတန်းမြို့နယ် လူငယ်ဥက္ကဋ္ဌအဖြစ် ခန့်အပ်ခြင်းခံခဲ့ရပြီး ၂၀၂၁ ခုနှစ် မတ်လအထိ တာဝန် ထမ်းဆောင်ခဲ့ကြောင်း၊ အိမ်ထောင်နှင့် အတူ လှိုင်မြို့နယ်အတွင်း ဆူပူဆန္ဒပြပွဲ များတွင် မတ်လပထမပတ်အထိ ဆက်တိုက်ပါဝင်ခဲ့ကြောင်း သိရသည်။

စစ်ဆေးပေါ်ပေါက်

ထွက်ဆိုချက်များအရ မင်းညို(ခ) ကျော်ဇင်လင်း(ခ) အောင်ဆက်နိုင်သည် ၂၀၂၁ ခုနှစ် ဇွန်လကုန်ခါနီးတွင် ဆူပူ ဆန္ဒပြမှုများအတွင်း သိကျွမ်းရင်းနှီးခဲ့သူ ဝင်းကျော်(ခ)ဝင်းမောင်(စိစစ်ဆဲ)ထံမှ SIGSAUGER 9mm ပစ္စုပ္ပန်သေနတ် တစ်လက်၊ ကျည်အိမ်အပိုတစ်ခုနှင့် ကျည် ၅၅ တောင့်တို့အား ငွေကျပ် ၃၈ သိန်းဖြင့် လည်းကောင်း၊ ဩဂုတ် ၁၅ ရက်တွင်

SUR-2004-9mm-PAK ပစ္စုပ္ပန် သေနတ် တစ်လက်၊ ၎င်းကျည် ၅၀ တောင့် တို့အား ငွေကျပ်သိန်း ၃၀ ဖြင့် လည်းကောင်း ဝယ်ယူခဲ့ပြီး လုယက်မှုများ ကျူးလွန် ရာတွင် အသုံးပြုခဲ့ကြောင်း စစ်ဆေးပေါ် ပေါက်ခဲ့သည်။

သုံးစွဲခဲ့

လုယက်မှု ကျူးလွန်သူများသည် ဘဏ်များကို လုယက်ရာမှ ရရှိခဲ့သည့် ငွေများအား ၎င်းတို့ လှုပ်ရှားသွားလာရာ တွင် အသုံးပြုသည့် ယာဉ်များဝယ်ယူခြင်း နှင့် ငှားရမ်းခြင်း၊ တိုက်ခန်းငှားရမ်းခြင်း၊ လက်နက်ခဲယမ်းများ ဝယ်ယူခြင်း၊ ရန်ကုန် မြို့အတွင်းရှိ ဆန္ဒပြသူများအား ငွေကြေး ထောက်ပံ့ခြင်း၊ ၎င်းတို့၏ကိုယ်ရေး ကိုယ်တာနှင့် အပျော်အပါးများအတွက် အသုံးပြုခြင်းတို့တွင် သုံးစွဲခဲ့ကြောင်း စစ်ဆေးပေါ်ပေါက်ခဲ့သည်။

အထက်ပါလုယက်မှုဖြစ်စဉ်များတွင် ပြစ်မှုကျူးလွန်ခဲ့သူများနှင့် လုယက်မှု ကျူးလွန်ရာမှရရှိသည့် ငွေများအား လက်ခံ သိမ်းဆည်းထားပေးသူများ ဖြစ်သည့် နိုင်ဝင်းနှင့် ကလျာစုလှိုင်သန့် တို့နှစ်ဦးအားလည်းကောင်း၊ လက်နက် ခဲယမ်း ဆက်စပ်ပစ္စည်းများနှင့်အတူ တိုက်ခန်းအတွင်း လက်ခံထားရှိသူ အောင်အောင်နှင့် ပြည့်ဖြိုးကျော်တို့ နှစ်ဦးအားလည်းကောင်း ဥပဒေနှင့်အညီ အရေးယူနိုင်ရေးနှင့် လုယက်မှု ကျူးလွန် ရာတွင် ပူးပေါင်းပါဝင်ပြီး ထွက်ပြေးတိမ်း ရှောင်နေသူ ဇော်မင်းနိုင်အား အမြန်ဆုံး ဖမ်းဆီးရမိနိုင်ရေး ဆက်လက်ဆောင်ရွက် လျက်ရှိကြောင်း သတင်းရရှိသည်။

သတင်းစဉ်

◆ ကျောပုံးမှ

များမှ ဝင်ရောက်ရှာဖွေခဲ့ရာ ကျော်စိုးလင်း(ခ) မိုက်ကယ်၊ ဇော်လင်းထွန်း၊ စည်သူဖြိုး(ခ)ဇော်ကိုတို့ သုံးဦးအား ဖမ်းဆီးရမိခဲ့သည်။

ဖမ်းဆီးရမိတရားခံများ၏ ထွက်ဆိုချက်အရ လှိုင်မြို့နယ် (၄) ရပ်ကွက် ၁၇၄ နေအိမ်စာရင်း Super Luck လက်ဖက်ရည်ဆိုင်သို့ လုံခြုံရေးတပ်ဖွဲ့ဝင်များက ဝင်ရောက်ရှာဖွေခဲ့ရာ သဲမောင်မောင်နှင့် အောင်ပြည့် တို့အား MG-1 လက်ပစ်ဗုံး တစ်လုံး၊ လက်လုပ်ဗုံး ငါးလုံး၊ ဖောက်ခွဲရေးဆက်စပ်ပစ္စည်းများနှင့်အတူ ဖမ်းဆီးရမိခဲ့သည်။

ထို့ပြင် ကမာရွတ်မြို့နယ် (၅)ရပ်ကွက် အောင်ချမ်းသာလမ်း အမှတ် (၁၅၆) ခြောက်လွှာသို့ ဝင်ရောက်ရှာဖွေခဲ့ရာ ဝေယံ(ခ) ကျော်ကျော် ခန့်နှင့် ရဲရင့်ကို(ခ)ရဲရဲ တို့သုံးဦးအား လည်းကောင်း၊ စမ်းချောင်းမြို့နယ် စမ်းချောင်းလမ်း သုံးလွှာ၌ လမင်းထွန်း(ခ)အမွန်းအား ၉ မမ ပစ္စတို တစ်လက်၊ ၉ မမကျည် ၆၈ တောင့်၊ MG1 လက်ပစ်ဗုံး တစ်လုံး၊ ဖုန်းမျိုးစုံ သုံးလုံးတို့နှင့်အတူ ထပ်မံဖမ်းဆီးရမိခဲ့သည်။

ဖောက်ခွဲရေးဆက်စပ်ပစ္စည်းများ သိမ်းဆည်းရမိ တရားခံ လမင်းထွန်း၏ ထွက်ဆိုချက်အရ တောင်ဥက္ကလာပမြို့နယ် City Mart အနီးတွင် ဆက်စပ်တရားခံ ဘိုဘို (ခ)Y2B အား ဖမ်းဆီးရမိခဲ့ပြီး ၎င်းနေထိုင်ရာ စမ်းချောင်းမြို့နယ် မြေနီကုန်း ခုံးကျော် အနီးရှိ တိုက်အမှတ်(၂၅၄) အခန်း(၇/က) အား ရှာဖွေခဲ့ရာ AK-47 တစ်လက်၊ ကျည်အိမ် နှစ်ခု၊ ၅.၅၆ ကျည် အတောင့် ၆၀၊ MG 1 လက်ပစ်ဗုံး တစ်လုံး၊ လက်လုပ်ဗုံးမျိုးစုံ ၂၅ လုံး၊ ဒီတိုနေတာ နှစ်ချောင်းနှင့် ဖောက်ခွဲရေးဆက်စပ်ပစ္စည်းများ သိမ်းဆည်းရမိခဲ့ပြီး ကမာရွတ်မြို့နယ် ခိုင်ရွှေဝါလမ်းထိပ်၌ စည်သူ (ခ) ဒန်းနစ်အား ထပ်မံဖမ်းဆီးရမိခဲ့သည်။

တရားခံ လမင်းထွန်း၏ ထွက်ဆိုချက်အရ ကမာရွတ်မြို့နယ် (၇)ရပ်ကွက် ပြည်ရိပ်မွန်အိမ်ရာ တိုက်အမှတ်(၂) အခန်း(၃၅) အား ဝင်ရောက်ရှာဖွေ ခဲ့ရာ အောင်သီဟဟိန်း၊ ချယ်ရီဘိုကြည်နိုင်၊ အာကာကျော်ထူး၊ ဝေယံထွန်းဦးတို့ လေးဦးအား SIG SAUER ပစ္စတို တစ်လက်၊ ကျည်အိမ် နှစ်ခု၊ Luger ကျည် ၁၉ တောင့်တို့နှင့်အတူ ဖမ်းဆီးရမိခဲ့သည်။


ဖမ်းဆီးရမိခဲ့သည့် တရားခံ ဝေယံထွန်းဦး၏ ထွက်ဆိုချက်အရ ကမာရွတ်မြို့နယ် (၃)ရပ်ကွက် အမှတ်(၂)ဘောဂလမ်း တိုက်အမှတ်(၂) ခြောက်လွှာရှိ အာကာကျော်ထူး၏ နေအိမ်အား ရှာဖွေခဲ့ရာ MK 12 သေနတ်တစ်လက်၊ ၁၂ ဗို့ ကျည် ငါးတောင့်၊ ၉ မမ ကျည် ငါးတောင့်၊ ၉၁ လက်ပစ်ဗုံး တစ်လုံး၊ ကျည်အိမ် အသေး တစ်ခုနှင့် အကြီးတစ်ခုတို့အား ထပ်မံ သိမ်းဆည်းရမိခဲ့သည်။

ဖမ်းဆီးရမိ

တရားခံ လမင်းထွန်း၏ ထွက်ဆိုချက်အရ စက်တင်ဘာ ၁၆ ရက်တွင် ကမာရွတ်မြို့နယ် (၃) ရပ်ကွက် ခိုင်ရွှေဝါလမ်း အမှတ်(၁၁၇) အား ရှာဖွေခဲ့ ရာ ပထမထပ်၌ မျိုးဝဏ္ဏမင်း၊ အေးမြတ်သွယ်နှင့် ရဲမြင့်အောင်တို့ သုံးဦးအား FGC9 MK2 သေနတ် တစ်လက်၊ ၉ မမကျည် ငါးတောင့်၊ ဒရုန်းတစ်ခုတို့ နှင့်အတူ ဖမ်းဆီးရမိခဲ့သည်။

ဖြစ်စဉ်တွင် တရားခံများ ဖမ်းဆီးရမိမှုအနေဖြင့်

စမ်းချောင်းမြို့နယ် သံတံတားရပ်ကွက် ဗဟိုလမ်းနှင့် ဇလွန်လမ်းဆုံ၌ လှည့်ကင်းဆောင်ရွက်နေသည့် လုံခြုံရေးတပ်ဖွဲ့ဝင်များအား လက်ပစ်ဗုံး၊ သေနတ်တို့ဖြင့် ပစ်ခတ်ခဲ့သည့် တရားခံများ ဖမ်းဆီးရမိမှုအခြေပြဇယား



ကျား ၁၆ ဦး၊ မ နှစ်ဦး ပေါင်း ၁၈ ဦး ဖမ်းဆီးရမိခဲ့ပြီး သိမ်းဆည်းရမိ လက်နက်ခဲယမ်းများအနေဖြင့် လက်နက်ငယ်မျိုးစုံ ငါးလက်၊ ကျည်မျိုးစုံ ၁၆၆ တောင့်၊ လက်ပစ်ဗုံးမျိုးစုံ လေးလုံး၊ ကျည်အိမ်မျိုးစုံ ငါးခု၊ လက်လုပ်ဗုံး အလုံး ၃၀၊ ဒရုန်းတစ်ခုနှင့် ဆက်စပ် ပစ္စည်းများအား သိမ်းဆည်းရမိခဲ့သည်။

ဖမ်းဆီးရမိတရားခံများအနက် လမင်းထွန်း၊ ရဲရင့်ကို၊ ဝေယံပိုင်၊ စည်သူဖြိုး၊ ဇော်လင်းထွန်း၊ ကျော်စိုးလင်း၊ ကျော်စွာသိန်း၊ ရဲသူ၊ ငြိမ်းချမ်းနှင့် ကိုဇော်တို့ ၁၀ ဦးသည် KNLA တပ်မဟာ(၆)နယ်မြေတွင် အကြမ်း ဖက်ဖောက်ခွဲရေးသင်တန်း တက်ရောက်ခဲ့ကြောင်း သိရသည်။

တရားခံများအနက်မှ ဇော်လင်းထွန်း၊ ဝေယံပိုင်၊ ရဲရင့်ကို၊ ကျော်စိုးလင်း၊ စည်သူဖြိုးနှင့် ကျော်ကျော်ခန့် တို့သည် Generation Freedom Army (GFA)အား ဖွဲ့စည်း၍ မေ ၉ ရက်တွင် စည်သူဖြိုးနှင့် ကျော်စိုးလင်း သည် စမ်းချောင်းမြို့နယ် ဗဟိုလမ်း ရထားသလမ်း အနီးရှိ ရစဖရူးအား လည်းကောင်း၊ မေ ၁၅ ရက်တွင် စမ်းချောင်းမြို့နယ် မုန့်လက်ဆောင်း(တောင်)ရပ်ကွက် ကျွန်းတောလမ်းရှိ ရစဖရူးအား လည်းကောင်း၊ ဇူလိုင် ၉ ရက်တွင် သီရိမင်္ဂလာဈေးထိပ်ရှိ ပညာရေးမှူးရုံး အား လည်းကောင်း၊ ဩဂုတ်လတွင် စမ်းချောင်းမြို့ နယ် ဗဟိုလမ်း ကောင်းသာဘီယာဆိုင်ရှေ့တွင် ထိရောင်းသည့် ဟိုက်ဂျက်ကားအား လည်းကောင်း၊

စက်တင်ဘာ ၄ ရက်တွင် ကမာရွတ်မြို့နယ် စည်ပင် ရဲလှိုင်ခန်းအား လည်းကောင်း၊ စက်တင်ဘာ ၆ ရက် တွင် စမ်းချောင်းမြို့နယ် မြေနီကုန်း Sprit စတိုးဆိုင် အနီး CCTV Control ပုံးအားလည်းကောင်း လက်လုပ် ဗုံးဖြင့် ဖောက်ခွဲခဲ့ကြောင်း ဖော်ထုတ်သိရှိရသည်။

စေခိုင်းမှုအရ

အလားတူ ဆက်စပ်တရားခံများမှ ဝေယံထွန်း ဦးသည် ဇွန် ၈ ရက်တွင် NLD ပါတီမှ ၂၀၁၅ ခုနှစ် ပြည်သူ့လွှတ်တော် ကိုယ်စားလှယ်ဟောင်း ဖြိုးဇေယျာ သော် (ဖမ်းဆီးရန်ကျန်)နှင့် အိုင်ဖူး(ခ)Holly (ဖမ်းဆီး ရန်ကျန်)တို့၏ စေခိုင်းမှုအရ ကမာရွတ်မြို့နယ် မာလာမှတ်တိုင်အနီး၌ လည်းကောင်း၊ ဇူလိုင် ၁ ရက် တွင် မြေနီကုန်း ခုံးကျော်တံတားအောက်ရှိ ယာဉ်ထိန်း ရဲအဆောက်အအုံအား လည်းကောင်း၊ ဘိုဘို၊ လမင်း ထွန်းနှင့် ကိုဖြိုး(ဖမ်းဆီးရန်ကျန်)တို့သည် ဩဂုတ် ၂၇ ရက်တွင် ဗဟန်းမြို့နယ် အလယ်ရွှေဂုံတိုင် ရပ်ကွက် ရွှေဂုံတိုင်လမ်း Delta Plaza ရှေ့ ဗဟိုပင် မှတ်တိုင်အနီး၌ လည်းကောင်း၊ ဒဂုံမြို့နယ် ပြည်လမ်း အနောက်ရပ်ကွက် ဟယ်လ်ပင်မှတ်တိုင်အနီး၌ လည်းကောင်း၊ ဘိုဘို၊ လမင်းထွန်း၊ ကိုဖြိုး(ဖမ်းဆီးရန် ကျန်)၊ ဇော်လင်း(ဖမ်းဆီးရန်ကျန်)တို့သည် ဩဂုတ် ၂၉ ရက်တွင် မင်္ဂလာဒုံမြို့နယ်အတွင်းရှိ ဖျဉ်းမပင် ကျေးရွာအုပ်စု မြသီတာရပ်ကွက် မြသိန်းတန် ဘုန်းကြီးကျောင်းရှိ Mytel တာဝါတိုင်အား လည်းကောင်း၊ မင်္ဂလာဒုံမြို့နယ် သင်္ဃန်းကျွန်းကြီး ကျေးရွာ ကာယ ၁၀ လမ်းရှိ Mytel တာဝါတိုင်တို့အား လက်လုပ်ဗုံးဖြင့် ဖောက်ခွဲဖျက်ဆီးမှုများ ပြုလုပ်ခဲ့ပြီး မီးရှို့ဖျက်ဆီးမှုအနေဖြင့် ဩဂုတ် ၄ ရက်တွင် GFA အဖွဲ့မှ စမ်းချောင်းမြို့နယ် မုန့်လက်ဆောင်း (တောင်)ရပ်ကွက် ရစဖရူးအား မီးရှို့ခဲ့ကြောင်း ဖော်ထုတ်သိရှိရသည်။

ထို့ပြင် အကြမ်းဖက်သတ်ဖြတ်မှုအနေဖြင့် ဩဂုတ် ၁၃ ရက်တွင် သီရိမင်္ဂလာဈေးထိပ်ရှိ ယာဉ်ထိန်းရဲ တစ်ဦးအား GFA အဖွဲ့မှ ဝေယံပိုင်၊

ဇော်လင်းထွန်း၊ ကျော်ကျော်ခန့်၊ ကျော်စိုးလင်း၊ စည်သူ ဖြိုးနှင့် ရဲရင့်ကိုတို့က ကင်းထောက်၍ အောင်ချမ်းငြိမ်း (ဖမ်းဆီးရန်ကျန်)က ဓားဖြင့်ထိုးသတ်ခဲ့ကြောင်း၊ စက်တင်ဘာ ၂ ရက်တွင် လှိုင်မြို့နယ် (၁)ရပ်ကွက်နေ အပြစ်မဲ့ပြည်သူ ဦးကျော်လှိုင်မျိုးမင်းအား ဝေယံပိုင်၊ စည်သူဖြိုး၊ ဇော်လင်းထွန်းတို့က ကင်းထောက်၍ ကျော်စိုးလင်းက ပစ္စတိုဖြင့် နှစ်ချက် ပစ်ခတ်သတ်ဖြတ် ခဲ့ကြောင်း၊ စက်တင်ဘာ ၉ ရက်တွင် စမ်းချောင်း မြို့နယ် သံတံတားရပ်ကွက်၌ လှည့်ကင်းဆောင်ရွက်ခဲ့ သည့် လုံခြုံရေးယာဉ် တစ်စီးအား အောင်ချမ်းငြိမ်း (ဖမ်းဆီးရန်ကျန်) ကျော်စိုးလင်းတို့က လက်နက်ငယ် ဖြင့် ပစ်ခတ်ခဲ့ပြီး ရဲရင့်ကိုက လက်ပစ်ဗုံးဖြင့် ပစ်ခတ် ခဲ့ကြောင်းနှင့် ဇော်လင်းထွန်း၊ သဲမောင်မောင်၊ စည်သူ ဖြိုး၊ အောင်ပြည့်တို့က ကင်းထောက်ပေးခဲ့ကြောင်း ဖော်ထုတ်သိရှိရသည်။

ဖမ်းဆီးရမိတရားခံများအနေဖြင့် ဖောက်ခွဲ ဖျက်ဆီးမှု ၃ ကြိမ်၊ မီးရှို့ဖျက်ဆီးမှု တစ်ကြိမ်၊ အကြမ်းဖက်သတ်ဖြတ်မှု သုံးကြိမ်တို့ ကျူးလွန်ခဲ့သူ များဖြစ်ကြောင်း ဖော်ထုတ်သိရှိရသည်။

အထက်ပါ ဖမ်းဆီးရမိတရားခံများအား ဥပဒေ အရ ထိရောက်စွာအရေးယူနိုင်ရေး ဆက်လက် ဆောင်ရွက်သွားမည်ဖြစ်ကြောင်း၊ အကြမ်းဖက်မှု ဆောင်ရွက်နေသူများအား ပြည်သူတစ်ရပ်လုံးက ဝိုင်းဝန်းကာကွယ်တိုက်ဖျက်ကြရန်နှင့် ဆက်စပ် တရားခံများအား အမြန်ဆုံး ဖမ်းဆီးရမိရေးအတွက် ၎င်းတို့ ပုန်းခိုနေရာများ၊ လှုပ်ရှားသွားလာနေထိုင်မှု သတင်းများရရှိပါက သက်ဆိုင်ရာသို့ လျှို့ဝှက်စွာ သတင်းပေးတိုင်ကြားနိုင်ပါကြောင်း၊ သတင်းပေးသူ နှင့် ဖမ်းဆီးပေးသူများအား ထိုက်တန်စွာ လျှို့ဝှက်၍ ဆုငွေများ ချီးမြှင့်ပေးမည်ဖြစ်ကြောင်းနှင့် မြို့ရွာများ အမြန်ဆုံး အေးချမ်းတည်ငြိမ်ရေးအတွက် ပြည်သူ တစ်ရပ်လုံး ပူးပေါင်းပါဝင် ကြိုးပမ်းဆောင်ရွက်နိုင်ပါ ရန် မေတ္တာရပ်ခံအပ်ပါကြောင်း အသိပေး သတင်း ထုတ်ထားသည်။ သတင်းစဉ်



စမ်းချောင်းမြို့နယ် စမ်းချောင်းလမ်း (၃)လွှာ၌ သိမ်းဆည်းရမိသည့် ပစ္စည်းများ မှတ်တမ်းဓာတ်ပုံ

သထုံမြို့နယ်၌ သဘာဝဘေးအန္တရာယ်ဆိုင်ရာ အခြေခံရှာဖွေကယ်ဆယ်ရေးသင်တန်းဖွင့်ပွဲ အခမ်းအနားကျင်းပ



သဘာဝဘေးအန္တရာယ်ဆိုင်ရာ အခြေခံရှာဖွေကယ်ဆယ်ရေးသင်တန်းသားများ လေ့ကျင့်မှုဆောင်ရွက်နေစဉ်။

သထုံ စက်တင်ဘာ ၂၁ နယ်စပ်ရေးရာဝန်ကြီးဌာန ပညာရေးနှင့်လေ့ကျင့်ရေး ဦးစီးဌာန နယ်စပ်ဒေသတိုင်းရင်းသားလူငယ်များ ဖွံ့ဖြိုးရေးသင်တန်းကျောင်း (သထုံ)တွင် စက်တင်ဘာ ၂၀ ရက် နံနက်ပိုင်းက သဘာဝဘေးအန္တရာယ်ဆိုင်ရာ အခြေခံရှာဖွေကယ်ဆယ်ရေးသင်တန်းကို မွန်ပြည်နယ် မီးသတ်ဦးစီးဌာနနှင့်ပူးပေါင်း၍ ကိုဗစ်-၁၉ ကမ္ဘာ့ ကပ်ရောဂါဆိုင်ရာ စည်းကမ်းချက်များနှင့်အညီ သင်တန်းဖွင့်ပွဲအခမ်းအနား ကျင်းပခဲ့သည်။

အဆိုပါ ဖွင့်ပွဲအခမ်းအနားကို မွန်ပြည်နယ် မီးသတ်ဦးစီးဌာနမှ ညွှန်ကြားရေးမှူး ဦးစိုးဝင်း တက်ရောက်အမှာစကားပြောကြားပြီး ခရိုင်နှင့် မြို့နယ်အဆင့် ဌာနဆိုင်ရာတာဝန်ရှိပုဂ္ဂိုလ်များ၊ သင်တန်းသား သင်တန်းသူများ တက်ရောက် ခဲ့ကြကာ သင်တန်းကာလမှာ ရက်သတ္တ လေးပတ်

ကြာမြင့်မည်ဖြစ်ကြောင်း သိရသည်။

နယ်စပ်ရေးရာဝန်ကြီးဌာန ပညာရေးနှင့် လေ့ကျင့်ရေးဦးစီးဌာန ကွပ်ကဲမှုအောက်ရှိ ပြည်ထောင်စုတိုင်းရင်းသားလူမျိုးများ ဖွံ့ဖြိုးရေး တက္ကသိုလ်၊ ပြည်ထောင်စုတိုင်းရင်းသား လူငယ်များ စွမ်းရည်ဖွံ့ဖြိုးရေးဒီဂရီကောလိပ် (ရန်ကုန်နှင့် စစ်ကိုင်း)၊ နယ်စပ်ဒေသတိုင်းရင်းသားလူငယ်များ ဖွံ့ဖြိုးရေးသင်တန်းကျောင်း ၃၀ တို့တွင် ဆရာ ဆရာမများ ကြီးကြပ်လျက် ကျောင်းသား ကျောင်းသူ များဖြင့်သဘာဝဘေးအန္တရာယ် ကူညီကယ်ဆယ်ရေး အဖွဲ့ (Rescue Team)များ ဖွဲ့စည်းထားပြီး သဘာဝ ဘေးအန္တရာယ်ကျရောက်သည့် ဒေသများတွင် ကူညီကယ်ဆယ်ရေးလုပ်ငန်းများ သွားရောက် ဆောင်ရွက်ပေးမည်ဖြစ်ကြောင်း သိရသည်။

သတင်းစဉ်

ယခုနှစ် စစ်ကိုင်းတိုင်းဒေသကြီးတွင် ကော်ဖီစိုက်ပျိုးမှု ၆၀၈ ဧက ပြီးစီး

စစ်ကိုင်း စက်တင်ဘာ ၂၁ ယခုနှစ် စစ်ကိုင်းတိုင်းဒေသကြီး တွင် ကော်ဖီစိုက်ပျိုးမှုအနေဖြင့် ၆၀၈ ဧက ပြီးစီးနေပြီဖြစ်ကြောင်း စစ်ကိုင်းတိုင်းဒေသကြီး စိုက်ပျိုးရေးဦးစီးဌာန ဦးစီးမှူး ဦးဝင်းလှိုင်ဦး က ပြောသည်။

၆၀၈ ဧက စိုက်ပျိုးပြီးစီး ယခု ၂၀၂၁-၂၀၂၂ ခုနှစ် စစ်ကိုင်း တိုင်းဒေသကြီးတွင် ကော်ဖီ စိုက်ပျိုးမှုကို ၂၀၂၁ ခုနှစ် ဇွန်လမှ စတင်၍ စိုက်ပျိုးလျက်ရှိရာ ယနေ့ အထိ ကော်ဖီ ၆၀၈ ဧက စိုက်ပျိုး ပြီးစီးနေပြီဖြစ်ကြောင်း တိုင်းဒေသကြီး စိုက်ပျိုးရေးဦးစီး ဌာနမှ သိရသည်။

“ကော်ဖီ စိုက်ပျိုးမှုအနေနဲ့ ၁၈ ဧက၊ ကလေးခရိုင်တွင် ၁၆ ဧက၊ ခန္တီးခရိုင်တွင် ၁၀၃ ဧက၊ နာဂဒေသတွင် ၁၃၂ ဧက၊ ကသာ ခရိုင်တွင် ၆၀၈ ဧက၊ ကောလင်း ခရိုင်တွင် ၄၄ ဧကတို့ဖြစ်ကြောင်း တိုင်းဒေသကြီး စိုက်ပျိုးရေးဦးစီး ဌာနမှ စာရင်းများအရ သိရသည်။

၆၀၈ ဧက စိုက်ပျိုးပြီးစီး ကော်ဖီစိုက်ဧကများ ယခုထက် ပိုမိုများပြား တိုးတက်လာစေရေး အတွက် တိုင်းဒေသကြီး စိုက်ပျိုး ရေးဦးစီးဌာနမှ ဝန်ထမ်းများ အနေဖြင့် ကော်ဖီမျိုးစေ့များကို ပျိုးထောင်ပြီး တောင်သူများအား ကော်ဖီပျိုးပင်များ ဖြန့်ဝေပေးခြင်း လုပ်ငန်းများ ဆောင်ရွက်လျက် ရှိကြောင်း သိရသည်။

လူလေး



မြန်မာထွက်ကုန် ပဲစင်းငုံသီးနှံများ အိန္ဒိယနိုင်ငံမှ သက်တမ်းတိုး ဝယ်ယူမည်ဆိုသည့်သတင်းများကြောင့် မူလဈေးနှုန်းထက် ရာနှုန်းပြည့် မြင့်တက်

မန္တလေး စက်တင်ဘာ ၂၁ ယခုရက်ပိုင်းအတွင်း မြန်မာထွက်ကုန် ပဲစင်းငုံ သီးနှံများအား အိန္ဒိယနိုင်ငံမှ သက်တမ်းတိုး ဝယ်ယူမည်ဆိုသည့် သတင်းများကြောင့် မန္တလေး ပဲစင်းငုံဈေးကွက်၌ မူလပေါက်ဈေးထက် ဈေးနှုန်းများ ရာနှုန်းပြည့် မြင့်တက်နေကြောင်း မန္တလေး ပဲကုန်သည်များထံမှ သိရသည်။

၂၀၂၁ ခုနှစ် ပဲရာသီတွင် အဆိုပါ ပဲစင်းငုံဈေးနှုန်း မှာ ပေါ့ဦးပေါ့များ မတ်လအတွင်းက သုံးတင်းဝင် တစ်အိတ်လျှင် ငွေကျပ် ၆၈၀၀၀ နှုန်းဖြင့် အဖွင့်ဈေး စခဲ့သော်လည်း ယခုရက်ပိုင်းအတွင်း အိန္ဒိယနိုင်ငံ၏ ဝယ်လိုအား များပြားလာခြင်းနှင့်အတူ သက်တမ်းတိုး ဝယ်ယူမည်ဆိုသည့် သတင်းများကြောင့် လက်ရှိ စက်တင်ဘာလ တတိယပတ်တွင် သုံးတင်းဝင် တစ်အိတ်လျှင် ငွေကျပ် ၁၃၅၀၀၀ နှုန်းအထိ ရာနှုန်း ပြည့်ဈေးနှုန်းမြင့်တက်ကာ အရောင်းအဝယ်မှာလည်း သွက်လက်မြန်ဆန်လျက်ရှိကြောင်း မန္တလေးမြို့မှ ဦးစိုးဝင်းမြင့်(စိုးဝင်းမြင့်ပွဲရုံ) က ပြောသည်။

“လာမယ့်နှစ် ပဲရာသီမှာ ပဲစင်းငုံက အထွက်နှုန်း ကောင်းမယ်လို့ ခန့်မှန်းထားပါတယ်။ အိန္ဒိယနိုင်ငံက လွတ်လပ်စွာ တင်ပို့ခွင့်ပြုတာကြောင့် ဈေးကွက် လည်း ရှင်သန်သွက်လက်နေပါတယ်။ ဒီနှစ်မှာ ပဲစင်းငုံက တစ်ထူးခြားတဲ့ နှစ်လို့ပြောလို့ရပါတယ်။ မြန်မာထွက်ကုန်သီးနှံတွေကနေ နိုင်ငံခြားငွေ ရှာဖွေပေးတဲ့နေရာမှာလည်း အဆင့်တစ်ဆင့်မှာရှိပါတယ်”ဟု ၎င်းက ပြောသည်။

၂၀၂၁ ခုနှစ် ပဲရာသီတွင် အိန္ဒိယနိုင်ငံမှဈေးကွက် လိုအပ်ချက်အရ လွတ်လပ်စွာ ဖွင့်လှစ်ပေးလိုက်သည့် အတွက် အားတက်စရာဖြစ်နေကြောင်း၊ ပဲစင်းငုံသီးနှံ ကို အထက်မြန်မာပြည်ဖြစ်သည့် မကွေးတိုင်းဒေသ ကြီး၊ မန္တလေးတိုင်းဒေသကြီးနှင့် စစ်ကိုင်းတိုင်းဒေသ ကြီးတို့တွင် အဓိကထား စိုက်ပျိုးကြကြောင်း၊ လက်ရှိအချိန်တွင် ပဲစင်းငုံကို ဩဂုတ်လမှစတင် စိုက်ပျိုးခဲ့ရာ မိုးလေဝသကောင်းမွန်မှုကြောင့် အပင် ဖြစ်ထွန်းကောင်းမွန်လျက်ရှိကြောင်း သိရသည်။

မင်းထက်အောင်(မန်းကိုယ်ပွား)



❖ စာမျက်နှာ ၁၆ မှ ပညာရေး၊ ငြိမ်းချမ်းရေးနှင့် တည်ငြိမ်သော လူ့အဖွဲ့ အစည်းတို့သည် အနာဂတ်မျိုးဆက်သစ်တို့အတွက် အခြေခံလိုအပ်ချက်များတွင် ပါဝင်သကဲ့သို့ အခြား သော မမြင်နိုင်သည့်အမွေများ ကျန်ရှိနေသည်ကို သတိပြုကြရမည် ဖြစ်ပါသည်။

နိုင်ငံတစ်နိုင်ငံအတွက်ဆိုရပါက သိသာ မြင်သာနိုင်သော သဘာဝသယံဇာတများသာမက ကမ္ဘာ့ရာသီဥတုပြောင်းလဲလာမှု၊ သဘာဝပတ်ဝန်း ကျင်ထိန်းသိမ်းရေးနှင့် ဖြစ်တည်နေဆဲ နိုင်ငံရေး ဓလေ့များ၊ ယဉ်ကျေးမှုများ၊ လူမှုတန်ဖိုးများသည် အနာဂတ်မျိုးဆက်သစ်တို့အတွက် ကောင်းမွန် ဆိုးမွေများဖြစ်လာမည်ကို သတိပြုဆင်ခြင်ကြရန် အရေးကြီးလှပါသည်။

သို့ဖြစ်ရာ မျိုးဆက်သစ်များ၏ အနာဂတ်ဘဝ များ တိုးတက်စေရေး၊ နိုင်ငံတိုးတက်စေရေး အတွက် မျိုးဆက်သစ်တို့အတွက် ဘာအမွေတွေ ချန်ပေးခဲ့မလဲဆိုသည်မှာ လက်ရှိမျိုးဆက်တို့ ဖြေကြရမည့်မေးခွန်းဖြစ်ပါသည်။

ထို့အတူ မျိုးဆက်ဟောင်းတို့ထံမှ ဘယ်လို အမွေမျိုးကို ဆက်ခံယူကြမလဲ၊ ဘယ်လိုအမွေမျိုး ကို စွန့်ပစ်ကြမလဲဆိုသည်ကို မျိုးဆက်သစ်များသို့ ထပ်မံမေးမြန်းရန် ကျန်ရှိနေပါဦးမည်။

မအူပင်ခရိုင် စားသုံးသူရေးရာ ဦးစီးဌာနက ဦးဆောင်ကျင်းပ သည့် ငါးမွေးမြူရေးလုပ်ငန်း ဖွံ့ဖြိုးတိုးတက်ရေး ဟောပြော ဆွေးနွေးပွဲကို စက်တင်ဘာ ၂၀ ရက်က ခရိုင်ပြန်ကြားရေး နှင့် ပြည်သူ့ဆက်ဆံရေးဦးစီး ဌာန အစည်းအဝေးခန်းမ၌ ကျင်းပစဉ်။

ခရိုင်(ပြန်/ဆက်)

ပြည်သူ့အားလုံးကျန်းမာရေး ကိုဗစ်-၁၉ ရောဂါကာကွယ်ဆေး ထိုးနှံပေး



ပင်လောင်း

ပင်လောင်း
ရှမ်းပြည်နယ်(တောင်ပိုင်း) ပအိုဝ်းကိုယ်ပိုင်အုပ်ချုပ်ခွင့်ရဒေသ ပင်လောင်းမြို့နယ်အတွင်း ကိုဗစ်-၁၉ ရောဂါ ကာကွယ်ဆေးကို ဦးတည်အုပ်စုများ ထပ်မံတိုးချဲ့၍ ပြည်သူများအား ထိုးနှံပေးခြင်းကို ယနေ့နံနက်ပိုင်းက မြို့နယ်ဘက်စုံသုံးခန်းမ၌ တတိယနေ့အဖြစ် ဆက်လက်ထိုးနှံပေးသည်။

မြို့နယ်စီမံအုပ်ချုပ်ရေးအဖွဲ့၏ကြီးကြပ်မှုဖြင့် မြို့နယ်အထွေထွေ အုပ်ချုပ်ရေးဦးစီးဌာနမှ ဝန်ထမ်းများ၊ ဌာနဆိုင်ရာများ၊ အဖြူရောင် လူငယ်ပရဟိတအဖွဲ့ဝင်များက ပူးပေါင်းဆောင်ရွက်ပေးခဲ့ကြပြီး မြို့နယ်ကုသရေးနှင့် ပြည်သူ့ကျန်းမာရေးဦးစီးဌာနမှ ကျန်းမာရေး ဝန်ထမ်းများက ကာကွယ်ဆေး ဆက်လက်ထိုးနှံပေးလျက်ကြောင်း သိရသည်။ **ထွန်းလင်း(ပင်လောင်း)**

ရမည်းသင်း
မန္တလေးတိုင်းဒေသကြီး ရမည်းသင်းမြို့နယ်အတွင်း ကိုဗစ်-၁၉ ရောဂါ ကာကွယ်ထိန်းချုပ်နိုင်ရန်အတွက် ကျန်းမာရေးဝန်ကြီးဌာနက သတ်မှတ်ထားသည့် ဦးစားပေးအုပ်စုအလိုက် ကိုဗစ်-၁၉ ရောဂါ ကာကွယ်ဆေးဆက်လက်ထိုးနှံခြင်းကို ယနေ့နံနက် ၉ နာရီခွဲက ရမည်းသင်းမြို့နယ် အထွေထွေအုပ်ချုပ်ရေးဦးစီးဌာန အစည်းအဝေး ခန်းမ၌ ထိုးနှံပေးလျက်ရှိသည်။

ကိုဗစ်-၁၉ ရောဂါ ကာကွယ်ဆေးထိုးနှံပေးခြင်းကို အသက် ၅၅ နှစ်မှ အသက် ၆၄ နှစ်ရှိသူများ၊ မသန်စွမ်းသူများ၊ နာတာရှည် ရောဂါရှိသူများအား ယနေ့တွင် မြို့နယ်ပြည်သူ့ကျန်းမာရေးဦးစီး ဌာနမှူး ဒေါက်တာမြင့်မြင့်မော်ဦးဆောင်၍ သူနာပြုဆရာမများဖြင့် အဖွဲ့ခွဲစနစ်ဖြင့် ထိုးနှံပေးလျက်ရှိကြောင်း သိရသည်။ **ဇော်ဝင်းအောင်**

ဝေါ
ပဲခူးတိုင်းဒေသကြီး ဝေါမြို့တွင် ကိုဗစ်-၁၉ ရောဂါ ကာကွယ်ဆေးကို ဦးတည်အုပ်စုများအလိုက် ပြည်သူများအား စတင်ထိုးနှံပေးခြင်းကို ယနေ့နံနက် ၈ နာရီက ဝေါမြို့နယ်ခန်းမ၌ ထိုးနှံပေးလျက်ရှိသည်။

ကာကွယ်ဆေးထိုးနှံခြင်းကို ဝေါမြို့ပေါ် (၆) ရပ်ကွက်မှ အသက် ၅၀ နှစ်အထက် ပြည်သူများ၊ မသန်စွမ်းသူများ၊ နာတာရှည်နှင့် မကွေးစက်နိုင်သောရောဂါရှိသူများ၊ ဆေးထိုးနှံရန် ကျန်ရှိနေသည့်နိုင်ငံ ဝန်ထမ်းများအား စာရင်းကောက်ယူ၍ ဝေါမြို့နယ် စီမံအုပ်ချုပ်ရေး အဖွဲ့၏ ကြီးကြပ်မှုဖြင့် မြို့နယ်အထွေထွေအုပ်ချုပ်ရေးဦးစီးဌာနမှ ဝန်ထမ်းများ၊ ဌာနဆိုင်ရာများ၊ ပြည်သူ့ကျန်းမာရေးဦးစီးဌာနမှ ဆရာဝန်များနှင့် ကျန်းမာရေးဝန်ထမ်းများက ကိုဗစ်-၁၉ ရောဂါ ကာကွယ်ဆေးကို ပထမပထမအကြိမ် ထိုးနှံပေးခဲ့ကြောင်း သိရသည်။ **အောင်မြတ်လင်း (ပြန်/ဆက်)**

မင်းဘူး
မကွေးတိုင်းဒေသကြီး မင်းဘူး(စကု) မြို့နယ်အတွင်းရှိ ကိုဗစ်-၁၉ ရောဂါ ကာကွယ်ဆေး တစ်ကြိမ်မှထိုးနှံရသေးသော ပြည်သူများအား ကိုဗစ်-၁၉ ရောဂါ ကာကွယ်ဆေးထိုးနှံပေးလျက်ရှိရာ နေ့စဉ် ကာကွယ်ဆေးထိုးနှံသူများပြားပြီး တစ်ရက်လျှင် ပျမ်းမျှဦးရေ ၁၈၀၀ ကျော် လာရောက်ထိုးနှံလျက်ရှိကြောင်း၊ စက်တင်ဘာ ၂၁ ရက် စတင်မြောက်နေ့တွင်လည်း သတ်မှတ်ထားသောနေရာများ၌ ဆက်လက်ထိုးနှံပေးနေပြီး မြို့ပေါ်ရပ်ကွက်နှင့် ကျေးရွာအသီးသီးမှ ပြည်သူများက စိတ်ပါဝင်စားစွာ လာရောက်ထိုးနှံလျက်ရှိကြောင်း သိရသည်။

ကာကွယ်ဆေးလာရောက်ထိုးနှံကြသူများကို ခရိုင်၊ မြို့နယ် ကိုဗစ် ကော်မတီဥက္ကဋ္ဌနှင့် အဖွဲ့ဝင်များက ရင်းရင်းနှီးနှီးတွေ့ဆုံ၍ ပြည်သူ များအနေဖြင့် ဒုတိယအကြိမ် ကာကွယ်ဆေးထိုးနှံရမည့်ရက်တွင် လည်းမပျက်မကွက်လာရောက်ထိုးနှံကြရန်အားပေးစကားပြောကြား ခဲ့သည်။

မောင်မောင်(မင်းဘူး)

မာန်အောင်
ရခိုင်ပြည်နယ် မာန်အောင်မြို့နယ်၌ အသက် ၅၅ နှစ်အထက် ရှိသူများနှင့် ဦးစားပေးအုပ်စုတွင် ပါဝင်သူများအား ကိုဗစ်-၁၉ ရောဂါ ကာကွယ်ဆေးကို ကျေးလက်ကျန်းမာရေးဌာနနှင့်အခြားရရှိသော ရဲကျွန်း နှင့် တောထူ ကျေးလက်ကျန်းမာရေးဌာနတို့၌ ယနေ့နံနက် ၁၀ နာရီမှ ညနေ ၃ နာရီအထိ ဆက်လက်ထိုးနှံပေးလျက်ရှိသည်။

ဆေးထိုးရန်လာရောက်သူများအား အထွေထွေအုပ်ချုပ်ရေးဦးစီး ဌာနမှ ဝန်ထမ်းများက စာရင်းမှတ်တမ်းရေးသွင်းကောက်ယူခြင်း၊ ကျန်းမာရေးဌာနမှဝန်ထမ်းများက ကိုယ်အပူချိန်တိုင်းတာပေးခြင်း၊ သွေးပေါင်ချိန်တိုင်းတာပေးခြင်းတို့ကို စနစ်တကျဆောင်ရွက်ပေးကာ ပုံမှန်အခြေအနေရှိသူများကိုသာ ကာကွယ်ဆေးထိုးနှံပေးလျက် ရှိသည်။ **သိန်းဖေ(ပြန်/ဆက်)**



မယ်စု

မယ်စု
ကယားပြည်နယ် မယ်စုမြို့နယ်၌ စက်တင်ဘာ ၂၀ ရက်က မြို့နယ် ခန်းမနှင့် နမ့်မန်းကျေးရွာဆေးထိုးစုရပ်တို့၌ ကိုဗစ်-၁၉ ရောဂါ ကာကွယ်ဆေးများ ထိုးနှံပေးလျက်ရှိသည်။

မယ်စုမြို့နယ်၌ ကိုဗစ်-၁၉ ရောဂါကာကွယ်ဆေး ပထမအကြိမ် အဖြစ် အသက် ၁၈ နှစ်အထက် ဒေသခံပြည်သူ ၁၃၃ ဦး၊ နိုင်ငံဝန်ထမ်း ၅၈ ဦး၊ စေတနာ့ဝန်ထမ်း တစ်ဦး၊ ကုန်စုံဆိုင်ဈေးဆိုင်များမှ ၁၈ ဦး စုစုပေါင်းပြည်သူ ၁၆၀ တို့အား ဆေးထိုးစုရပ်နှစ်ခု၌ ထိုးနှံပေးခဲ့ရာ မြို့နယ် ကိုဗစ်-၁၉ ရောဂါ ထိန်းချုပ်ရေးနှင့် အရေးပေါ်တုံ့ပြန်ရေး ကော်မတီဥက္ကဋ္ဌ ဦးအောင်ကျော်သန်းနှင့် ဌာနဆိုင်ရာများက ပူးပေါင်းပါဝင်ဆောင်ရွက်ပေးခဲ့ကြောင်း သိရသည်။ **ဝတ်ရည်(ပြန်/ဆက်)**

ဟိုင်းကြီးကျွန်း
ဧရာဝတီတိုင်းဒေသကြီး ဟိုင်းကြီးကျွန်းမြို့ အမှတ်(၃) ရပ်ကွက် အထက် အဏ္ဏဝါ အခြေခံပညာအထက်တန်းကျောင်းတွင် အသက် ၅၅ နှစ်အထက်ရှိသူများနှင့် ဆေးထိုးအုပ်စု ၁၆ အုပ်စုတွင် ပါဝင်သူ များအား ကိုဗစ်-၁၉ ရောဂါကာကွယ်ဆေး ပထမအကြိမ် ထိုးနှံ ပေးခြင်းကို ယနေ့နံနက် ၉ နာရီမှစ၍ ထိုးနှံပေးလျက်ရှိ သည်။

အဆိုပါ ကိုဗစ်-၁၉ ရောဂါ ကာကွယ်ဆေးထိုးနှံရာသို့ ပဗ္ဗဝတီ ရေတပ်ခန်းဌာနချုပ်မှ ဗိုလ်မှူး လွင်သူအောင်၊ မြို့အုပ်ချုပ်ရေးမှူး ဦးအောင်ကျော်ထွန်း၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ မြန်မာနိုင်ငံရတပ်မှ တာဝန်ရှိသူများက ကြည့်ရှုခဲ့ကြပြီး ကိုဗစ်-၁၉ ရောဂါကာကွယ်ဆေး ပထမအကြိမ်ထိုးနှံသူ စုစုပေါင်း ၂၀၀ ရှိကြောင်း သိရသည်။ **နွေးနွေးအောင် (ပြန်/ဆက်)**

တန့်ဆည်
စစ်ကိုင်းတိုင်းဒေသကြီး တန့်ဆည်မြို့နယ်အတွင်းရှိ ဦးတည်အုပ်စု ၁၂ ခုမှ အသက် ၅၅ နှစ်အထက် ပြည်သူများအား ယနေ့နံနက် ၉ နာရီမှစတင်၍ မြို့နယ်အထွေထွေအုပ်ချုပ်ရေး ဦးစီးဌာန

အစည်းအဝေးခန်းမ၌ ကိုဗစ်-၁၉ ရောဂါကာကွယ်ဆေး ထိုးနှံပေး လျက်ရှိသည်။

ကာကွယ်ဆေး စနစ်တကျထိုးနှံပေးနိုင်ရေးအတွက် မြို့နယ် စီမံအုပ်ချုပ်ရေးအဖွဲ့ဝင်များနှင့် ဌာနဆိုင်ရာ တာဝန်ရှိသူများက သတ်မှတ်ရက်အတိုင်း ကာကွယ်ဆေးများ ဆက်လက်ထိုးနှံပေးသွား မည်ဖြစ်ကြောင်း မြို့နယ် ကိုဗစ်-၁၉ ရောဂါကာကွယ်ထိန်းချုပ်ရေးနှင့် အရေးပေါ်တုံ့ပြန်ရေးကော်မတီထံမှ သိရသည်။ **ငြိမ်းမင်းထွန်း(တန့်ဆည်)**

ကြာအင်းဆိပ်ကြီး
ကရင်ပြည်နယ် ကြာအင်းဆိပ်ကြီးမြို့ အမှတ်(၅) ရပ်ကွက် ဗိုလ်ချုပ် လမ်းရှိ ဇေယျာဝတီ ယနေ့နံနက် ၉ နာရီမှစတင်ကာ ကိုဗစ်-၁၉ ရောဂါ ကာကွယ်ဆေး ထိုးနှံပေးလျက်ရှိသည်။

မြို့ပေါ်ရပ်ကွက်များမှ ကာကွယ်ဆေးထိုးနှံရန် ကျန်ရှိသူများနှင့် ကျေးရွာများမှ ဒေသခံတိုင်းရင်းသားပြည်သူများ လာရောက်ထိုးနှံ လျက်ရှိပြီး မြို့နယ်ပြည်သူ့ကျန်းမာရေးဦးစီးဌာနမှ ကျန်းမာရေးဦးစီး ဌာနမှူးက အနီးကပ်ကြီးကြပ်ကာ သူနာပြု ဆရာ ဆရာမများက စနစ်တကျ ထိုးနှံပေးလျက်ရှိရာ ကျေးရွာအုပ်စုနှင့် ကျေးရွာများတွင် လည်း ကာကွယ်ဆေးထိုးနှံရာဌာနများနှင့် စုရပ်များဖွင့်လှစ်၍ ဆက်လက်ထိုးနှံပေးသွားမည်ဖြစ်ကြောင်း သိရသည်။ **မျိုးမင်းဦး**

မဘိမ်း
ရှမ်းပြည်နယ်(မြောက်ပိုင်း) မဘိမ်းမြို့နယ်၌ မြို့နယ်အတွင်းရှိ အသက် ၅၅ နှစ်အထက်ပြည်သူများနှင့် ဦးစားပေးအဆင့်တွင် ပါဝင်သူများအား ကိုဗစ်-၁၉ ရောဂါကာကွယ်ဆေး ပထမအကြိမ် ထိုးနှံပေးခြင်းကို ဆေးထိုးစုရပ်ငါးနေရာခွဲ၌ ဦးစားပေးအုပ်စုအလိုက် ယနေ့နံနက် ၉ နာရီမှစတင်၍ တတိယနေ့အဖြစ် ဆက်လက်ထိုးနှံ ပေးလျက်ရှိသည်။

ကာကွယ်ဆေးလာရောက်ထိုးနှံသူများ အဆင်ပြေစေရေးအတွက် မြို့နယ်အထွေထွေအုပ်ချုပ်ရေးဦးစီးဌာနမှ ဝန်ထမ်းများ၊ မြို့နယ် ပြည်သူ့ကျန်းမာရေးဦးစီးဌာနမှ ဝန်ထမ်းများ၊ ရပ်ကွက်၊ ကျေးရွာ အုပ်စု အုပ်ချုပ်ရေးမှူးများနှင့် မြို့နယ်အတွင်းရှိ စေတနာ့ဝန်ထမ်း များက ကူညီဆောင်ရွက်ပေးလျက်ရှိကြောင်း သိရသည်။ **မျိုးမင်း (ပြန်/ဆက်)**

ရန်ကုန်
ရန်ကုန်တောင်ပိုင်းခရိုင် သန်လျင်မြို့နယ်အတွင်း ကိုဗစ်-၁၉ ရောဂါ ကာကွယ်ထိန်းချုပ်ရေးအတွက် ဦးစားပေးအုပ်စုများအလိုက် ကာကွယ်ဆေးများ ထိုးနှံပေးလျက်ရှိရာ အသက် ၅၅ နှစ်မှ ၆၄ နှစ် အကြား အသက်အရွယ်ရှိသူများအား ပထမအကြိမ် ကိုဗစ်-၁၉ ရောဂါ ကာကွယ်ဆေးကို ယမန်နေ့နံနက်ပိုင်းမှစတင်ကာ သန်လျင်မြို့ မဟာအတုလသဒ္ဓမ္မရုံသီ သာသနာ့ဗိမာန်တော်ကြီး၌ ထိုးနှံပေးလျက် ရှိသည်။

ယင်းသို့ ကာကွယ်ဆေးထိုးနှံပေးခြင်းကို သန်လျင်မြို့နယ် ကိုဗစ်- ၁၉ ရောဂါ ကာကွယ်ထိန်းချုပ်ရေးနှင့် အရေးပေါ်တုံ့ပြန်ရေးကော်မတီ ကဦးဆောင်ကာ သန်လျင်မြို့နယ် ပြည်သူ့ကျန်းမာရေးဦးစီးဌာနမှ တာဝန်ရှိသူများနှင့် ကျန်းမာရေးဝန်ထမ်းများ၊ ကြက်ခြေနီ စေတနာ့လုပ်အားရှင်များ၊ မီးသတ်တပ်ဖွဲ့ဝင်များက ကိုဗစ်-၁၉ ရောဂါ ကာကွယ်ဆေး လာရောက်ထိုးနှံသူများအား စာရင်းရေးသွင်းခြင်းနှင့် ကျန်းမာရေးစစ်ဆေးခြင်းတို့ကိုဆောင်ရွက်ပြီး ကိုဗစ်-၁၉ ရောဂါ ကာကွယ်ဆေးများကို စနစ်တကျထိုးနှံပေးလျက်ရှိကြောင်း သိရ သည်။ **ခရိုင် (ပြန်/ဆက်)**



ရန်ကုန်

နိုင်ငံတစ်ဝန်း၌ ပြည်သူများအား ကိုဗစ်-၁၉ ရောဂါကာကွယ်ဆေး ဆက်လက်ထိုးနှံပေး

ခိုင်းခုတ်မြို့ အားချာ အောင်လွင်ဌေး

ကျိုင်းတုံမြို့နယ် အောင်ဇင်မြင့်(ပြန်/ဆက်)

ကမမောင်းမြို့ လင်းသန့်(ပြန်/ဆက်)

တာချီလိတ်မြို့ ယာဆေး(ပြန်/ဆက်)

ကျောက်တော်မြို့ ခင်မောင်ထွန်း(ပြန်/ဆက်)

ဖောင်းပြင်မြို့နယ် ကိုထွန်း(ဖောင်းပြင်)

ပန်နန်းဒင်မြို့ နောယော်ဘော်(ပြန်/ဆက်)

ရေးမြို့နယ် ခင်သိမ်သိမ်ရည်(ပြန်/ဆက်)

✧ စာမျက်နှာ ၁၁ မှ

စက်တင်ဘာ ၁၂ ရက်နေ့ ညပိုင်းမှာ မျိုးကိုရယ်၊ ကျွန်တော်ရယ်၊ အခုခားပြတိုက်မှုမှာ ပါဝင်တဲ့လူတွေ အကုန်လုံးပါဝင်တဲ့ Zoom Meeting တစ်ခုလုပ်ဖြစ် တယ်။ အဲဒီမှာ မျိုးကိုရယ် ကျွန်တော်အားလုံးကို ကိုယ်တာဝန်ယူရမယ့်နေရာအလိုက် တာဝန်ခွဲပေးပါ တယ်။ ကျွန်တော်က ဘဏ်ကားလာတဲ့လမ်းကြောင်း ကြည့်ဖို့တာဝန်ယူရပါတယ်။ ကုလားကြီးကမော်တော် ပီကယ်ဝတ်စုံဝတ်ရပါတယ်။ ရဲဝတ်စုံကို စည်သူဖြိုး ရယ်၊ ရန်နိုင်ရယ်၊ ရန်လင်းထွေးရယ်က ဝတ်ပါတယ်။ သေနတ်ကိုကျတော့ ရန်နိုင်နဲ့ ရန်လင်းထွေးက ကိုင်ပြောပါတယ်။ ရွှေပြည်တိုက်ကျတော့ အင်းတကော် မှာ ကင်းစောင့်ပြီးတော့ လုံခြုံရေးတပ်ဖွဲ့ဝင်တွေရဲ့ လှုပ်ရှားမှုတွေကို ကျွန်တော်ဆီသတင်းပို့ခိုင်းပါတယ်။ မြတ်စတားလမ်းဆုံမှာကျတော့ ငပန်ကို ကင်း စောင့်ခိုင်းပြီး လုံခြုံရေးတပ်ဖွဲ့တွေရဲ့ လှုပ်ရှားမှုကို ကျွန်တော်ဆီသတင်းပို့ခိုင်းပါတယ်။ ကျော်ကြီးကို ကျတော့ အရပ်ဝတ်နဲ့ပဲ လိုက်ခိုင်းပြီးတော့ ပိုက်ဆံ အိတ်သယ်ဖို့နဲ့ ကားအရွှေ့အပြောင်းအတွက်ပဲ တာဝန်ပေးထားပါတယ်။ ကျွန်တော်က စက်တင်ဘာ ၁၃ ရက်နေ့မနက်မှာ ကျွန်တော်ကောင်မလေး မေသူ ကျော်နဲ့ ဖုန်းအဆက်အသွယ်ရပါတယ်။ ၁၁ နာရီခွဲ လောက်မှာ ကျွန်တော် ဧရာဝတီဘဏ်၊ ပဲခူးဘဏ်ခွဲ (၁) အရှေ့မှာသွားပြီး စောင့်ကြည့်နေပါတယ်။ အဲဒီ အချိန်မှာ ငွေသယ်ယာဉ်တစ်စီးလာပါတယ်။ ကျွန်တော်လည်းကားနံပါတ်မှတ်ပြီး ပြန်မလို့လုပ် နေတုန်း ၁၂ နာရီ ၁၅ မိနစ်လောက်မှာ နောက်ထပ် တစ်စီးထပ်ရောက်လာပါတယ်။ အဲဒါနဲ့ ကျွန်တော် လည်း နှစ်စီးစလုံးရဲ့ ကားနံပါတ်တွေကိုမှတ်ပြီး စည်သူဖြိုးဆီကိုဖုန်းဆက်ပါတယ်။

ပြီးတော့ ကျွန်တော် ကုလားကြီးအိမ်ကို သွားပါ တယ်။ ကုလားကြီးအိမ်ကနေ Hijet ကားနဲ့သွားပြီး စည်သူဖြိုးအိမ်မှာ သေနတ်နှစ်လက်နဲ့ ဝတ်မယ့်ယူနီ ဖောင်းတွေကို ဝင်ယူပြီးတော့ အင်းတကော်ကွေ့ကို သွားပါတယ်။ ဆယ်မိုင်ကုန်းကွေ့ကို ကျွန်တော်နဲ့ ကုလားကြီးက Hijet ကားနဲ့သွားပါတယ်။ စည်သူဖြိုး နဲ့ရန်လင်းထွေးက ဆိုင်ကယ်တစ်စီး၊ ကျော်ကြီးနဲ့ ရန်နိုင်က ဆိုင်ကယ်တစ်စီးနဲ့ အဲဒီနေရာကိုသွားကြပါ တယ်။ ရွှေပြည်ကတော့ အစောကြီးကတည်းက သူ့နေရာမှာ သူ့တာဝန်ကို သူလုပ်ဆောင်နေပါတယ်။ ငပန်လည်း မြတ်စတားလမ်းဆုံမှာ အစောကြီးက တည်းကရောက်နှင့်နေပြီးတော့ သူ့ရဲ့ကင်းတာဝန်ကို သူလုပ်ဆောင်နေပါတယ်။ ကျွန်တော်တို့အားလုံး စုရပ်ကိုရောက်တဲ့အချိန်ကတော့ (၁)ချက်ခွဲဖြစ်ပါ တယ်။ (၂)ချက်ထိုးခါနီးလောက်မှာ ငွေသယ်ယာဉ်တွေ ရောက်လာပါတယ်။

ပြီးတော့ နှစ်နာရီထိုးခါနီးလောက်မှာ ငွေသယ် ယာဉ်ရောက်လာပါတယ်။ ရောက်လာတော့ ကျွန်တော် နဲ့ကုလားကြီးနဲ့ ကားကိုတားလိုက်ပါတယ်။ တားပြီး တော့ အရှေ့မှာ ရပ်ဖို့လမ်းဘေးချရပ်ဖို့ ပြောပါတယ်။ လမ်းဘေးချရပ်တဲ့အချိန်မှာ စည်သူဖြိုးက ကားပေါ် မှာ လက်နက်ပါလာတယ်ဆိုတဲ့ သတင်းရလို့ဆိုတဲ့ အကြောင်းပြောပြီး ကားကို လမ်းဘေးမှာရပ်ပြီး သူတို့စစ်ဆေးခဲ့ပါတယ်။ ဝန်ထမ်းဖြစ်ကြောင်း ထောက်ခံစာ ဘာညာတောင်းပါတယ်။ ပြီးတော့ ဖုန်းတွေသိမ်းပါတယ်။ အဲဒီနောက် အင်းတကော် ရဲစခန်းကိုရောက်မှရင်းလို့ ပြောပါတယ်။ သူတို့ ငွေသယ်ယာဉ်တစ်စီးမှာ ဘဏ်ဝန်ထမ်း သုံးယောက် ပါပါတယ်။ နှစ်စီးဆိုတော့ခြောက်ယောက်ပါ။ အဲဒီ ခြောက်ယောက်ကို သူတို့ကားထဲမှာပဲ အနောက်မှာ

တိပ်အမည်းတွေနဲ့လက်ရယ်၊ ပါးစပ်ရယ်၊ မျက်လုံးရယ် ကို ပိတ်ခဲ့ပါတယ်။ ပိတ်ပြီး ကျွန်တော်တို့ အဲဒီပိုက်ဆံ အိတ်များကို ပါလာတဲ့ခွေးဘီလူးကားပေါ် ပြောင်းတင်ကြပါတယ်။ ပြောင်းတင်ပြီးပြန်လာတော့ ကုလားကြီးက ခေါင်းခန်းမှာ မောင်းပါတယ်။ ကျွန်တော်က ကားရဲ့နောက်အခန်းမှာ ပိုက်ဆံအိတ် ပြုတ်ကျမှာကြောက်လို့ လိုက်ခဲ့ပါတယ်။ စည်သူဖြိုး နဲ့ ရန်လင်းထွေးကတော့ လာတုန်းကလိုပဲ ဆိုင်ကယ် တစ်စီး၊ ကျော်ကြီးနဲ့ရန်နိုင်နဲ့က လာတုန်းကလိုပဲ ဆိုင်ကယ်တစ်စီး ပြန်ပါတယ်။ ကျွန်တော်နဲ့ ကုလား ကြီးနဲ့က လာတုတ်ပိုက်ဆံတွေကို သယ်လာတဲ့ ယာဉ်ကတစ်စီး၊ စည်သူဖြိုးနဲ့ ရန်လင်းထွေးနဲ့က ဆိုင်ကယ်တစ်စီး စက်မှုဇုန်လမ်းကနေပြီးတော့ စာကလေးကျေးရွာကိုဖြတ်ပြီး မြို့ရှောင်လမ်းကို ဖောက်ထွက်ကာ မေဗုဒ္ဓတမဂ္ဂကျောင်းတိုက်ကို ကျွန်တော်တို့သွားပါတယ်။ ရန်နိုင်နဲ့ကျော်ကြီးနဲ့က တော့ သူ့အစီအစဉ်နဲ့အတူ လမ်းဟောင်းအတိုင်း ပြန်သွားပါတယ်။

ကျွန်တော်တို့ ဆရာလေးကျောင်းထဲကို ရောက်တာ ၃ နာရီဝန်းကျင်လောက်ဖြစ်ပါလိမ့်မယ်။ ကျွန်တော်တို့ ထိုကျောင်းတိုက်ကို ရောက်တော့ ကျွန်တော်ရယ်၊ ကုလားကြီးရယ်၊ စည်သူဖြိုးရယ်၊ ရန်လင်းထွေးရယ်က ကားပေါ်မှာပါလာတဲ့ ပိုက်ဆံ တွေကို ဆရာလေးတို့ဆွမ်းစားဆောင်ထဲ ခုတင်ပေါ် ကို ပြောင်းရွှေ့ပြီးတော့ထားတယ်။ ပါလာတဲ့သေနတ် နှစ်လက်ကိုလည်း အဲဒီမှာထားတယ်။ ပြီးတော့ မျိုးကိုရယ် ကျွန်တော်ကဖုန်းဆက်တယ်။ ဖုန်းဆက်ပြီး ငါတို့ရောက်ပြီဆိုတဲ့အကြောင်းပြောတော့ မျိုးကိုရယ် နေပြီး ကုလားကြီးတို့လည်း တစ်ယောက်သိန်း ၂၀၀ စီပေးဦးဆိုပြီး ကျွန်တော်ကို ပြောပါတယ်။ ပြောတော့

ကျွန်တော် ကုလားကြီးကို တစ်သောင်းတန်ခြောက် စည်း သိန်းခြောက်ရာ ကြပ်ကြပ်အိတ်နဲ့ ထည့်ပြီးတော့ ပေးလိုက်ပြီး ကားသွားပြန်ထားဖို့ ပြောပါတယ်။ အဲဒီ သိန်းခြောက်ရာက ကုလားကြီးရယ်၊ ကျော်ကြီးရယ်၊ ရန်နိုင်ရယ် တစ်ယောက်သိန်းနှစ်ရာစီအတွက် သိန်းခြောက်ရာ ထည့်ပေးလိုက်တာ ဖြစ်ပါတယ်။ တစ်သောင်းတန်အိတ်တွေထဲမှာ GPS ပါမပါ ကျွန်တော်တို့ဖောက်ပြီးတော့ စစ်ခဲ့ကြပါတယ်။ အိတ်တချို့တစ်ဝက်က ဆုတ်ပြသွားတယ်။ သုံးလို့မရ တော့တဲ့အတွက်ကြောင့် ကျွန်တော်တို့ အိတ်အမည်း တွေနဲ့ လှယ်ပြီးထည့်ခဲ့ကြပါတယ်။ အဲဒီအိတ်တွေအကုန် လုံးကို ဆွမ်းစားကျောင်းထဲမှာပဲ ကျွန်တော်တို့ထားခဲ့ ကြတယ်။ အဲဒီအချိန်မှာ ထုပ်ပိုးလို့မလောက်တော့လို့ ပိုက်ဆံသိန်း ၇၀၀ အပြင်မှာ ပိုနေခဲ့တယ်။ ပိုနေတော့ စည်သူဖြိုးက အိမ်ယူသွားမယ်ဆိုပြီးတော့ ပြောပါ တယ်။ ကုလားကြီးက အဲဒီအချိန်မှာ ကျွန်တော်ကို ဆိုင်ကယ်နဲ့လာပြီးတော့ကြိုပါတယ်။ အဲဒီအချိန်မှာ စည်သူဖြိုးနဲ့ ကုလားကြီးနဲ့က သိန်း ၄၀၀ ကို ယူပြီး တော့ သူ့ဆိုင်ကယ်နဲ့တစ်စီး၊ ကျွန်တော်နဲ့ ရန်လင်း ထွေးနဲ့က ကုလားကြီးလာခေါ်တဲ့ ဆိုင်ကယ်နဲ့ သိန်း ၃၀၀ နဲ့တစ်စီး အဲဒီလိုမျိုး ကျွန်တော်တို့ပြန်ခဲ့ကြ တယ်။

စည်သူဖြိုးအိမ်ကိုရောက်တော့ ကျွန်တော်က ဘောက်ထဲက သိန်း ၃၀၀ ကို ထုတ်ပြီး စည်သူဖြိုး အိမ်ပေါ်က ခုတင်ပေါ်ကို တင်ထားခဲ့ပါတယ်။ အဲဒီကို ရောက်တော့ ကုလားကြီးက သူ့အိမ်ကို သူပြန်သွားခဲ့ ပါတယ်။ ပြီးတော့ အဲဒီည ၈ နာရီမှာပဲ လုံခြုံရေးတပ်ဖွဲ့ ဝင်တွေက ဖမ်းဆီးခြင်းကို ကျွန်တော်ရယ်၊ စည်သူဖြိုး ရယ်၊ ရန်လင်းထွေးရယ် သုံးယောက်ခံရပါတယ်။

သတင်းစဉ်

ဘိုးလေးကြွက်မှာ ထုံးစံအတိုင်း နံနက် မိုးသောက် အလင်းရောက်သည်နှင့် အိမ်ရှေ့ ကုက္ကိုပင်ကြီးအောက်တွင် ရေနေ့ကြမ်းတစ်အိုးဖြင့် နေပူဆာလှူနေပေသည်။

“ကာယကံယဉ်ကျေးမှုနဲ့ ပတ်သက်တာတွေက များတော့လည်း ကလေးတွေ နားလည်လွယ်တော့ ပြောပြပေးရမှာပေါ့”

ဘိုးလေးကြွက်တစ်ဦးတည်းတီးတိုးရေရွတ်ကာ ရေနေ့ကြမ်းတစ်ကျိုက် မော့သောက်လိုက်သည်။ “မြေးတို့ နည်းနည်းနောက်ကျသွားတယ် ဘိုးလေး ရေ” ပူစူးမအသံစာစာဖြင့် ဘိုးလေးကြွက်၏ အနီး မရောက်ခင် လှမ်းပြောသည်။

“လာလာမြေးတို့ ထိုင်ကြထိုင်ကြ။ အင်း- ပူစူးမ က အခုလှမ်းပြောလိုက်တယ်နော်။ ဘိုးလေး ဟိုနေ့ က ပြောထားတယ်လေ။ မိဘ၊ ဆရာ၊ ရဟန်းသံဃာ၊ သက်ကြီးရွယ်ကြီးတွေကို အဝေးကနေ လှမ်းမပြော ရဘူးဆိုတာ မေ့သွားတယ်ထင်တယ်”

“ဟုတ်ကဲ့ ဘိုးလေး။ ကန်တော့နော် ကန်တော့၊ ပူစူးမမေ့သွားလို့ပါ။ တောင်းပန်ပါတယ်နော်”

“တောင်းပန်ဖို့ပြောတာ မဟုတ်ပါဘူးကွယ်။ သတိထားတတ်ဖို့၊ အသိတရားကို အမှတ်ရနေဖို့၊ ဘိုးလေးက အသိပေးတာပါ။ မြေးကလည်း အလောတကြီးပြောလိုက်မိတာ မဟုတ်လား”

“ဟုတ်ပါတယ် ဘိုးလေး။ နောက်နောင်မှာ သတိထားဆင်ခြင်ပြောဆိုပါတော့မယ်”

“အေးကွယ် အေးအေး၊ ဒီနေ့တော့ မြေးတို့ကို ကာယကံတွေထဲကပဲ ဆက်ပြောပြဦးမယ်လို့ စဉ်းစားထားတယ်။ မြေးတို့ ဘုရားရှိခိုးတဲ့အခါ ငါးပါးသီလကို သိကြပါတယ်နော်”

“သိပါတယ် ဘိုးလေး”

မောင်ထူး၊ ကိုဦးနှင့် ပူစူးမတို့သုံးဦးသား အသံ များက ပြိုင်တူထွက်ကျလာသည်။

“အဲဒီ ငါးပါးသီလထဲကအကြောင်းတွေ မပြောခင် ငါးပါးသီလခံယူပုံကို ဘိုးလေး အရင် ပြောပြမယ်”

“ဟုတ်ကဲ့ပါ ဘိုးလေး”

ပါဏာတိပါတာ ဝေရမဏိသိက္ခာပဒံ သမာ

ယဉ်ကျေးလိမ္မာအစပြု ကာယကံယဉ်ကျေးမှု(၄)

ဦးမင်းဟန်(ဘီအေ)

ဒိယာမိ။ အဒိန္နာဒါနာ ဝေရမဏိသိက္ခာပဒံ သမာ ဒိယာမိ။

ကာမေသုမိစ္ဆာစာရာ ဝေရမဏိသိက္ခာပဒံ သမာ ဒိယာမိ။ မုသာဝါဒါ ဝေရမဏိသိက္ခာပဒံ သမာဒိယာမိ။ သုရာမေရယ မဇ္ဇပ္ပမာဒဋ္ဌာနာ ဝေရမဏိသိက္ခာပဒံ သမာဒိယာမိ ဆိုပြီး ငါးပါးပေါ့ကွယ်”

“ဟုတ်ကဲ့ဘိုးလေး။ သားတို့ကျောင်းနဲ့ အိမ်မှာ တော့ ဘုရားရှိခိုးတဲ့အခါ ရွတ်ဆိုနေကျပါပဲ” “အေးလေ ဟုတ်တာပေါ့။ ဒါပေမယ့် အဓိပ္ပာယ်ကော သိကြလား မြေးတို့ရဲ့”

“ဟို ဟို အဓိပ္ပာယ်တော့ မသိပါဘူးဘိုးလေး။ သားတို့သိပါရစေ၊ ယဉ်ကျေးလိမ္မာသင်တန်း တက်ရ တုန်းကတော့ သင်ပါတယ် မမှတ်မိတော့တာ”

ကိုဦးက ဘိုးလေးကြွက်စကားကို သိလိုစေနှင့် ပြောလိုက်ရာ မောင်ထူးနှင့် ပူစူးမကလည်း သိလို ကြကြောင်း ပြောကြသည်။

“အေးပေါ့- မြေးတို့ကို ငါးပါးသီလအဓိပ္ပာယ်ကို လိုရင်းတိုရင်း သိလွယ်မှတ်လွယ်အောင် ပြောပြမယ် နော်။ ငါးပါးသီလ အမှတ်(၁)ရဲ့ အဓိပ္ပာယ်က သူတစ်ပါး အသက်ကိုလည်း မသတ်ဘဲနဲ့ အမြဲရှောင်ကြဉ်ပါ မည်တဲ့။ အမှတ်(၂)ရဲ့ အဓိပ္ပာယ်က သူတစ်ပါးရဲ့ ဥစ္စာပစ္စည်းကို မခိုးယူဘဲ ခိုးယူခြင်းအမှုကို အမြဲ ရှောင်ကြဉ်ပါမည်တဲ့။ အမှတ်(၃)ရဲ့ အဓိပ္ပာယ်က တော့ သူတစ်ပါးသားမယားကို မကျူးလွန်မမှား ယွင်းဘဲ အမြဲရှောင်ကြဉ်ပါမည်တဲ့။ အမှတ်(၄)ရဲ့ အဓိပ္ပာယ်က သူတစ်ပါးကို လိမ်ညာပြီး မဟုတ်မမှန် မပြောဘဲ လိမ်ညာပြောဆိုခြင်းကို အမြဲရှောင်ကြဉ် ပါမည်တဲ့။ အမှတ်(၅)ရဲ့ အဓိပ္ပာယ်ကတော့ အရက်သေစာ စတဲ့ မူးယစ်စေတတ်တဲ့အရာတွေ ကို မသောက်သုံးဘဲ အမြဲရှောင်ကြဉ်ပါမည်တဲ့။ အဲဒါတွေပဲပေါ့ မြေးတို့ မှတ်သားကြပေတော့”

စကားအဆုံးမှာ ဘိုးလေးကြွက်က ရေနေ့ကြမ်း ခွက်ကိုယူကာ တစ်ကျိုက်တည်း မော့သောက်လိုက် လေသည်။

“ဟုတ်ကဲ့ ဘိုးလေး” ဟု ပြန်ပြောရင်း မောင်ထူး၊ ကိုဦးနှင့် ပူစူးမတို့လည်း အသင့်ပါလာသည့် မှတ်စု စာအုပ်များတွင် အသီးသီး ရေးမှတ်နေကြတော့ သည်။

“အရက်သောက်တာ မကောင်းဘူးလို့တော့ အမေက ပြောဖူးတယ်”

မောင်ထူးက တီးတိုးရေရွတ်လိုက်ရာ ကိုဦးက “မကောင်းတာကို ကျယ်ကျယ်ပြောရောပေါ့” ဟု စကားထောက်ပေးလိုက်သည်။

“ကိုဦးရယ် မောင်ထူးက ကောင်း၊ မကောင်း စဉ်းစားရင်း အသံထွက်သွားတာနေမှာပေါ့” ပူစူးမ စကားကြောင့် ဘိုးလေးကြွက်က သဘောကျသွား ဟန်ဖြင့် ပြုံးပြုံးကြီးလုပ်နေ၏။

ကဲကဲ- မြေးတို့ကို ငါးပါးသီလထဲက ကာယကံနဲ့ ပတ်သက်တာတွေ ပြောမလို့ ပြောရရင်တော့ ကာယကံနဲ့ပတ်သက်တာ လေးခုရှိတယ်ကွဲ့”

“ဟုတ်ကဲ့ ဘိုးလေး”

“အေးအေး- နံပါတ်တစ်က ပါဏာတိပါတာ။ နံပါတ်နှစ်က အဒိန္နာဒါနာ။ နံပါတ်သုံးက ကာမေသု မိစ္ဆာစာရာနဲ့ နံပါတ်လေးကတော့ သုရာမေရယ တို့ပဲ။ အဲဒီလေးမျိုးကို ကျူးလွန်မိရင် ခံစားရမယ့် အပြစ်တွေက မနည်းဘူးနော်”

“ဟုတ်ကဲ့ဘိုးလေး နားထောင်နေပါတယ်”

ကိုဦးက ဘိုးလေးကြွက်စကားကို ဆက်လက် ပြောပေးရန် ထောက်ပေးလိုက်သည်။

“ပြောရမှာပေါ့ကွယ်- ဒီလေးပါးက မိမိကိုယ် တိုင်ကိုယ်ကျ ပါဝင်လုပ်ဆောင်မှသာ ကျူးလွန်ရာ ရောက်တဲ့အတွက် ကာယကံမြောက်ကျူးလွန်မှု

ဆိုတဲ့အဖြစ်ကို ရောက်သွားရတာပေါ့”

“ဟုတ်ကဲ့ဘိုးလေး။ ကျူးလွန်မိရင် ငရဲကျတတ် တယ်လို့တော့ ကြားဖူးပါတယ်” ပူစူးမစကားကြောင့် ဘိုးလေးကြွက်က ခေါင်းတဆတ်ဆတ်ညိတ်ရင်း ဆက်ပြောသည်။

“ဟုတ်တယ်မြေးရဲ့ ကျူးလွန်မိတဲ့သူက ငရဲကျ တယ်။ အဲဒါလည်း တစ်ခုချင်းကို ဘိုးလေး ပြောပြရ မယ်ဆိုရင် သူတစ်ပါးအသက်ကို သတ်ဖြတ်ခြင်း ဆိုတဲ့ ပါဏာတိပါတာကို ကျူးလွန်မိသူဟာ သေလွန်တဲ့အခါ ငရဲမှာကျရောက်တယ်။ ငရဲက လွတ်ပြီး လူပြန် ဖြစ်ရတဲ့အခါမှာလည်း မျက်စိ၊ နား၊ နှာ စတဲ့ ကိုယ်အင်္ဂါတွေ ချွတ်ယွင်းတတ်တယ်။ ဖြစ်လာတဲ့ဘဝမှာလည်း ရုပ်ဆင်းအသွင် မွဲပြာ ခြောက်ညှိုးကာ စိုစိုပြေပြေမရှိတတ်ပြန်ဘူးတဲ့။ အားအင်တွေ ယိုယွင်းချည့်နဲ့တာ၊ လျင်မြန်ဖျတ် လတ်မှုမရှိတာ၊ သူတစ်ပါးပယောဂကြောင့် သေရ တတ်တာ၊ အနာရောဂါများတတ်တာ၊ အခြေအရံတွေ ပျက်စီးတတ်တာ၊ အသက်တိုတတ်တာတွေပေါ့ ကွယ်”

“မကျူးလွန်တဲ့သူတွေကတော့ အဲဒီအပြစ်တွေ ဘယ်ဖြစ်မလဲနော် ဘိုးလေး”

“ဟုတ်တယ် မဖြစ်ဘူးပေါ့ မောင်ထူးရဲ့။ ကောင်းကျိုးချမ်းသာတွေ ခံစားကြရတာပေါ့။ ဒါကြောင့်လည်း ရဟန်းသံဃာ၊ ဆရာ၊ မိဘ၊ လူကြီး သူမတွေက ပါဏာတိပါတာကို မကျူးလွန်ရ ဘူးလို့ ဆိုဆုံးမကြတာပေါ့”

“ဟုတ်ကဲ့ဘိုးလေး မှတ်သားထားပြီး လိုက်နာပါ မယ်လို့ ကတိပေးပါတယ်” ပူစူးမ၏စကားအဆုံးမှာ မောင်ထူးနဲ့ ကိုဦးတို့ကလည်း ပြိုင်တူကတိပေး ကြလေသည်။

“သာဓုကွယ် သာဓုသာဓု၊ မြေးတို့အားလုံး သက်ရှည်ကျန်းမာပျော်ရွှင်ကြပါစေကွယ်။ ကဲကဲ- မြေးတို့လည်း နားကြပေဦးတော့။ ဒီနေ့တော့ ဒီမျှပဲ ပေါ့။ ဘိုးလေးလည်း ပြောရတာများသွားလို့ အနားယူလိုက်ဦးမယ်”

အိပ်ရာဝင်ယဉ်ကျေးမှု

ယနေ့ စကားဝိုင်း ရှိသဖြင့် ကျွန်တော် ဘယ်ကိုမှ မသွား၊ အပေါ်ထပ်တွင် စာကြည့်နေရင်းမှ ကလေးတွေကို မျှော်နေမိသည်။ မကြာပါ ချေ။ အောက်ထပ်၌ ကျွက်စီကျက်စီနှင့် စကားပြောသံ ကြားစပြုလာသည်။


“ဟဲ့ ... သီလ၊ နင့်ညီမ ယဉ်မေ ကော ...”

“မလာဘူး မမခင်စိန်၊ ညက မေမေ သွေးအားနည်းလို့ဆိုလား။ အဲဒါ မူးလဲသွားလို့ ညီမလေး စောင့်နေ တယ် ...”

“အင်း ... ယဉ်မေတော့ ဒီနေ့ ကုသိုလ် တွေ သိပ်ရပေါ့။ အနားကနေ ထွေးခံပေး လိုက်၊ ဆေးပေးလိုက်၊ ဆီးခွက်လေး သွန်လိုက်၊ ဆေးတိုက်လိုက်နဲ့ဟာ။ နောက်ပြီး ညောင်းမယ်ညာမယ်ဆိုရင် ခြေသလုံးသားလေးတွေ နင်းပေးနိပ်ပေး နဲ့ဟာ ကုသိုလ်ချည်းပေါ့။ ပျင်းတောင် မပျင်းအားဘူး သီလား ...”

“အံမာ ... ခင်စိန်မက ပြောတတ် လိုက်တာ တွတ်တွတ်ထိုးပဲ။ ဒါ နင့် ဘယ်သူသင်လို့တုန်း ...”

ဟဲ့ ... ဘယ်သူရှိမတုန်း၊ ငါ့အဘွားပေါ့။



ညဆို တတွတ်တွတ်နဲ့ သီလား။ တို့က ညအိပ်တာတောင် မိဘဘိုးဘွားတွေကို ဦးချရိုခိုးပြီးမှ အိပ်တာသီလား။ နင့်လို မှတ်လို့လား ငအောင်ဘုရဲ့။

“မမခင်စိန် အဲဒါ ကျွန်တော်တို့ လူမျိုး တွေရဲ့ အိပ်ရာဝင် ယဉ်ကျေးမှုပဲ။ လုပ်ရ မယ်လေ။ လုပ်ကို လုပ်ကြရမှာ။ ဒါ မပျောက်စေရဘူး။ နို့ ... အစ်ကို အောင်ဘုကကော”

“ဟဲ့ ... ဟဲ့ ငါလား၊ ဒီအတိုင်း ထိုးအိပ် တာပဲ။ ဘယ်သူမှ ရိုမခိုးပေါင်၊ တော်ကြာ

‘ခေါခေါနဲ့ သမ္မန်ခတ်နေရော ...’

“ကြိုက်ပြီ ... မောင်အောင်ဘု၊ ဘဘက ဒါမျိုးမှ ကြိုက်တာ”

“ဟင် ... ဘဘကလည်း ရိုမခိုးတဲ့ ဟာကိုများ”

“ငါဆိုလိုတာက သူ ရိုမခိုးတာကို မဟုတ်ဘူး။ သူ ရိုမခိုးတာကို ရိုမခိုးပါ ဘူးလို့ အမှန်အတိုင်း ဝန်ခံရတဲ့ သတ္တိကို ပြောတာ။ ဟေ့ဒီမှာ ကိုယ့်အမှားကို မှားပါ တယ်လို့ ဝန်ခံရသူကိုမှ သတ္တိရှိသူရယ် လို့ ခေါ်ရတာ။ ဒါဟာ သူတော်ကောင်း

လမ်းစဉ်ပဲ။ အောင်ဘုကြည့်လေ မလိမ် ဘူး။ မညာဘူး။ မုသားမပြောဘူး။ အဲလိုမှ ပေါ့။ ဒါ ... သူ မသိသေးလို့ အခု သိပြီ။ သူ ရိုခိုး တော့မှာပေါ့”

“ဟုတ်ပါတယ် ဘဘ၊ သား ဒီညက စပြီး ရိုခိုးအိပ်တော့မှာ ...”

“သာဓုကွာ၊ သာဓု ... သာဓု”

“ဒါနဲ့ ဘဘ ဟိုအပတ်က ကိုရင် ရာဟုလာတို့အကြောင်း ပြောမယ်ဆို ...”

“အေး ... ဟုတ်သားပဲ။ ဒီလိုကွဲ မိဖုရား ခေါင်ကြီး ယသောဓရာဒေဝီက ဘိက္ခုနီမ အဝတ်နဲ့ ဘိက္ခုနီမကျောင်းမှာနေတယ်။ ကိုရင်ရာဟုလာက ဇေတဝန်မှာ ဦးဇင်း တွေနဲ့နေတာ။ အဲဒါ ကိုရင်က သူ့မယ်တော် ကျောင်းကို သွားသွားပြီး သူ့မယ်တော်နဲ့ တွေ့လေ့ရှိတယ်”

“သူတို့သားအမိက ကွဲကွာနေတာ ကြာပြီ။ ရာဟုလာ ခုနစ်နှစ်သား ကတည်းက ကိုရင်ဝတ်သွားတာဆိုတော့ ဘယ်တွေ့ရမလဲ။ ယသောဓရာဒေဝီမှာ တလွမ်းလွမ်း၊ တဆွေးဆွေးနဲ့ နေရတာ။ အခုတော့ ဗုဒ္ဓလည်းဖူးရ၊ သားလည်း တွေ့ရဆိုပြီး ဝတ်နေတာ”

“အဲ ... ဆိုပါတော့ တစ်နေ့မှာတော့ ကိုရင်က သူ့မယ်တော်ကို သွားတွေ့တော့ ဧည့်ခန်းမှာ သူ့မယ်တော်ကို ခါတိုင်းလို မတွေ့တာနဲ့ မေးရှာတယ်”

“မယ်တော်ကြီးကော” လို့ပေါ့။

ဒီတော့ ဘိက္ခုနီမတွေက “ကိုရင် ရာဟုလာ၊ ကိုရင်မယ်တော်အခန်းထဲမှာ ရှိပါတယ်။ နေထိုင်မကောင်းလို့ပါ” လို့ ပြောကြတယ်။ ဒီတော့ ကိုရင်လေး ထူပူ သွားတာပေါ့။ သူတို့မှာက အပြေးအလွှား ရေမှ ဒီသားအမိနှစ်ယောက်တည်းရှိတာ။

“နို့ ... သူ့ဖခင် ဗုဒ္ဓကော”

“ဗုဒ္ဓရှိပါတယ်။ မောင်အောင်ဘု၊ ဇေတဝန်က ဂန္ဓကုဋ် ကျောင်းမှာပါ”

“ဒါဆို ကိုရင်က ပြေးမခေါ်ဘူးလား။ ကျွန်တော်သာဆိုရင် “အဖေရေ ... အမေ နေမကောင်းလို့တဲ့” လို့ ပြေးခေါ်မှာ”

“ကိုရင်ရာဟုလာက မခေါ်ဘူး။ အလွန်အသိညာဏ်ရှိတဲ့ ပုဂ္ဂိုလ်ပဟာ ခေါ်လို့ သင့်၊ မသင့်ဆိုတာ သူ နားလည် တယ်လေ။

ဒီတော့ သူ့မယ်တော်အခန်းထဲကို ဝင်သွားတာပေါ့။ မယ်တော်ကြီးခမျာ တအင့်အင့်နဲ့ကို ဝေဒနာခံနေရတာပဲ။ ဒီတော့ ...

“ဟင် ... မယ်ဖုရား ... ဘယ်လို ဖြစ်တာလဲ” လို့ စိုးရိမ်သံလေးနဲ့မေးတယ်။

“သားတော်ရယ် မယ်ဖုရား လေနာထနေ လို့ပါ” လို့ အသံယဲ့ယဲ့နဲ့ ဖြေရှာတယ်။

အရင်က မယ်မယ့်ရောဂါ ဘာနဲ့ သက်သာသလဲ မယ်တော်လို့ ထပ်မေး တော့ “သားတော်ရယ် အရင်ကတော့ စာမျက်နှာ ၂၁ သို့ ❀

အရှုံးထဲက အမြတ်

သေခြင်းနှစ်မျိုး

ဓမ္မဒူတ ဒေါက်တာအရှင်ဆေကိန္ဒ



ဒီအရပ်ကလေးက အသက်ရှင်လာ တယ်။

ဘယ်လို အသက်ရှင်အောင် လုပ်တာတုံးဆိုတော့ ...

ခုနစ်ရက်အတွင်းမှာ သူဌေးကြီးက ဘုရားရှင်ကိုယ်တော်မြတ်ကြီးနဲ့ သံဃာ တော်တွေပင့်ပြီး အိမ်မှာ ဆွမ်းကပ် တယ်။

ဆွမ်းကပ်တော့ ဘုရားရှင် ကိုယ်တော်မြတ်ကြီးက သဗ္ဗညုတဉာဏ် ပိုင်ရှင်ဆိုတော့ ကိစ္စအားလုံးကို သိမြင် ပြီး ဖြစ်ပါတယ်။

ဒီလို သိမြင်တော်မူပေမယ့် အများ သိအောင်လို့ တချို့စိတ်ထဲက ဇေဝဇေဝါ ဖြစ်နေတဲ့သူတွေ သိအောင်လို့ ဘုရားရှင် ကိုယ်တော်မြတ်ကြီးက သိလျက်နဲ့ မေးတော်မူပါတယ်။

“ဒကာကြီး၊ ကနေ့ ဘာအတွက် ကုသိုလ်လုပ်တာလဲ”

“ဘာအတွက် ဒီပွဲစဉ်တာလဲ”

အဲဒီလို ဘုရားရှင် ကိုယ်တော် မြတ်ကြီးက မေးတော်မူတော့ အနာထပိဏ်သူဌေးကြီးက အခုလို ဖြေကြားလျှောက်ထားပါတယ်။

“အရှင်ဘုရား၊ မြေးမလေးရဲ့ ယမင်း ရုပ်လေး အသက်ပြန်ရှင်အောင်လို့ ဘုရားရှင် ကိုယ်တော်မြတ်ကြီးနဲ့ သံဃာတော်တွေပင့်ပြီး ဆွမ်းကပ်၊ လှူဖွယ်ဝတ္ထုတွေ လှူဒါန်းပါတယ် ဘုရား” တဲ့။

သူဌေးကြီးရဲ့ အဖြေစကား လျှောက်ထားသံဆုံးတော့ ဘုရားရှင် ကိုယ်တော်မြတ်ကြီးက အဲဒီမှာ စကား တစ်ခွန်းမိန့်တော်မူတယ်။

“ပညာရှိတဲ့ သူတော်ကောင်းတွေ များ သာမန်လူတွေလို ပူဆွေးသောက ရောက်တတ်တဲ့ အချိန်မှာသော်မှ ကုသိုလ်တရားနဲ့ စိတ်ချမ်းသာအောင် လုပ်တတ်ပါပေတယ်” လို့ မိန့်တော်မူ

ပါတယ်။

အဓိကကတော့ သာမန်လူတွေဆိုရင် စိတ်ဆင်းရဲရမယ့်အချိန်မှာ ကုသိုလ် တရားနဲ့ စိတ်ချမ်းသာအောင်လုပ်တာ ပါပဲ။ အဲဒီအတွက် လုပ်တာပါပဲ။

မြေးမလေးလည်း အငိုတိတ်တယ်။ ဘုရားရှင် ကိုယ်တော်မြတ်ကြီးလည်း ဖူးရတယ်။ တရားလည်းနာရတယ်။ ကုသိုလ်တွေ ရှင်တာပေါ့။

အဓိကကတော့ သေတယ်။ သေတယ် ဆိုတာ နှစ်မျိုးရှိပါတယ်။ လူ့အသက် သေတာကတစ်မျိုး၊ ကုသိုလ်အသက် သေတာက တစ်မျိုး ဖြစ်ပါတယ်။

အသက်နဲ့ကုသိုလ် နှစ်မျိုးမှာ ဘယ်ဟာကို ရှင်အောင်လုပ်လို့ရမလဲ။ ကုသိုလ်အသက်ကို ရှင်အောင်လုပ်လို့ ရပါတယ်။ အဲဒီကုသိုလ်တွေ သေသွား ရင်သာ လောကမှာ သုံးစားမရဖြစ်တာ။ ကုသိုလ်ဆိုတာ ကောင်းတဲ့အလုပ် လုပ်တာကိုပြောတာပါ။ အကုသိုလ်ဆိုတာ မကောင်းတဲ့အလုပ် လုပ်တာကိုပြောတာ။

လူ့အသက်ရယ်၊ ကုသိုလ်အသက် ရယ်။ အသက်နှစ်မျိုးရှိပါတယ်။ လူ့မသေ ဖို့ရယ်၊ ကုသိုလ်မသေဖို့ရယ် နှစ်မျိုးမှာ ကုသိုလ်မသေအောင် ကြိုးစားကြတာ သူတော်ကောင်းတွေအလုပ် ဖြစ်ပါတယ်။ ဒကာကြီး ဦးလှထွန်းဆိုရင် ကြည့်ပါ။

လူ့သေတာ မသေတာ သူခေါင်းထဲ မထည့်ပါဘူး။ သူ့အသက်အရွယ်နဲ့သူ နားဖို့ကောင်းနေပါပြီ။ အေးအေးချမ်းချမ်း နေဖို့ကောင်းပါပြီ။

သို့ပေမယ့် ပူပူလောင်လောင်နေတာ တော့ မဟုတ်ဘူး။ သူ့အသက်ရှင်ဖို့ထက် ကုသိုလ်တွေ အသက်ရှင်ဖို့ ဂရုစိုက်ခဲ့ပါ တယ်။ ကောင်းတာတွေလုပ်ဖို့ ဂရုစိုက်ခဲ့ ပါတယ်။

တကယ်တမ်းမှာလည်း အသက်ရော ကုသိုလ်ပါ နှစ်မျိုးရှင်အောင်ဆိုရင် ကုသိုလ်ဖြစ်အောင် လုပ်ရပါမယ်။

သေချာစဉ်းစားကြည့်ပါ။

အသိဉာဏ် ရှိလာတာနဲ့အမျှ ဘယ်ဘာသာကိုသာ ကိုးကွယ်တဲ့ လူရယ် လို့ မဟုတ်တော့ပါဘူး။ အသိဉာဏ် ရှိလာတာနဲ့အမျှ ကိုယ့်အတွက် ကောင်းဖို့ ထက် အများအတွက်ကောင်းဖို့ လုပ်လာ တယ်။

အဲဒါကို ကုသိုလ်လို့ခေါ်တယ်။ ကိုယ့် အတွက် ကောင်းဖို့လည်းပါသွားတာပဲ။ အများအတွက် ကောင်းဖို့လည်း ပါသွား တာပဲ။

အဲဒီလို ကုသိုလ် အသက်ရှင်ဖို့ အရေး ကြီးတာကို သိတဲ့အခါ လူ့အသက်ရှင်ဖို့ ဂရုမစိုက်ပါဘူး။ လူ့အသက်သေမှာတွေ ဘာတွေ ဂရုမစိုက်တော့ပါဘူး။

အဲဒီကျတော့ ဘာဖြစ်လာသလဲ ဆိုတော့၊ လူ့သေတယ် နာမည် မသေဘူး ဖြစ်လာပါတယ်။

ဘာလို့ နာမည်မသေတာလဲ။ သူ့အလုပ်သူ ကောင်းအောင်လုပ်နေ တာကိုး။

ကောင်းတဲ့အလုပ်ကိုပဲ ဂရုစိုက် တယ်။ အကျိုးပေးခံစားမှုတွေကို ဂရု မစိုက်ပါဘူး။

လူနှစ်မျိုးရှိတယ်။ လူတစ်မျိုးက အကျိုးပေးခံစားမှုကို ဂရုစိုက်တယ်။ အဲဒီ လူကျတော့ အလုပ်ပျင်းတယ်။

လူတစ်မျိုးကတော့ အလုပ်ကိုပဲ ဂရု စိုက်တယ်။ အလုပ်ကိုပဲ ဂရုစိုက်တဲ့ လူကျတော့ အကျိုးပေးခံစားတာ ခေါင်းထဲမထည့်ဘူး။ အလုပ်လုပ်တဲ့လူက ကြီးပွားတိုးတက်တယ်။ အကျိုးပေးခံစား ခွင့်ကို မက်မနေဘူး။ ပျင်းရိတယ်ဆိုတာ မရှိပါဘူး။

တချို့ကျတော့ အကျိုးပေးရဖို့ပဲ မက်တယ်။ အလုပ်ကျတော့ ဘာမှမလုပ် ချင်ဘူး။

လွယ်လွယ်ပြောရင် တောရွာတွေမှာ ဆိုရင် လမ်းလျှောက်ရင် အောက်ငဲ့ ကြည့်သွားကြတာပေါ့။ ငါးမူးစေ့လေး၊ ကျပ်စေ့လေးများတွေ မလာ။ ဘာအလုပ် မှမလုပ်ဘဲ ခလုတ်တိုက်မှရမှာကို လိုချင် တဲ့လူတွေ တစ်ပုံကြီး ရှိကြပါတယ်။

အရေးကြီးတာက တကယ်အဆင့် အတန်းမြင့်မြင့် စိတ်ဓာတ်တွေ ကောင်းလာတာနဲ့အမျှ အလုပ်ပဲ ဂရု စိုက်တယ်။ အကျိုးပေးခံစားမှုကို ဂရု မစိုက်တော့ဘူး။

အဲဒီလို ဂရုစိုက်ပြီး ကောင်းတဲ့အလုပ် လုပ်တာကို ကုသိုလ်သက်ရှည်တယ် ခေါ်ပါတယ်။ အလုပ်ကို ဂရုစိုက်တဲ့လူဟာ လူ့သေပေမယ့် နာမည်မသေပါဘူး။ တချို့ ကျတော့ အံ့ဩစရာကောင်းတာက လောကမှာ လူမသေခင်ဘဲ နာမည်သေ နေတာ။ နာမည်သေတာက လူ့သေတာ ထက်ပိုဆိုးတယ်။

အလုပ်ပဲ ဂရုစိုက်ချင်တယ်။ အကျိုး ပေးကို ဂရုမစိုက်ဘူး။ ကောင်းတာတွေ လုပ်တာ ကုသိုလ်အသက်ရှင်တာပဲ။

အဲဒါကိုသိတဲ့ သားသမီးမြေးမြစ် တပည့်တပန်း အပေါင်းအသင်းတွေက ဒီနေ့ ဘာလုပ်ပေးတာလဲဆိုရင် ဒကာကြီး ဦးလှထွန်း ကုသိုလ်သက်ရှင်ဖို့

ဒကာကြီးရဲ့ အလုပ်တွေကို ဆက်လက် အကောင်အထည်ဖော်ပေးကြတာပါ။ သူ့ရှိရင်လည်း သူ့လုပ်ပေးမှာပဲ။ သူ မရှိရင်လည်း လုပ်မှာပါပဲ။

ဒီနေ့လုပ်နေတာ အဲဒါ။ ဘာကြောင့် ညာကြောင့်မပါဘူး။ လူတွေရဲ့ ကုသိုလ် အသက်ရှင်ဖို့လုပ်တာပါ။

အခု အနာထပိဏ်သူဌေးက အရပ် အသက်ရှင်ဖို့ လုပ်တာမဟုတ်ပါဘူး။ မြေးမလေးရဲ့ ကုသိုလ်အသက်ရှင် အောင်လုပ်တာပါ။

မြေးမလေးရဲ့ ကုသိုလ်အသက်ရှင် တာကို အကြောင်းပြုပြီး သူ့ရဲ့ယမင်း ရုပ်လေးလည်း အသက်ရှင်လာတယ်လို့ ဆိုလိုတာပါ။

မြေးမလေးက အရပ်လေးကျိုးပျက် သွားပေမယ့် ကုသိုလ်တွေ ခုနစ်ရက် လုံးလုံး ဝိုင်းကူလုပ်နေရတဲ့အတွက် စိတ်ချမ်းသာနေတော့ အငိုတိတ်လို့ အရပ်ကလေး အသက်ရှင်တယ်လို့ ပြောရတာပါ။

ဒီစကားရပ်က ဆရာစဉ်ဆက် ပြောတာမှတ်သားခဲ့တဲ့ ခုနစ်ရက် ကုသိုလ်လုပ်လို့ ခုနစ်ရက် ရက်လည် တယ်လို့ သတ်မှတ်ချက်ပါပဲ။

ဓမ္မဒူတ ဒေါက်တာအရှင်ဆေကိန္ဒ၏ အရှုံးထဲကအမြတ် စာအုပ်မှ ဆရာတော်၏ ခွင့်ပြုချက်ဖြင့် ကူးယူဖော်ပြပါသည်။

❁ စာမျက်နှာ ၂၀ မှ

ကပိလဝတ်နန်းတော်မှာ မဟုတ်လား။ ဒီတုန်းကဖြင့် သကြားသကာတို့နဲ့ ဖျော်တဲ့ သရက်သီးမှည့်ဖျော်ရည်လေး သောက်ရတာနဲ့ မယ်မယ့်ရောဂါ ငြိမ်းသွား ရော၊ အခုတော့ သားတော်လည်း အသိပဲ ဟာ ဆွမ်းခံစားနေရတော့ ဘယ်လို ရနိုင်မှာလဲ” လို့ သူ့မယ်တော်ကြီးက ပြောရတာပဲ။ ဒီတော့ ကိုရင်ရာဟုလာ တွေသွားတာပေါ့။ သူ့မှာလည်း ဆွမ်းခံစား နေရတဲ့ဘဝ မဟုတ်လား ...

“ဒီတော့ သူ့မယ်တော်ကို ဘာပြောလဲ သိလား။ ကိုရင်ရာဟုလိုရင် လာဖို့မယ် နော်” လို့ နှစ်သိမ့်ခဲ့ပြီး အခန်းထဲက ထွက်ခဲ့ တယ်”

“ဒီမှာကြည့် အမေကလည်း ဘဝ အခြေအနေအရသားကို မခိုင်းသင့်လို့ မခိုင်းဘူး။ သားကလည်း မခိုင်းပေမယ့်

သူ့ရဲ့ တာဝန်ဆိုတာ နားလည်ပြီးသား ဖြစ်နေတယ်။ ဒါဟာ မိဘနဲ့သားသမီး ဆက်သွယ်ရေးရဲ့ ပြေလည်မှုသော့ချက်ပဲ။ အချင်းချင်း အရာရာကို နားလည်နေ ရမယ်လေ”

“ဘာ ... ကိုရင်ရာဟုလာ ဗုဒ္ဓဆီ သွားတာလား”

“မသွားဘူး။ တောင်းလည်း မတောင်း ဘူး။ တောင်းရင် တိတ္ထိတွေ ကြားသိသွား ပြီး ဗုဒ္ဓရဲ့ဂုဏ်တော်ကို စော်ကားကြမှာ။ ကြည့် ... ဒါ ဘုရားတဲ့လားကွ။ မယားလေး နေထိုင်မကောင်းတော့ ပျာလောင်ကို ခတ်ရော ဘာရောနဲ့လုပ်မှာ။ ကိုရင်ရာဟု လာက သူ့ကြောင့် သူ့ဖခင်ဂုဏ်သိက္ခာကို ဘယ်အထိခံမလဲ”

“ဒါကို မင်းတို့ စံယူထားကြ။ ကိုယ့်အတွက်နဲ့ ကိုယ့်မိဘဂုဏ်သိက္ခာ မထိခိုက်စေနဲ့။ လုပ်လည်းမလုပ်နဲ့”

“ဟုတ်ကဲ့ပါ ... ဘာဘာ”

“ကိုရင်မှာ သွားစရာဆိုလို့ သူ့ဘထွေး တော်အရှင်အာနန္ဒာလည်း ရှိတယ်။ သရဏဂုံဆရာ အရှင်မောဂ္ဂလာန်လည်း ရှိတာပဲ။ နို့ပေမယ့် သူမသွားဘူး။ သူ့သွား တာက သူ့ဥပဇ္ဈာယ်ဆရာဖြစ်တဲ့ အရှင် သာရိပုတ္တရာဆီကို။ အရှင်မြတ်ကြီးက ကိုရင်ရာဟုလာကိုလည်းမြင်ရော ...

“ဟင် . . . ရာဟုလာ မျက်စိမလှ၊ မျက်နှာမလှနဲ့ဟာ ဘာဖြစ်လို့လာတာ တုံး” လို့ မေးရော၊ မေးတော့ ကိုရင်ရာ ဟုလာက “အရှင်ဘုရား မယ်တော်ကြီး လေနာထနေရာပါတယ်” လို့ ဖြေတယ်။

“ဒါဆိုရင် ဘာနဲ့သက်သာမလဲ” လို့ မေးပြန်ရော၊ ဒီတော့ ကိုရင်က “သကြား သကာတို့နဲ့ ဖျော်တဲ့ သရက်သီးမှည့် ဖျော်ရည်ပါတဲ့ဘုရား” လို့ လျှောက်ထား တယ်။

ဒီတော့ အရှင်မြတ်ကြီးက ဒါဆိုရင် ကိုရင်စိတ်အေးအေးနေလို့ အမိန့်ရှိပြီး နောက်မနက်မှာ ကိုရင်ကိုခေါ်ပြီး သာဝတ္ထိမြို့တွင်းဝင်၊ ကိုရင်ကို ဆွမ်းစား ဇရပ်ပေါ်မှာ စောင့်ခိုင်းပြီး သူက ကောသလမင်းကြီးနန်းတော်ကို ကြွတော် မူတယ်။

“ကံတရားများ အလွန်ဆန်း၊ အလွန် အံ့စရာကွာ၊ အရှင်မြတ်မင်းကြီး အိမ်ရောက်လို့ ထိုင်ခါရှိသေး ဥယျာဉ် စောင့်က မင်းကြီးအား သရက်သီးမှည့် တောင်းတစ်တောင်း ဆက်သလာတယ်။ ဒီတွင်းမင်းကြီးမှာ ဝမ်းသာလွန်းလို့ သရက်သီးတွေကို ကိုယ်တော်တိုင် အခွံနှာပြီး သကြားသကာတို့နဲ့ ဖျော်ရည် ဖျော်ကာ အရှင်မြတ်အား သပိတ်နဲ့အပြည့် ကပ်လှူလိုက်တယ်”

“အရှင်မြတ်ကလည်း သပိတ်လည်း

အကပ်ခံပြီးရော ချက်ချင်းပြန်ကြွကာ ကိုရင်ရာဟုလာအား ပေးတယ်။ ကိုရင်က သူ့မယ်တော်ကြီးကို သွားပေးတော့ သူ့မယ်တော်ကြီးမှာ သရက်သီး ဖျော်ရည်လေး သောက်လိုက်ရရင်ပဲ သူ့ရဲ့ လေနာရောဂါငြိမ်းသွားရှာ သတဲ့”

“ဒါဟာ သားလိမ္မာတော့ မိခင်ကြီး ချမ်းသာသွားပေးဘူးလား”

“ချမ်းသာသွားပါတယ် ... ဘာဘာ”

“အေ ... အေး မင်းတို့လည်း မိဘတွေအပေါ် လိမ္မာကြစမ်းပါကွာ ...”

“ဟုတ်ကဲ့ ... ဘာဘာ ...”

စကားအဆုံးမှာ ကျွန်တော့်ကို နှုတ်ဆက်ပြီး ပြန်သွားကြသော ကလေး များကိုကြည့်ရင်း ပေါ့ပါးလန်းဆန်းကာ နေသာထိုင်သာ ရှိလာပါတော့သည်။

ဓာတ်ခွဲနမူနာစုစုပေါင်း ၂၀၅၈၈ အား စစ်ဆေးပြီးစီး၊ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၁၆၈၇ ဦး တွေ့ရှိ

ကိုဗစ်-၁၉ ရောဂါ စောင့်ကြပ်ကြည့်ရှုမှုနှင့်ပတ်သက်၍
သတင်းထုတ်ပြန်ခြင်း
(၂၁-၉-၂၀၂၁) ရက်နေ့၊ ည (၈:၀၀)နာရီ

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ်ကုသ၊ ထိန်းချုပ်ရေးလုပ်ငန်းများကို အရှိန်အဟုန်မြှင့်ဆောင်ရွက်လျက်ရှိရာ ရောဂါထိန်းချုပ်ရေးလုပ်ငန်းများ အောင်မြင်နိုင်ရေးအတွက် ပြည်သူလူထုအနေဖြင့် -

- တတ်နိုင်သမျှ အိမ်တွင်း၌သာနေထိုင်ခြင်း၊
- နေအိမ်ပြင်ပသို့ သွားရောက်ရန်ရှိပါက ပါးစပ်နှင့် နှာခေါင်းစည်း(Mask)ကို မဖြစ်မနေ စနစ်တကျ တပ်ဆင်ခြင်း၊
- လက်ကို မကြာခဏဆေးကြောခြင်း၊
- တစ်ဦးနှင့်တစ်ဦး ခပ်ခွာခွာနေထိုင်ခြင်း၊
- မိမိတို့နေအိမ်တွင် အသက် (၆၅)နှစ်နှင့်အထက် အသက်အရွယ်ကြီးရင့်သူ၊ ဆီးချို၊ သွေးတိုး၊ နှလုံး စသည့် နာတာရှည်ရောဂါတစ်ခုခုခံစားနေရသူရှိပါက ထိုသူအား ပါးစပ်နှင့် နှာခေါင်းစည်းကို တပ်ဆင်ထားစေခြင်း၊
- ကိုဗစ်-၁၉ ကာကွယ်ဆေးထိုးနှံမှုခံယူခြင်းတို့ကို အထူးဂရုပြု ပူးပေါင်းဆောင်ရွက်ကြရန် လိုအပ်ပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာ ကန့်သတ်ထားရှိသူများအား ကိုဗစ်-၁၉ ရောဂါ ရှိ မရှိ ဓာတ်ခွဲစမ်းသပ်စစ်ဆေးခြင်းအား ပုံမှန်ဆောင်ရွက် လျက်ရှိရာ (၂၀-၉-၂၀၂၁)ရက်နေ့၊ ည (၈:၀၀)နာရီမှ (၂၁-၉-၂၀၂၁)ရက်နေ့၊ ည (၈:၀၀)နာရီအတွင်း ဓာတ်ခွဲနမူနာစုစုပေါင်း (၂၀,၅၈၈)ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၁,၆၈၇)ဦး တွေ့ရှိရပါသည်။

သို့ဖြစ်ပါ၍ ယနေ့အထိ ဓာတ်ခွဲနမူနာစုစုပေါင်း (၄,၁၄၈,၂၄၉)ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲ အတည်ပြုလူနာ စုစုပေါင်း (၄၄၉,၈၄၅)ဦး ရှိပြီဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၂,၁၅၂) ဦးဖြစ်သဖြင့် ယနေ့အထိ စုစုပေါင်း (၄၀၂,၃၂၀)ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ ကိုဗစ်-၁၉ ရောဂါဖြင့် ထပ်မံသေဆုံးသူ (၇၃) ဦးရှိသဖြင့် ယနေ့အထိ သေဆုံးသူစုစုပေါင်း (၁၇,၂၀၂) ဦးရှိပါသည်။

- ကျန်းမာရေးဝန်ကြီးဌာနမှ ထုတ်ပြန်ထားသည့် “ရုံးလုပ်ငန်းဌာနများတွင် ကိုဗစ်-၁၉ ရောဂါ

ဓာတ်ခွဲခန်းများနှင့် တိုင်းဒေသကြီး/ပြည်နယ်များတွင် ဓာတ်ခွဲစမ်းသပ်မှုအခြေအနေ (၂၁-၉-၂၀၂၁) ရက်နေ့၊ ည (၈:၀၀) နာရီ

ဓာတ်ခွဲဌာနအမည်	စစ်ဆေးခဲ့သည့် ဓာတ်ခွဲနမူနာ စုစုပေါင်း	ပိုးတွေ့ လူနာသစ်
ကျန်းမာရေးဝန်ကြီးဌာန၊ ဓာတ်ခွဲခန်းများ	(၇၀၆)ခု	(၃၀)ဦး
နေပြည်တော်ကောင်စီ၊ တိုင်းဒေသကြီးနှင့်ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစမ်းသပ်မှုအခြေအနေ	(၄၉)ခု	(၁၁)ဦး
ရန်ကင်းမြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၅၅၈)ခု	(၃၀)ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၅၂၃)ခု	(၆၇)ဦး
စစ်တွေမြို့၊ အမှတ် (၁၇) တပ်မတော်ဆေးရုံ (ခုတင် ၁၀၀)	(၂၈)ခု	-
ပုဂ္ဂလိကဆေးရုံနှင့် ဓာတ်ခွဲခန်းများ	(၆၉၈)ခု	(၁၆)ဦး
နေပြည်တော်ကောင်စီ၊ တိုင်းဒေသကြီးနှင့်ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၇၃၃)ခု	(၁၂၄)ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁၇,၂၅၃)ခု	(၁,၄၀၉)ဦး
စုစုပေါင်း	(၂၀,၅၈၈)ခု	(၁,၆၈၇)ဦး

ကာကွယ်ရန်အတွက် ဆောင်ရွက်ရမည့် လုပ်ငန်းလမ်းညွှန်” နှင့် “တစ်ဦးကိုတစ်ဦး အသိပေးခြင်း/ သတိပေးခြင်း မိသားစုစီမံချက်” အတိုင်း ကိုဗစ်-၁၉ ရောဂါ ကာကွယ်ရေးနည်းလမ်းများအား အသိပေးခြင်းနှင့် သတိပေးခြင်းတို့ကို လူတိုင်း၊ မိသားစုတိုင်းမှ တက်ကြွစွာ ပူးပေါင်းပါဝင်ဆောင်ရွက် ကြပါရန် မေတ္တာရပ်ခံပါသည်။

- ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင် အင်တာနက်စာမျက်နှာ www.mohs.gov.mm တွင် ဝင်ရောက်ကြည့်ရှုနိုင်ပါသည်။

ကျန်းမာရေးဝန်ကြီးဌာန

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၄၃၁၁၆၄၃၉	၃၂၆၇၅၉၈၂	၆၉၄၆၁၉
၂။	အိန္ဒိယ	၃၃၅၀၄၅၃၄	၃၂၇၄၉၅၇၄	၄၄၅၄၁၆
၃။	ဘရာဇီး	၂၂၂၄၇၆၆၇	၂၀၂၈၀၂၉၄	၅၉၁၀၃၄
၄။	ဗြိတိန်	၇၄၆၅၄၄၈	၆၀၁၀၈၇၉	၁၃၅၂၂
၅။	ရုရှား	၇၃၃၃၈၅၁	၆၅၂၆၁၁	၁၉၉၈၀၈
၆။	ပြင်သစ်	၆၉၅၆၈၄၈	၆၆၄၉၆၅၈	၁၁၆၀၅၀
၇။	တူရကီ	၆၈၇၄၉၄၇	၆၃၆၅၀၁၉	၆၁၈၀၅
၈။	အီရန်	၅၄၅၉၇၉၆	၄၈၁၉၂၃	၁၁၇၉၀၅
၉။	အာဂျင်တီးနား	၅၂၄၁၃၉၄	၅၀၉၉၁၅၇	၁၁၄၅၁၈
၁၀။	ကိုလံဘီယာ	၄၉၄၂၂၄၉	၄၇၈၁၆၅၄	၁၂၅၉၂၄

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၄၁၉၅၉၅၈	၄၀၀၂၇၀၆	၁၄၀၈၀၅
၂။	ဖိလစ်ပိုင်	၂၄၀၁၉၁၆	၂၁၉၃၇၀၀	၃၇၀၇၄
၃။	မလေးရှား	၂၁၂၁၇၅	၁၈၈၀၇၃၃	၂၃၇၄၄
၄။	ထိုင်း	၁၅၀၀၀၀၅	၁၃၅၂၈၃၈	၁၅၆၁၂
၅။	ဗီယက်နမ်	၆၉၅၇၄၄	၄၆၄၃၂၆	၁၇၃၀၅
၆။	မြန်မာ	၄၄၉၈၄၅	၄၀၂၃၂၀	၁၇၂၀၂
၇။	ကမ္ဘောဒီးယား	၁၀၅၃၄၄	၉၈၁၈၆	၂၁၄၀
၈။	စင်ကာပူ	၇၈၇၁	၇၁၀၈၇	၆၂
၉။	လာအို	၁၉၇၃၀	၁၅၁၃၃	၁၆
၁၀။	ဘရူနိုင်း	၅၃၈၅	၃၆၇၇	၂၉

ကိုဗစ်-၁၉ ကာလအတွင်း လိုအပ်သူများအတွက် ပူးပေါင်းလှူဒါန်း

သီပေါ စက်တင်ဘာ ၂၁ မန်ဆူဆရာတော် ကရုဏာဖောင်ဒေးရှင်း၊ သီပေါမြို့နယ် စာရေးဆရာအသင်းနှင့် အလှူရှင်များပူးပေါင်း၍ ကိုဗစ်-၁၉ ကာလအတွင်း အခက်အခဲရှိသော တိုင်းရင်းသားပြည်သူများအား အဝတ်အထည်နှင့် စားသောက်ကုန်ပစ္စည်းများ လှူဒါန်းကူညီပေးလျက်ရှိရာ ဝေးလံခက်ခဲ

သည့် တောတွင်းနေရာများရှိ ဒေသခံ မိသားစုများထံသို့ စက်တင်ဘာ ၂၁ ရက် က သွားရောက်လှူဒါန်းထောက်ပံ့ပေးခဲ့ ကြသည်။
လှူဒါန်းထောက်ပံ့ အဆိုပါ လှူဒါန်းထောက်ပံ့မှု အစီအစဉ်တွင် ဘုန်းတော်ကြီးကျောင်း အချို့နှင့် သီလရှင်စာသင်တိုက်များ

အတွက် ဆွမ်းဆန်တော်များ၊ လှူဖွယ် ပစ္စည်းများ လှူဒါန်းဆက်ကပ်ခဲ့ပြီး အိမ်ထောင်စု ၄၇ စုနှင့် ကလေးလူကြီး စုစုပေါင်း ၂၂၀ ခန့်တို့ကို အဝတ်အစား များ၊ အနွေးထည်နှင့် စောင်များ လှူဒါန်း ထောက်ပံ့ကူညီပေးနိုင်ခဲ့ကြောင်း အလှူရှင် များထံမှ သိရသည်။
၂၁၀



ကြေးမုံသတင်းစာ စာဖတ်ပရိသတ်များ စာပေရသစုံ ခံစားဖတ်ရှုနိုင်ရန်အတွက် အခန်းဆက်ဝတ္ထုရှည်ကဏ္ဍကို ဖော်ပြပေးလျက်ရှိရာ စာရေးဆရာ မောင်သိန်းဆိုင်၏ ရေနံ့သာခင်ခင်ကြီး အခန်းဆက်ဝတ္ထုရှည်ကို အပတ်စဉ် တနင်္လာနေ့မှ သောကြာနေ့အထိ ဖော်ပြပေးသွားမည် ဖြစ်ပါသည်။

ယမန်နေ့မှအဆက်

မကြာမီမှာပင် ကိုကို၏ခေါင်း ထောင် လာသည်။ မျက်လုံးများက တဖျတ်ဖျတ် တောက်ပလာသည့်အလားပင်။ ကိုကို ကြည့်နေရာသို့ ခင်ခင်ကြီးလိုက်ကြည့် မိသည်။ ထိုအခါ လှေကားများအတိုင်း အပြေးတစ်ပိုင်းတက်လာသည့် အမျိုး သမီးတစ်ယောက်ကို မြင်လိုက်ရပါ သည်။

အမျိုးသမီး၏အသက်မှာ ဆယ့်ရှစ် နှစ်မျှလောက်သာရှိသေးသည်ဟု ထင် ရသည်။ အရပ်မှာ ရှည်ရှည်သွယ်သွယ် ပင်။ ပိန်ပိန်ပါးပါးပင်။ အသားညိုသည်။ ဆံပင်သည် သန်လှသည်။ နောက်တွဲ ထုံးထားရာ ဆံထုံးမှာ ကြီးမားလှ သည်။ မျက်နှာသွယ်သွယ် မေးချွန်ချွန် နှင့် အလွန်တောက်ပသည့်မျက်ဝန်း များကို ပိုင်ဆိုင်သည်။

ကိုကိုသည် အမျိုးသမီးကို ပြုံးပြ သည်။ အမျိုးသမီးကလည်း တုံ့ပြန် ပြုံးပြသည်။ ကိုကိုဘေးတွင် မိမိရှိနေ သည့်အတွက် အမျိုးသမီးအနေနှင့် ခြေလှမ်းတုံ့သွားရသည်ဟု ခင်ခင်ကြီး ထင်ပါသည်။

“လာ အဝင်း။ ကိုယ်က အဝင်းအရင် ရောက်နေလိမ့်မယ်ထင်တာ”

ကိုကိုက ဆီးကြိုသည်။ တစ်ဆက် တည်းမှာပင် -

“ဒါ ကိုယ့်ညီမလေ၊ ခင်ခင်ကြီး။ ညီမ၊ ဒါ မဝင်းရီ” စသည်ဖြင့် မိတ်ဆက် ပေးသည်။

နှစ်ယောက်သား အပြုံးချင်းဖလှယ် မိကြသည်။ မဝင်းရီ၏ အပြုံးမှာ နှစ်ခြိုက်ဖွယ်ကောင်းသည်ဟု ခင်ခင် ကြီး ထင်သည်။

“ညီမကို မမဝင်းရီ သိပါတယ်။ မြင်ဖူး ပါတယ်”

မဝင်းရီက ရင်းနှီးဖော်ရွေသောအမူ အရာဖြင့် ဆိုသည်။ ခင်ခင်ကြီးကမူ မဝင်းရီဟူသောအမည်ကို ပထမဆုံး အကြိမ် ကြားဖူးခြင်းဖြစ်သည်။ လူကို လည်း ပထမဆုံးအကြိမ်အဖြစ် မြင်ဖူး ရခြင်းပင်။ ခင်ခင်ကြီးသည် မဝင်းရီအား ဘာပြန်ပြောရမည် မသိတတ်ဘဲ ပြုံး၍ သာနေမိသည်။


“ကိုယ့်ညီမအနေနဲ့ သတိထားကြည့် ရာက မှတ်မိနေတာပေါ့ ဟုတ်လား အဝင်း”

ကိုကိုက ဝင်ပြောသည်။ မဝင်းရီသည် ပြုံးလျက်ပင် ခေါင်းညိတ်ပြသည်။

“က ညီမ၊ ဒီမှာ ခဏနေရစ်ဦးနော်၊ ကိုကိုတို့မှာ စကားပြောစရာရှိနေလို့” ထိုနောက် ကိုကိုသည် မဝင်းရီနှင့် အတူ မြောက်ဘက်သို့ လျှောက်သွား သည်။ ခင်ခင်ကြီးမှာ အထီးတည်း ကျန်ရစ်ရသည်။

သည်တော့မှပင် ကိုကိုတစ်ယောက် အဘယ်ကြောင့် လျှို့လျှို့ဝှက်ဝှက် နိုင်ခဲ့ ရသည်ဆိုခြင်းကို ခင်ခင်ကြီး ရိပ်စားမိ သည်။ နားလည်မိသည်။ စင်စစ် မဝင်းရီ ဟူသည်မှာ ကိုကို၏ ချစ်သူပါကလား ဟု ခင်ခင်ကြီး တွေးမိလာပါသည်။

ခင်ခင်ကြီးသည် လှမ်းမြင်နေရသော ဧရာဝတီမြစ်ပြင်၊ ခပ်လှမ်းလှမ်းမှ



သည်ကမ္ဘာလောကတွင် ကိုကိုသည် မိမိအား အချစ်ဆုံးဟုထင်ခဲ့သမျှ မှားလေကော။ ယခုအခါ ကိုကိုတွင် ချစ်ခြင်းမေတ္တာကို ခွဲဝေပေးအပ်ရမည့်သူ တစ်ယောက်ရှိနေသည့်အဖြစ်ကို ခင်ခင်ကြီး မြင်ရပေပြီ။ ထိုအတွက် စိတ်မှာနှမြောတသလိုလည်း ခံစားရသည်။ ကြေကွဲဝမ်းနည်းလာရသလိုလည်းရှိသည်။ မိမိကိုယ်ကိုယ် အထီးကျန်ဆန်လာသလိုလည်း ခံစားရ . . .

ကမ်းပါးပြတ်ဖွေးဖွေးကြီးများ၊ ရေပေါ် သောင်များကို ငေးကြည့်နေမိသည်။ ခင်ခင်ကြီးအနေနှင့် သမီးရည်းစား နှစ်ဦး ချိန်းဆို တွေ့ဆုံကြသည့်အဖြစ်ကို ပထမဆုံးအကြိမ်အဖြစ် မြင်ဖူးရခြင်း ဖြစ်သည်။ သမီးရည်းစားဆိုသူနှစ်ဦး၏ မျက်နှာအနေအထားကိုလည်း ပထမဆုံး အကြိမ်အဖြစ် တွေ့ဖူးရခြင်းဖြစ်ပါသည်။ သည်တော့လည်း ရင်ထဲမှာ လှုပ်ရှားရ သည့်နှယ်ပင်။ မျက်နှာမထားတတ်သလို ပင်။ နားထင် နားရင်းစပ်မှာ ပူရှိန်းလာမိ သလိုပင်။

သည်ကမ္ဘာလောကတွင် ကိုကိုသည် မိမိအား အချစ်ဆုံးဟု ထင်ခဲ့သမျှ မှားလေ ကော။ ယခုအခါ ကိုကိုတွင် ချစ်ခြင်း မေတ္တာကို ခွဲဝေပေးအပ်ရမည့်သူ တစ်ယောက်ရှိနေသည့်အဖြစ်ကို ခင်ခင် ကြီး မြင်ရပေပြီ။ ထိုအတွက် စိတ်မှာ နှမြောတသလိုလည်း ခံစားရသည်။ ကြေကွဲဝမ်းနည်းလာရသလိုလည်း ရှိ သည်။ မိမိကိုယ်ကိုယ် အထီးကျန်ဆန် လာသလိုလည်း ခံစားရပါသည်။

နေညိုလာချေပြီ။ နေဝန်းသည် မြစ်တစ်ဖက်ကမ်းမှ တောင်တန်း အစွန်းအဖျားကလေးမှာ မေးတင်နေချေပြီ။ သူ၏ဝန်းကျင်ကို ဝါဖျော့သောအသွေးအရောင် ဖျန်းပက် ထားသည်။ ယင်းအသွေးအရောင်တို့ မြစ်ရေပြင်ကို စွန်းထေးလျက်လည်းရှိ သည်။ ငှက်တစ်သိုက်တို့ ဘူးကျွန်းအပေါ် မှာ ပျံပဲနေကြသည်။ ပျံလွှားငှက်ကလေး များက ရေပြင်ကို တို့ကဆိတ် တို့ကနန်း ထိတို့ပျံသန်းနေကြသည်။

ဝန်းကျင်သည် လှမ်းမောစရာအခြေ အနေကို ဖန်တီးပေးနေသယောင် ထင်ရ သည်။

ကိုကို၏ချစ်မေတ္တာကို ဝေမျှခံစားရမည့် အဖြစ်၊ ကိုကိုအား လက်လွှတ်ဆုံးပါးရ မည့်အဖြစ်ကို တွေးလာမိသည်ဖြစ်၍ ခင်ခင်ကြီး၏ ရင်ထဲမှာ ဟာနေသည်။ ကြေကွဲဝမ်းနည်းလာရသလိုလည်း မကြင်မိခင်ကတည်းက ခင်ခင်ကြီးမှာ လှမ်းနှင့်နေရပါချေသည်။

“က ညီမ၊ ပြန်ကြရအောင်”

ကျောဘက်မှ ကိုကိုအသံ ပေါ်လာ သည်။ ခင်ခင်ကြီး ထိုင်ရာမှထမိသည်။ သူ၏နောက်ကျောဘက်မှာ ကိုကို အထီးတည်းရပ်နေသည်။

“ကိုကိုအဆက်ကော”

“ပြန်နှင့်ပြီ”

မောင်နှမနှစ်ယောက် စနေနံ့ဘုရား ရင်ပြင်ပေါ်မှ ဆင်းခဲ့ကြသည်။

လမ်းတွင် တော်တော်နှင့်စကားမပြော ဖြစ်ကြ။ ငြိမ်သက်တိတ်ဆိတ်စွာ လျှောက် လာခဲ့ကြသည်။

အတော်ချည်းကြာလျှင် ခင်ခင်ကြီးက စကားစမိသည်။

“မမဝင်းရီက ဘယ်မှာနေသလဲဟင်”

“အေးကုန်းမှာ”

“ဘီအိုစီ အလုပ်သမားလား”

“သူ့အဖေနဲ့အစ်ကိုက ဘီအိုစီမှာ အလုပ်လုပ်တယ်။ သူက ကျောင်းတက် နေတယ်။ ရှစ်တန်းမှာ”

“ဘယ်ကျောင်းမှာနေတာလဲ”

“အမျိုးသားကျောင်း”

အတန်ကြာမျှ စကားပြတ်ရပြန်သည်။ သည်တစ်ခါတွင်တော့ ကိုကိုက စကားပြန်စသည်။

“အဝင်းဟာ မလှဘူးလားညီမ”

“လှပါသတဲ့”

“အကောင်းမေးတာပါ”

“အကောင်းပြောတာပါပဲ”

“ကိုကိုအမျိုးသမီးဘက်က ကာကွယ် မနေပါနဲ့။ ဆင်းရဲတာ ချမ်းသာတာက အကြောင်းမဟုတ်ပါဘူး။ ဒီအတွက် ခင်ကြီးစိတ်မှာ အနေနှင့်အယုတ်မဖြစ် ပါဘူး။ ခင်ကြီးစိုးရိမ်မိတာတစ်ခုရှိတယ် ကိုကို”

ကိုကိုသည် ခင်ခင်ကြီး၏မျက်နှာကို အလေးအနက် စူးစိုက်ကြည့်လာသည်။

“ခင်ကြီးစိုးရိမ်နေတာက အခြား မဟုတ်ပါဘူး။ ကိုကိုအနေနဲ့ ခင်ကြီးကို အရင်ကလို မချစ်တော့မှာကြောက်တာ ပါ။ ကိုကိုမှာ အခု ခင်ကြီးထက်ချစ်ရမယ့် သူ ရနေပြီမဟုတ်လား”

သည်စကားကို ကြားရလေလျှင် ကိုကိုသည် အသံထွက်အောင် ရယ် သည်။

“တခြားစီပါညီမရော၊ အဝင်းကိုချစ်တဲ့ အတွက် ညီမအပေါ်မှာ အချစ်မလျော့ ပါဘူး။ သူ့အပေါ်မှာ ချစ်ရတဲ့အချစ်နဲ့ ညီမအပေါ်ချစ်ရတဲ့အချစ်ဟာ ကွာခြား ပါတယ်။ တစ်မျိုးစီပါ”

နှစ်ယောက်သား တိတ်ဆိတ်စွာ လျှောက်လာမိကြပြန်သည်။

“ဒီအဖြစ်ကို ဖေဖေရော မေမေပါမသိ စေချင်ဘူး ညီမ၊ အထူးသဖြင့် ဖေဖေ မသိစေချင်ဘူး။ ဖေဖေသိရင် ဘယ် နည်းနဲ့မှ သဘောမတူဘူးဆိုတာကို ကိုကိုနားလည်တယ်။ မိုးမီးလောင်သလို ဖြစ်လာလိမ့်မယ်။

“အတော်ပဲ ကိုကိုအပေါ် နိုင်ကွက် တစ်ကွက်ရပြီ။ ဒီကနေ့ကစပြီး ကိုကို ခင်ကြီးကို ကြောက်ရပြီသာမှတ်ပေတော့။ ခင်ကြီးကိုမကြောက်ရင် ဒီအကြောင်း ဖေဖေကို ဖွင့်ပြောလိုက်မှာပဲ”

“မလုပ်လိုက်ပါနဲ့ ညီမရော၊ ကြောက် ပါသတဲ့။ ဒီအကြောင်းတွေ ဘယ်သူ့မှ ပြန်မပြောဘူးလို့ ကတိပေးထားတယ် နော်”

ခင်ခင်ကြီးက ရယ်စရာပြောခဲ့ခြင်း ဖြစ်သည့်တိုင် ကိုကိုမှာ မရယ်နိုင်။ အထိတ်တလန့် ရှိနေသည်။

“မပြောပါဘူး ကိုကိုရော၊ စိတ်ချပါ။ ကိုကို မမဝင်းရီကို တော်တော်ချစ် သလားဟင်”

“ချစ်တာပေါ့”

“ခင်ကြီးကိုရော”

“ချစ်တာပေါ့”

“ခင်ကြီးနဲ့ သူနဲ့ ဘယ်သူ့ကို ပိုချစ် သလဲဟင်”

“ပြောခဲ့ပြီကော၊ ချစ်ပုံချင်း မတူပါဘူး လို့၊ တခြားစီပါလို့”

“ဟင့်အင်း ကိုကို၊ ခင်ကြီးကိုပဲ ပိုချစ်ရ မယ်။ ခင်ကြီးအနေနဲ့ ချစ်တယ်ဆိုတာ တစ်ခုပဲရှိတယ်လို့ နားလည်တယ်။ တစ်မျိုးတည်းနဲ့ပဲ ချစ်တတ်တယ်”

“အခုတော့ ဒီစကားမျိုးပဲ ပြောမှာ ပေါ့”

“ဘာရယ် ကိုကို”

ဆက်လက်ဖော်ပြပါမည်။

ဆရာမောင်သိန်းဆိုင်၏ “ရေနံ့သာ ခင်ခင်ကြီး” စာအုပ်အား စာရေးသူ၏ မိသားစု ခွင့်ပြုချက်ဖြင့် ကူးယူဖော် ပြခြင်းဖြစ်ပါသည်။ စာတည်း

အနုပညာ၊ ကြော်ငြာ

အနုပညာ

ဘော့ဘုတ်ရဲ့ အကျော်ကြားဆုံးတေးသီချင်းစာရင်းမှာ ပါဝင်လာတဲ့ လီဆာရဲ့ Lalisa

တောင်ကိုရီးယားရဲ့ ကျော်ကြားတဲ့ အမျိုးသမီးတေးဂီတ အဖွဲ့ Black Pink ရဲ့ အဖွဲ့ဝင်တစ်ဦးဖြစ်သူ လီဆာဟာ မကြာသေးမီက သူ့ရဲ့တစ်ကိုယ်တော်တေးအယ်လ်ဘမ်ကို ထုတ်လွှင့်ခဲ့ပါတယ်။ တစ်ကိုယ်တော်တေးသံရှင်တစ်ဦးအဖြစ် ပွဲဦးထွက်လှုပ်ရှားလာတဲ့ လီဆာဟာ သူ့ရဲ့တေးသီချင်း တစ်ပုဒ်နဲ့အတူ နိုင်ငံတကာ တေးဂီတဝက်ဘ်ဆိုက်တစ်ခု ဖြစ်တဲ့ ဘော့ဘုတ်ရဲ့ အကျော်ကြားဆုံးတေးသီချင်း ၁၀၀ စာရင်းမှာ ပါဝင်ခဲ့ပြီဖြစ်ကြောင်း စွန့်ပီဒေါ့ကွန်းရဲ့ ရေးသား ဖော်ပြချက်တွေအရ သိရပါတယ်။

လီဆာရဲ့ တစ်ကိုယ်တော်တေးအယ်လ်ဘမ် Lalisa မှာ ပါဝင်တဲ့ ခေါင်းစီးတေး Lalisa ဟာ ဘော့ဘုတ်ရဲ့ အကျော် ကြားဆုံးတေးသီချင်း ၁၀၀ စာရင်းမှာ ပါဝင်ကြောင်း ဘော့ဘုတ်က ယမန်နေ့တွင် ထုတ်ပြန်ခဲ့ပါတယ်။ အဆိုပါ တေးသီချင်းဟာ နံပါတ်တစ် ၈၄ နေရာမှာ ရပ်တည်နေတာ ဖြစ်ပြီး Black Pink ရဲ့ အခြားသောအဖွဲ့ဝင်တစ်ဦးဖြစ်သူ ရှိဆယ်ရဲ့ တစ်ကိုယ်တော်တေးသီချင်း On the Ground ဟာလည်း ဘော့ဘုတ်ရဲ့ အဆိုပါစာရင်းမှာ နံပါတ် ၇၀ နေရာကို ရယူနိုင်ခဲ့ကြောင်းလည်း သိရပါတယ်။

ဒါ့အပြင် လီဆာရဲ့ Lalisa တေးသီချင်းဟာ ယခုသီတင်းပတ်မှာ ဘော့ဘုတ်ရဲ့ ဂလိုဘယ် ၂၀၀ စာရင်းမှာ နံပါတ်နှစ်နေရာကို ရယူထားနိုင်တာ ကိုလည်း တွေ့ရပါတယ်။

လီဆာရဲ့ ပွဲဦးထွက်တစ်ကိုယ်တော်တေးအယ်လ်ဘမ် Lalisa ကို စက်တင်ဘာ ၁၀ ရက် တောင်ကိုရီးယားဒေသစံတော်ချိန် မွန်းလွဲ ၁ နာရီမှာ



စတင်ထုတ်လွှင့်ပေးခဲ့တာပါ။ အဆိုပါ တေးအယ်လ်ဘမ်နဲ့အတူ ခေါင်းစီးတေးဖြစ်တဲ့ Lalisa ရဲ့ တေးဗီဒီယိုကိုလည်း တစ်ပါတည်းထုတ်လွှင့်ပေးခဲ့ပါတယ်။ လီဆာဟာ အဆိုပါတေးအယ်လ်ဘမ်နဲ့အတူ စံချိန်သစ်တွေ တင်နိုင်သည်အထိ အောင်မြင်ခဲ့ကြောင်းလည်း သိရပါတယ်။



ချစ်သူနဲ့တရားဝင်လက်တွဲလိုက်ပြီဖြစ်တဲ့ အဲဒဲလ်

ကျော်ကြားတဲ့ ဗြိတိန်တေးသံရှင်တစ်ဦးဖြစ်သူ အဲဒဲလ်ဟာ သူ့ရဲ့ချစ်သူ ရစ်ချ်ပေါ့လ်နဲ့ အတူရှိကူးထားတဲ့ ဓာတ်ပုံတွေကို သူ့ရဲ့ အင်စတာဂရမ်စာမျက်နှာပေါ်မှာ ဖော်ပြကာ ချစ်သူတွေ ဖြစ်နေကြောင်း တရားဝင်အတည်ပြုခဲ့တယ်လို့ အေးရှားဝမ်း ဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

အသက် ၃၃ နှစ်အရွယ်ရှိပြီဖြစ်တဲ့ အဲဒဲလ်ဟာ အသက် ၃၉ နှစ်အရွယ် အားကစားအေးဂျင့်တစ်ဦးဖြစ်သူ ရစ်ချ်ပေါ့လ်နဲ့ ရိုက်ကူးထားတဲ့ ဓာတ်ပုံအချို့ကို ဖော်လိုပီ ၂၉ သန်းခန့်ရှိတဲ့ သူ့ရဲ့ အင်စတာဂရမ်စာမျက်နှာပေါ် ယူဆောင်လာတာဖြစ်ပါတယ်။ အဆိုပါ ဓာတ်ပုံတွေနဲ့အတူ အသံပုံအိမ်ဂျီကိုလည်း အဲဒဲလ်က ထည့်သွင်းဖော်ပြခဲ့တာကိုလည်း တွေ့ရပါတယ်။

အဲဒဲလ်ဟာ ခင်ပွန်းဟောင်းဖြစ်သူ ဆိုင်မွန်ကိုနက်စကီးနဲ့ ယခုနှစ်နှစ်စပိုင်းမှာ တရားဝင်ကွာရှင်းပြတ်စဲခဲ့ပြီးဖြစ်ကာ သူတို့နှစ်ဦးမှာ ရင်သွေးလေးတစ်ဦး ရရှိခဲ့ပါတယ်။ အဲဒဲလ်ဟာ ၂၀၁၅ ခုနှစ်နောက်ပိုင်း တေးအယ်လ်ဘမ်သစ် ထုတ်လွှင့်ခဲ့ခြင်း မရှိပေမယ့် လတ်တလောမှာ သူ့ရဲ့ တေးအယ်လ်ဘမ်သစ်အတွက် ပြင်ဆင်နေပြီး လာမယ့် ဒီဇင်ဘာလအတွင်း စတင်ထုတ်လွှင့်ဖို့ရာ စီစဉ်နေကြောင်းလည်း သိရပါတယ်။ အဆိုပါ တေးအယ်လ်ဘမ် သစ် ထုတ်လွှင့်မှုနဲ့အတူ လေးနှစ်အတွင်း ပထမဆုံးအကြိမ်အဖြစ် အဲဒဲလ်ရဲ့ ဖျော်ဖြေပွဲကို လက်စီမံကိန်းမှာ ပြုလုပ်သွားမှာဖြစ်ပြီး ယင်းဖျော်ဖြေပွဲကို ကမ္ဘာတစ်ဝန်း ထုတ်လွှင့်ပြသသွားမှာ ဖြစ်တယ်လို့လည်း သိရပါတယ်။

အေးပြည့်- စုစည်းသည်

○ အာဆီယံမှ မတွေ့ဆုံသော်လည်း ပြိုင်ပွဲ၏ အအောင်မြင်ဆုံးနှစ်သင်းဖြစ်သည့် ထိုင်း၊ စင်ကာပူတို့နှင့် တစ်အုပ်စုတည်း ကျရောက်ခဲ့သည်။ မြန်မာအသင်းသည် တစ်အုပ်စုတည်းကျရောက်နေသည့်အသင်းများအနက် အုပ်စုအဆင့်တွင် ထိုင်း၊ စင်ကာပူတို့နှင့် ၂၀၁၄ ပြိုင်ပွဲတွင်လည်းကောင်း၊ ဖိလစ်ပိုင်အသင်းနှင့် ၂၀၁၂ ပြိုင်ပွဲတွင်လည်းကောင်း နောက်ဆုံးတွေ့ဆုံခဲ့သည်။ မြစ်စစ်ပွဲကစားမည့် အသင်းများအနက် အုပ်စုအဆင့်တွင် တီမောအသင်းနှင့် ၂၀၀၄ ပြိုင်ပွဲ တစ်ကြိမ်သာ တွေ့ဆုံဖူးပြီး ဘရူနိုင်းအသင်းနှင့်မူ တွေ့ဆုံဖူးခြင်းမရှိကြောင်း သိရသည်။ တစ်ဖက်အုပ်စုတွင်မူ ၂၀၁၈ ပြိုင်ပွဲ ဗိုလ်လုပွဲတွင် တွေ့ဆုံခဲ့သည့်

ဗီယက်နမ်အသင်းနှင့် မလေးရှားအသင်း ကျရောက်ခဲ့သည်။ မြစ်စစ်ပွဲအဖြစ် ဘရူနိုင်းအသင်းနှင့် တီမောအသင်းတို့ တစ်ကျော့တည်းယှဉ်ပြိုင်ရမည် ဖြစ်ပြီး ကစားမည့်ရက်ကို အာဆီယံဘောလုံးအဖွဲ့ချုပ်က ထပ်မံထုတ်ပြန် မည်ဖြစ်သည်။ ပြိုင်ပွဲကို ၂၀၂၁ ခုနှစ် ဒီဇင်ဘာ ၅ ရက်မှ ၂၀၂၂ ခုနှစ် ဇန်နဝါရီ ၁ ရက်အထိ ကျင်းပမည်ဖြစ်ပြီး အိမ်ရှင်နိုင်ငံကိုမူ ပြန်လည်ထုတ်ပြန်မည်ဖြစ်သည်။ အုပ်စုပွဲစဉ်များကို ဒီဇင်ဘာ ၅ ရက်မှ ၁၉ ရက်အတွင်း ပြုလုပ်သွားမည်ဖြစ်သည်။
သတင်း- ကိုညီလေး
ဓာတ်ပုံ- affsuzukicup.com

ပြည်ထောင်စုသမ္မတမြန်မာနိုင်ငံတော်အစိုးရ နယ်စပ်ရေးရာဝန်ကြီးဌာန ပညာရေးနှင့်လေ့ကျင့်ရေးဦးစီးဌာန နည်းပြ/သရုပ်ပြရာထူးလျှောက်လွှာခေါ်ယူရက် တိုးမြှင့်သတ်မှတ်ခြင်း
၁။ နေ့စဉ်ထုတ် မြန်မာ့အလင်းနှင့် ကြေးမုံသတင်းစာတို့တွင် ၅-၈-၂၀၂၁ ရက်နေ့နှင့် ၆-၈-၂၀၂၁ ရက်နေ့၌ လျှောက်လွှာခေါ်ယူခဲ့သည့် နယ်စပ်ရေးရာ ဝန်ကြီးဌာန၊ ပညာရေးနှင့်လေ့ကျင့်ရေးဦးစီးဌာနအောက်ရှိ ပြည်ထောင်စု တိုင်းရင်းသားလူမျိုးများ ဖွံ့ဖြိုးရေးတက္ကသိုလ်၊ စစ်ကိုင်းနှင့်ပြည်ထောင်စု တိုင်းရင်းသားလူငယ်များ စွမ်းရည်ဖွံ့ဖြိုးရေးဒီဂရီကောလိပ်၊ ရန်ကုန်၊ စစ်ကိုင်းတွင် ခန့်အပ်မည့် နည်းပြ/သရုပ်ပြ(လစာနှုန်း- ၂၀၆၀၀၀-၂၀၀၀- ၂၂၆၀၀၀) ရာထူးနေရာ ၈၀ နေရာအတွက် နောက်ဆုံးလျှောက်လွှာတင်သွင်း ရက်အား ၂၉-၁၀-၂၀၂၁ ရက်နေ့အထိ ရက်တိုးမြှင့်ဆောင်ရွက်ပေးသွားမည် ဖြစ်ပါသည်။
၂။ လျှောက်ထားလိုသူများသည် အသေးစိတ်အချက်အလက်များကို နယ်စပ်ရေးရာဝန်ကြီးဌာန Website Page www.moba.gov.mm တွင် ဝင်ရောက်ကြည့်ရှုနိုင်ပါသည်။

ပြည်ထောင်စုသမ္မတမြန်မာနိုင်ငံတော်အစိုးရ နယ်စပ်ရေးရာဝန်ကြီးဌာန ပညာရေးနှင့်လေ့ကျင့်ရေးဦးစီးဌာန အငယ်တန်းအင်ဂျင်နီယာ-၃ နှင့် အငယ်တန်းစာရေးရာထူးနေရာများ လျှောက်လွှာခေါ်ယူရက်တိုးမြှင့်သတ်မှတ်ခြင်း
၁။ နေ့စဉ်ထုတ် မြန်မာ့အလင်းနှင့် ကြေးမုံသတင်းစာတို့တွင် ၅-၈-၂၀၂၁ ရက်နေ့နှင့် ၆-၈-၂၀၂၁ ရက်နေ့၌ လျှောက်လွှာခေါ်ယူခဲ့သည့် နယ်စပ်ရေးရာ ဝန်ကြီးဌာန၊ ပညာရေးနှင့်လေ့ကျင့်ရေးဦးစီးဌာန ကွပ်ကဲမှုအောက်ရှိ သင်တန်းကျောင်းများတွင် ခန့်အပ်မည့် အငယ်တန်းအင်ဂျင်နီယာ-၃ (လစာနှုန်း ၁၉၈၀၀၀-၂၀၀၀-၂၀၈၀၀၀)နှင့် အငယ်တန်းစာရေးရာ(လစာနှုန်း ၁၈၀၀၀၀-၂၀၀၀-၁၉၀၀၀၀) ရာထူး ၁၅၅ နေရာအတွက် နောက်ဆုံး လျှောက်လွှာတင်သွင်းရက်အား ၂၉-၁၀-၂၀၂၁ ရက်နေ့အထိ ရက်တိုးမြှင့် ဆောင်ရွက်ပေးသွားမည်ဖြစ်ပါသည်။
၂။ လျှောက်ထားလိုသူများသည် အသေးစိတ်အချက်အလက်များကို နယ်စပ်ရေးရာဝန်ကြီးဌာန Website Page www.moba.gov.mm တွင် ဝင်ရောက်ကြည့်ရှုနိုင်ပါသည်။

ကန့်ကွက်နိုင်ကြောင်းကြေညာခြင်း
ပုဗ္ဗသီရိမြို့၊ သုခဒီပရပ်ကွက်၊ မြေတိုင်းရပ်ကွက်အမှတ်-၁၁/ပုဗ္ဗသီရိ မြောက်ရပ်မ မြေဧရိယာ(၀.၁၁၀)ဧကရှိ မြေကွက်အမှတ်(၀-၂၂၆၇၁)၊ ဒေါ်မိုးမိုင်း [၁၂/သဘက(နိုင်)၀၄၆၁၅၄] အဖအမည် ဦးလှဝင်း အမည်ပေါက် နှစ်(၃၀) မြေငှားစာချုပ်မြေကွက်ကို ဦးနိုင်ရဲဗိုလ်[၉/ကဆန(နိုင်)၁၃၀၅၉၉] အဖအမည် ဦးအောင်ဗိုလ်မှ ရန်ကုန်စာချုပ်စာတမ်းမှတ်ပုံတင်ရုံး၏ အထူးကိုယ်စားလှယ် လွှဲစာအမှတ်(၁၃၃၇/၂၂-၂၀၂၁)တင်ပြ၍ ဒေါ်မိုးမိုးစောနိုင်[၈/မကန(နိုင်) ၁၁၁၆၃၁]နှင့် မှတ်ပုံတင်အရောင်းအဝယ်စာချုပ်ဆိုရန်အတွက် မြေပိုင် မြေရာဇဝင် ရေးကူးပေးပါရန် လျှောက်ထားလာပါသဖြင့် ကန့်ကွက်လိုသူများအနေဖြင့် တရားဝင် ပိုင်ဆိုင်မှုစာချုပ်စာတမ်းများ၊ တရားရုံးအမိန့်ဒီကရီများ၊ အထောက်အထား နိုင်လွှဲစာတင်ပြ၍ နေပြည်တော်စည်ပင်သာယာရေးကော်မတီ၊ ဖြူဖြူစိမ့်ကုန်းနှင့် မြေစိမ့်ခန့်ခွဲမှုဌာနသို့ ဤကြေညာချက်ပါရှိသည့်ရက်မှစ၍ (၁၅)ရက်အတွင်း လာရောက်ကန့်ကွက်နိုင်ကြောင်းနှင့် သတ်မှတ်ကာလအတွင်း ကန့်ကွက်မှုမရှိပါက ဌာန၏ လုပ်ထုံးလုပ်နည်းများနှင့်အညီ မြေပိုင် မြေရာဇဝင် ရေးကူးခွင့်လျှောက်ထား မှုအား ဆက်လက်ဆောင်ရွက်ပေးသွားမည်ဖြစ်ကြောင်း ကြေညာလိုက်သည်။
ဖြူဖြူစိမ့်ကုန်းနှင့် မြေစိမ့်ခန့်ခွဲမှုဌာန နေပြည်တော်စည်ပင်သာယာရေးကော်မတီ

ကန့်ကွက်နိုင်ပါကြောင်း အများသိစေရန် ကြော်ငြာခြင်း
ရန်ကုန်တိုင်းဒေသကြီး ခရိုင်မြို့သစ်(အရှေ့ပိုင်း)မြို့နယ် မြေတိုင်းရပ်ကွက်အမှတ်(၁၀) လူနာရပ်ကွက်အမှတ်(၁၁) မြေကွက်အမှတ်(၅၂၂/က) (ခေါင်းရင်မြို့) မြေကွက်အမှတ်အသား (၂၀၁၆၀၀၀၀)ပေါ်ရှိ ဒေါ်ရွှေအောင်အမည်ပေါက် မြေပိုင်မှုမြေကွက်နှင့် ယင်းမြေကွက်ပေါ်ရှိ နေအိမ်တစ်လုံး အပါအဝင် နေအိမ် အခွဲအလင်းဖြင့် မြေပိုင် မြေပိုင်အောက် အကျွမ်းအရေးနှင့် အရပ်ရပ်အားလုံးကို အဆက်အသွယ်အဖြစ် ဝယ်ယူပိုင်ဆိုင်ကြောင်း ဝန်သွင်းတောင်းပြဆိုသည့် (၁၂/၃ကတ(နိုင်) ၁၅၅၅၅ ၂၀) မှ တရားဝင်ဝယ်ယူ ပိုင်ဆိုင်ပြီး မိမိသာလျှင် အပြီးအစိုင် လွှဲပြောင်းရောင်းချ ခွင့်ရှိကြောင်း ဝန်ခံလျက် ကျွန်ုပ်တို့အဆင့် ကောင်းကင်လမ်းရာ ကျွန်ုပ်တို့ မိမိတို့အတွက် အပြီးအစိုင်ယူရန်အတွက် အရောင်းအဝယ်ပြုလုပ်သော တန်ဖိုးခံ တစ်စိတ် တစ်စသက် ရေခဲအိမ်အဖြစ် ပေးဆောင်ပြီး ပြန်ပါသည်။ ကန့်ကွက်လိုပါက ဤကြေညာချက်သည် ဝန်ခံကတိပြုလျက် ကျွန်ုပ်တို့အဆင့် အထောက်အထား (ပုရား)များဖြင့် ကျွန်ုပ်တို့အဆင့် လွှဲပြောင်းဝယ်ယူရန် ခရိုင်တစ်စိတ်တစ်ဒေသကို ပေးဆောင်ပြီးဖြစ်ပါ၍ ကန့်ကွက်လိုပါက ဤကြေညာချက်ပါရှိသည့်နေ့မှစ၍ (၅) ရက်အတွင်း ပိုင်ဆိုင်မှု အထောက်အထား (ပုရား)များဖြင့် ကျွန်ုပ်တို့အဆင့် လွှဲပြောင်းနိုင်ပါကြောင်းနှင့် သတ်မှတ်ရက်ကတည်းက အရောင်းအဝယ်ကို ပြုမိမိမိမိ အောင်မြင်သည်အထိ ဥပဒေနှင့်အညီ ဆက်လက်ဆောင်ရွက်သွားမည် မြစ်ပါကြောင်း အများသိစေရန် ကြော်ငြာအပ်ပါသည်။ လွှဲအပ်ညွှန်ကြားချက်အရ လွှဲအပ်သူ ဒေါ်ဇွန်မေမေ (L.L.B) ဦးညိုမင်းထက် တရားလွှတ်တော်ရှေ့နေ (စဉ် ၁၃၆၁၀) ၁၂/သဘက(နိုင်)၀၈၇၄၁ အမှတ် ၅၀ ပထမထပ် အခန်း(၆) ဘက်စား ကျောက်တန်းမြို့နယ် ရန်ကုန်တိုင်းဒေသကြီး-၀၉ ၄၂၀၂၅၅၅၀၆

ကန့်ကွက်နိုင်ပါကြောင်း အများသိစေရန် ကြော်ငြာခြင်း
ရန်ကုန်တိုင်းဒေသကြီး သယ်ရန်ကျွန်းမြို့နယ် ရတနာလမ်း မလိခတိမ်ရာရှိ (၉)ခန်းတွဲ (၆)ထပ်တိုက် (၄)ခန်းတွဲ ပထမထပ် (ခေါင်းရင်မြို့) အကျယ်အဝန်း(၄၅၀) ပေပေတင်လျှင် (၅၀၀) စတုဂံပေပေရှိ မြို့ရွာနှင့်အိမ်အိမ်အိမ်အိမ် အမည်ပေါက်မြေပိုင်မှုမြေကွက်နှင့် ယင်းမြေကွက်ပေါ်ရှိ နေအိမ်တစ်လုံး အပါအဝင် နေအိမ် အခွဲအလင်းဖြင့် မြေပိုင် မြေပိုင်အောက် အကျွမ်းအရေးနှင့် အရပ်ရပ်အားလုံးကို အဆက်အသွယ်အဖြစ် ဝယ်ယူပိုင်ဆိုင်ကြောင်း ဝန်သွင်းတောင်းပြဆိုသည့် (၁၂/တမန(နိုင်) ၀၆၅၅၄၀)မှ ရင်းသားလွှဲ ပိုင်ဆိုင်ပြီး ပြန်လည်လွှဲပြောင်းရောင်းချ ခွင့်ရှိကြောင်း ဝန်ခံကတိပြုလျက် ကျွန်ုပ်တို့အဆင့် အထောက်အထား (ပုရား)များဖြင့် ကျွန်ုပ်တို့အဆင့် လွှဲပြောင်းဝယ်ယူရန် ခရိုင်တစ်စိတ်တစ်ဒေသကို ပေးဆောင်ပြီးဖြစ်ပါ၍ ကန့်ကွက်လိုပါက ဤကြေညာချက်ပါရှိသည့်နေ့မှစ၍ (၅) ရက်အတွင်း ပိုင်ဆိုင်မှု အထောက်အထား (ပုရား)များဖြင့် ကျွန်ုပ်တို့အဆင့် လွှဲပြောင်းနိုင်ပါကြောင်းနှင့် သတ်မှတ်ရက်ကတည်းက အရောင်းအဝယ်ကို ပြုမိမိမိမိ အောင်မြင်သည်အထိ ဥပဒေနှင့်အညီ ဆက်လက်ဆောင်ရွက်သွားမည်ဖြစ်ပါကြောင်း အများသိစေရန် ကြော်ငြာအပ်ပါသည်။ လွှဲအပ်သူ ဒေါ်လှလှလှ ဒေါ်ဇွန်မေမေ (L.L.B) ၁၂/တမန(နိုင်)၀၈၂၀၇ တရားလွှတ်တော်ရှေ့နေ (စဉ် ၁၃၆၁၀) အမှတ် ၅၀ ပထမထပ် အခန်း(၆) ဘက်စား ကျောက်တန်းမြို့နယ် ရန်ကုန်တိုင်းဒေသကြီး-၀၉ ၄၂၀၂၅၅၅၀၆

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး
- (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲနေထိုင်ရေး“မူ”ကို ဆက်လက်လိုက်နာကျင့်သုံးရေး

၂။ စီးပွားရေး

- (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး

- (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး

၃။ လူမှုရေး

- (က) စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ်ရှင်သန်ထက်မြက်ရေး
- (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ်အလာများကို လေးစားလိုက်နာပြီး အမျိုးသားယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
- (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး

အကြမ်းဖက်လုပ်ရပ်များတွင် ပါဝင်ခြင်းမရှိသော ဆူပူဆန္ဒပြမှုများနှင့် စပ်လျဉ်းသည့် ဖမ်းဆီးထိန်းသိမ်းခံခဲ့ရသူ (၅၃၁၅)ဦးအား လွှတ်ပေးခဲ့ကြောင်းနှင့် သတင်းပို့ဆက်သွယ်လာသူ(၇၀၂)ဦးတို့၏ အမှုများကို ပိတ်သိမ်း၊ ရုပ်သိမ်းပေးခဲ့ကြောင်း သတင်းထုတ်ပြန်ချက်

၂၀၂၁ ခုနှစ်၊ ဖေဖော်ဝါရီလ ၁ ရက်နေ့တွင် ဖွဲ့စည်းပုံအခြေခံဥပဒေ(၂၀၀၈ ခုနှစ်)နှင့်အညီ တပ်မတော်က တာဝန်လွှဲပြောင်းရယူခဲ့ပြီးနောက် နိုင်ငံတော်စီမံအုပ်ချုပ်ရေးကောင်စီသည် ရှေ့လုပ်ငန်းစဉ် (၅)ရပ် ချမှတ်ပြီး နိုင်ငံတော်တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေး ဆောင်ရွက်လျက်ရှိရာ တည်ငြိမ်အေးချမ်းရေးကို မလိုလားသော နိုင်ငံရေးအစွန်းရောက် NLD ပါတီဝင်များနှင့် ၎င်းတို့ကိုထောက်ခံသူများ၊ CRPH နှင့် NUG တို့၏ သွေးထိုးလှုံ့ဆော်မှုများကြောင့် ဆူပူဆန္ဒပြမှု များတွင် ပါဝင်ခဲ့သော်လည်း အကြမ်းဖက်လုပ်ရပ်များဖြစ်သည့် လူသတ်၊

လူယက်၊ မီးရှို့မှုများ၊ အများပြည်သူအား အုပ်စုဖွဲ့တိုက်ခိုက်မှု၊ အစိုးရပိုင်၊ ပုဂ္ဂလိကပိုင်အဆောက်အအုံများဖျက်ဆီးမှုနှင့် အခြားပြစ်မှုတစ်စုံတစ်ရာ ကျူးလွန်ထားခြင်းမရှိသူများ၊ CDM လှုပ်ရှားမှုတွင် ငွေကြေးအရ ဖြစ်စေ၊ အခြားနည်းလမ်းဖြင့်ဖြစ်စေ နက်ရှိုင်းစွာ ကာယကံမြောက်ပါဝင်မှုမရှိသူများအား ၎င်းတို့အပေါ် အရေးယူထားမှုများကို ဥပဒေနှင့်အညီ ပြန်လည်ဖြေလျှော့ပေးခဲ့ရာ ဖမ်းဆီးထိန်းသိမ်းခံခဲ့ရသူ (၅၃၁၅) ဦးအား လွှတ်ပေးခဲ့ပြီးဖြစ်သည်။ ထို့အပြင် စိုးရိမ်စိတ်ကြောင့် တိမ်းရှောင်နေသူများအား မိမိ

သဘောဆန္ဒအလျောက် ဆက်သွယ်သတင်းပို့ပါက အထက်တွင်ဖော်ပြခဲ့သည့် အကြမ်းဖက်လုပ်ရပ်များတွင် ပါဝင်ခြင်းမရှိပါက ၎င်းတို့အပေါ် ရေးဖွင့်ထားသည့် အမှုများကိုလည်း ဥပဒေနှင့်အညီ ပိတ်သိမ်းခြင်း၊ ရုပ်သိမ်းခြင်းများ ဆောင်ရွက်ပေးလျက်ရှိရာ နိုင်ငံ့ဝန်ထမ်းများအပါအဝင် သတင်းပို့ဆက်သွယ်သူ (၇၀၂) ဦးတို့၏ အမှုများကို ပိတ်သိမ်း၊ ရုပ်သိမ်းပေးခဲ့ပြီးဖြစ်သည်။ ဆက်လက်၍လည်း သတ်မှတ်ချက်များနှင့်အညီ ဆောင်ရွက်ပေးသွားမည်ဖြစ်ကြောင်း သက်ဆိုင်ရာမှ သတင်းရရှိသည်။

စမ်းချောင်းမြို့နယ်၌ လုံခြုံရေးတပ်ဖွဲ့ဝင်များကို လက်နက်ငယ်များဖြင့် ပစ်ခတ်ခဲ့သည့်တရားခံ ၁၈ ဦးအား ဖောက်ခွဲရေးပစ္စည်းများနှင့်အတူ ဖမ်းဆီးရမိ

ဖောက်ခွဲပျက်ဆီးမှု ၁၂ ကြိမ်၊ မီးရှို့ပျက်ဆီးမှု တစ်ကြိမ်နှင့် အကြမ်းဖက်သတ်ဖြတ်မှု သုံးကြိမ်တို့ ကျူးလွန်ခဲ့



စမ်းချောင်းမြို့နယ် မြေနီကုန်းခုံးကျော်အနီး တိုက်အမှတ်(၂၅၄) အခန်း(၇/A)မှ သိမ်းဆည်းရမိသည့် ပစ္စည်းများ မှတ်တမ်းဓာတ်ပုံ။

နေပြည်တော် စက်တင်ဘာ ၂၁ စက်တင်ဘာ ၉ ရက်တွင် စမ်းချောင်းမြို့နယ် သံတံတားရပ်ကွက် ဗဟိုလမ်းနှင့် ဇလွန်လမ်းဆုံ၌ လှည့်ကင်းဆောင်ရွက်နေသော လုံခြုံရေး တပ်ဖွဲ့ဝင်များအား လက်ပစ်ဗုံး၊ လက်နက်ငယ်တို့ဖြင့် ပစ်ခတ်ခဲ့သည့်ဖြစ်စဉ်နှင့် ပတ်သက်၍ တရားခံများ ဖမ်းဆီးရမိရေး ဆောင်ရွက်လျက်ရှိရာ တာဝန်သိပြည်သူများ၏ သတင်းပေးပို့ချက်အရ စက်တင်ဘာ ၁၅ ရက်တွင် ဗဟန်းမြို့နယ် မြို့မရပ်ကွက် ပိုက်လုံးလမ်း တိုက်(၇၀) အခန်း (၄၁)သို့ လုံခြုံရေးတပ်ဖွဲ့ဝင် စာမျက်နှာ ၁၅ ကော်လံ ၁ သို့

မြေးမူ ယနေ့ ဖတ်စရာ

မျိုးဆက်သစ်တို့အတွက် ဘာအမွေတွေ ချန်ထားခဲ့ကြမလဲ
စာမျက်နှာ ၁၆

ယဉ်ကျေးလိမ္မာစကားပိုင်း
(အတွဲအစုံအစုံများပါဝင်)

ယဉ်ကျေးလိမ္မာ စာပဒေသာ
စာမျက်နှာ ၂၀၊ ၂၁

အခန်းဆက် ဝတ္ထုရှည်
စာမျက်နှာ ၂၃

ဟောင်သိန်းဆိုင် ရေခဲသေတ္တာ
စာမျက်နှာ ၂၃

အာဆီယံဆူဇူကီဖလားပြိုင်ပွဲတွင် မြန်မာအသင်း အုပ်စု (A) တွင် ကျရောက်

ရန်ကုန် စက်တင်ဘာ ၂၁ ကိုဗစ်-၁၉ ကပ်ရောဂါကြောင့် ရွှေ့ဆိုင်းထားသည့် ၂၀၂၀ အာဆီယံဆူဇူကီဖလားပြိုင်ပွဲ အုပ်စုခွဲပွဲကို စက်တင်ဘာ ၂၁ ရက်က ပြုလုပ်ရာ မြန်မာအသင်းသည် အုပ်စု (A) တွင် ကျရောက်ခဲ့သည်။ မြန်မာအသင်းသည် အုပ်စု (A) တွင် ထိုင်၊ ဖိလစ်ပိုင်၊ စင်ကာပူ ခြေစစ်ပွဲအောင်အသင်းတို့နှင့် ကျရောက်ခဲ့ပြီး အုပ်စု (B) တွင် မလေးရှား၊ အင်ဒိုနီးရှား၊ ကမ္ဘောဒီးယားနှင့် လာအိုအသင်းတို့ ပါဝင်ခဲ့သည်။ မြန်မာအသင်းသည် နောက်ဆုံးကျင်းပခဲ့သည့် ၂၀၁၈ ပြိုင်ပွဲတွင် တစ်အုပ်စုတည်းကျရောက်ခဲ့သော အသင်းများနှင့် စာမျက်နှာ ၂၄ ကော်လံ ၁ သို့

GROUP A	GROUP B
A1	B1
MYANMAR	MALAYSIA
PHILIPPINES	INDONESIA
SINGAPORE	CAMBODIA
QR WINNER	LAOS